



आईपीओ से पहले शेयरों की हो सकेगी खरीद-बिक्री - 12



जल्द ही कोई हमारी धरती से, हमारे रॉकेट से अंतरिक्ष की यात्रा करेगा : शुभांशु शुक्ला -3



शांति की कोशिशों के बीच रूस का यूक्रेन पर साल का सबसे बड़ा हमला - 13



सारा ईरानी एंड्रिया वावसोरी फिर बने मिश्रित युगल चैंपियन - 14

आज का मौसम

33.5<sup>o</sup>

अधिकतम तापमान

27.4<sup>o</sup>

व्यूनतम तापमान

सूर्योदय

05.41

सूर्यास्त

06.37

माद्रपद कृष्ण पक्ष चतुर्दशी 11:56 उपरांत अनावस्या विक्रम संवत 2082

लखनऊ

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

मुरादाबाद

कानपुर

अयोध्या

हल्द्वानी

शुक्रवार, 22 अगस्त 2025, वर्ष 35, अंक 204, पृष्ठ 14 मूल्य 6 रुपये

## ब्रीफ न्यूज

### सेना प्रमुख-पत्नी ने लिया

#### अंगदान का संकल्प

नई दिल्ली। सेना प्रमुख जनरल उपेंद्र द्विवेदी और उनकी पत्नी सुनीता द्विवेदी ने अंगदान का संकल्प लिया है। दंपती ने इस पहल को सशस्त्र बलों की त्याग और साहस की भावना का विस्तार बताया है। उन्होंने सैन्यकर्मियों और उनके परिवारों से आगे आकर समाज के लिए एक उदाहरण स्थापित करने का आग्रह किया। जनरल द्विवेदी और उनकी पत्नी ने यहां आर्मी हॉस्पिटल में आयोजित एक कार्यक्रम में शपथ ली।

### आयोग ने 15 सियासी

#### दलों को भेजा नोटिस

पटना। भारत निर्वाचन आयोग ने बिहार के 15 मान्यता प्राप्त राजनीतिक दलों को कारण बताओ नोटिस जारी करते हुए एक सितंबर तक बिहार के मुख्य निर्वाचन पदाधिकारी विनोद सिंह गुजियाल के समक्ष पेश होने का आदेश जारी किया है। आयोग ने स्पष्ट किया है कि वर्ष 2019 से पिछले छह वर्षों में कोई भी चुनाव नहीं लड़ने के कारण इन दलों को मान्यता पर सवाल उठ रहे हैं।

### आईआईआईटी के

#### छात्र ने की आत्महत्या


अँगोल। आंध्र प्रदेश में भारतीय सूचना प्रौद्योगिकी संस्थान (आईआईआईटी) अँगोल के 17 वर्षीय छात्र ने छात्रावास में फंदा लगाकर आत्महत्या कर ली। छात्र का शव छात्रावास की छत से लटका मिला था। पुलिस को एक सुसाइड नोट आठ पुलिसकर्मियों की पुलिस हिरासत मांगेगी, जिन्हें उसने दो साल पहले एक साथी पुलिस कॉन्स्टेबल को हिरासत में बातना देने के आरोप में गिरफ्तार किया था। बुधवार रात पूछताछ के बाद हिरासत में लिए गए आठ अधिकारियों से, मादक पदार्थों के तस्करो की मदद करने के संदेह में कॉन्स्टेबल खुशींद अहमद चौहान को छह दिन तक प्रताड़ित करने में प्रत्येक आरोपी की भूमिका का पता लगाने के लिए आगे पूछताछ की जाएगी।

### आठ पुलिसकर्मियों


#### की हिरासत मांगी

नई दिल्ली। सीबीआई ने श्रीनगर की विशेष अदालत से जम्मू-कश्मीर के आठ पुलिसकर्मियों की पुलिस हिरासत मांगेगी, जिन्हें उसने दो साल पहले एक साथी पुलिस कॉन्स्टेबल को हिरासत में बातना देने के आरोप में गिरफ्तार किया था। बुधवार रात पूछताछ के बाद हिरासत में लिए गए आठ अधिकारियों से, मादक पदार्थों के तस्करो की मदद करने के संदेह में कॉन्स्टेबल खुशींद अहमद चौहान को छह दिन तक प्रताड़ित करने में प्रत्येक आरोपी की भूमिका का पता लगाने के लिए आगे पूछताछ की जाएगी।


## घुसपैठियों का फर्जी आधार बनाने वाले आठ गिरफ्तार




मोहम्मद नसीम




मोहम्मद शाकिब




हिमांशु राय




सलमान अंसारी




गौरव कुमार गौतम



राजीव तिवारी



विशाल कुमार



मृत्युंजय गुप्ता

राज्य ब्यूरो, लखनऊ

अमृत विचार : यूपी एटीएस ने घुसपैठियों का फर्जी आधार कार्ड बनाने वाले गिरोह का पर्दाफाश किया है। इस गिरोह के आठ सदस्यों को प्रदेश के पांच जिलों आजमगढ़, मऊ, गाजियाबाद, औरैया व गोरखपुर में छापेमारी कर दबोचा है। आरोपियों के नेटवर्क उत्तर प्रदेश, पश्चिम बंगाल, दिल्ली, बिहार व एनसीआर में फैला है। आरोपियों से फर्जी आधार कार्ड, इलेक्ट्रॉनिक डिवाइस, फिंगर स्कैनर, लैपटॉप, मोबाइल व अन्य दस्तावेज बरामद हुआ है।

एटीएस के अधिकारी के मुताबिक पकड़े गए आरोपियों में आजमगढ़ के मंदे का मो. नसीम, शाकिब, बिलरियागंज के मालतारी का विशाल कुमार, मऊ के सरसेना का हिमांशु राय, घोसी के मदापुर समसपुर का मृत्युंजय गुप्ता, गाजियाबाद के इंदिरा

● **एटीएस की आजमगढ़, गोरखपुर गाजियाबाद, औरैया में कार्रवाई**

● **उग्र, पश्चिम बंगाल, दिल्ली, बिहार और एनसीआर में फैला नेटवर्क**

बिहार खौखौरा कालोनी का सलमान अंसारी, औरैया के बिधुना का गौरव कुमार गौतम और गोरखपुर के चौरीचौरा का राजीव तिवारी शामिल हैं। एटीएस अधिकारी के मुताबिक पकड़े गए आरोपियों के गिरोह का नेटवर्क यूपी के आजमगढ़, गोरखपुर, सहारनपुर, मऊ, औरैया, पश्चिम बंगाल के कोलकाता, मुर्शिदाबाद, बिहार के लखीसराय कटिहार, दिल्ली और एनसीआर में फैला है। जन सेवा केंद्र की आड़ में गिरोह वीपीएन और सिस्टम को रिमोट पर लेकर बांग्लादेशी रोहिंग्या व अन्य विदेशी नागरिकों के आधार कार्ड फर्जी तरीके से बना रहे थे। जिसके आधार पर पासपोर्ट व अन्य दस्तावेज तैयार किए जा रहे थे।

जल्द ही कोई हमारी धरती से, हमारे रॉकेट से अंतरिक्ष की यात्रा करेगा : शुभांशु शुक्ला -3

शांति की कोशिशों के बीच रूस का यूक्रेन पर साल का सबसे बड़ा हमला - 13

सारा ईरानी एंड्रिया वावसोरी फिर बने मिश्रित युगल चैंपियन - 14

# आमृत विचार

## संवैधानिक पदाधिकारी कर्तव्य न निभाएं, तो क्या अदालतें बैठी रहें

नई दिल्ली, एजेंसी

सुप्रीम कोर्ट ने गुरवार को केंद्र सरकार से पूछा कि अगर संवैधानिक पदाधिकारी अपने कर्तव्यों का निर्वहन न करें या राज्य विधानसभाओं में पारित विधेयकों पर राज्यपाल की ओर से निष्क्रियता दिखाई जाए, तो क्या संवैधानिक अदालतें हाथ पर हाथ धरे रह सकती हैं।

प्रधान न्यायाधीश बीआर गवई की अध्यक्षता वाली पांच-सदस्यीय संविधान पीठ ने यह टिप्पणी उस समय की, जब केंद्र की ओर से पेश सॉलिसिटर जनरल तुषार मेहता ने कहा कि अगर कुछ राज्यपाल विधानसभा में पारित विधेयकों को लंबित रखते हैं, तो न्यायिक समाधान के बजाय राज्यों को राजनीतिक समाधान तलाशने

### राष्ट्रपति का संदर्भ मामला

● **सुनवाई के दौरान सुप्रीम कोर्ट ने केंद्र सरकार से पूछा**

चाहिए। संविधान पीठ में प्रधान न्यायाधीश के अलावा न्यायमूर्ति सूर्यकांत, न्यायमूर्ति विक्रम नाथ, न्यायमूर्ति पीएस नरसिम्हा और न्यायमूर्ति एस्स चंदुरकर भी शामिल हैं। पीठ राष्ट्रपति के उस संदर्भ पर सुनवाई

### सभी समस्याओं का समाधान अदालत से नहीं होगा

मेहता ने कहा कि सभी समस्याओं के लिए अदालतें समाधान नहीं हो सकतीं और लोकतंत्र में बातचीत को प्राथमिकता दी जानी चाहिए। न्यायमूर्ति सूर्यकांत ने कहा कि अगर किसी राज्यपाल की ओर से कोई निष्क्रियता दिखाई जा रही है, और अगर कोई असंतुष्ट राज्य इस संबंध में अदालत का रुख करता है, तो क्या ऐसी निष्क्रियता की न्यायिक समीक्षा को पूरी तरह रोका जा सकता है। हमें बताइए, इसका समाधान क्या हो सकता है? मेहता ने कुछ 'लचीलापन' अपनाने का आह्वान करते हुए कहा कि मान लीजिए कि राज्यपाल विधेयक को रोके बैठे हैं, तो ऐसे में कुछ राजनीतिक समाधान हैं, जिन्हें अपनाया जा सकता है। हर जगह ऐसा नहीं होता कि मुख्यमंत्री सीधे अदालत पहुंच जाएं। मेहता ने दलील दी कि संविधान में कहीं भी राज्यपाल या राष्ट्रपति के लिए विधेयकों पर कार्रवाई करने के वास्ते कोई समय-सीमा निर्धारित नहीं की गई है।

कर रही है, जिसके तहत उन्होंने यह जानने का प्रयास किया है कि क्या अदालतें राज्य विधानसभाओं में पारित विधेयकों पर विचार करने के लिए राज्यपालों और राष्ट्रपति के

लिए समय-सीमा निर्धारित कर सकती हैं। पीठ ने कहा कि अगर कोई गलती हुई है, तो उसका समाधान होना चाहिए। न्यायमूर्ति गवई ने मेहता से सवाल किया कि अगर

### न्यायिक सक्रियता को अतिवादी नहीं होना चाहिए

प्रधान न्यायाधीश बीआर गवई ने कहा कि न्यायिक सक्रियता कभी न्यायिक अतिवाद नहीं बननी चाहिए। उन्होंने यह टिप्पणी तब की, जब मेहता ने कहा कि निर्वाचित लोगों के पास काफी अनुभव होता है और उन्हें कभी भी कमतर नहीं आंकना चाहिए। न्यायमूर्ति गवई ने मेहता से कहा कि हमने निर्वाचित लोगों के बारे में कभी कुछ नहीं कहा।


संवैधानिक पदाधिकारी बिना किसी कारण के अपने कर्तव्यों का निर्वहन नहीं करते हैं, तो क्या एक संवैधानिक न्यायालय हाथ पर हाथ धरे रह सकता है?

## पीडीए के नाम पर समाज को बांटने का काम कर रहा विपक्ष : मुख्यमंत्री अलीगढ़ में पूर्व मुख्यमंत्री कल्याण सिंह की पुण्यतिथि पर बोले योगी


राज्य ब्यूरो, लखनऊ/अलीगढ़

अमृत विचार : मुख्यमंत्री योगी आदित्यनाथ ने कहा कि कल्याण सिंह का पूरा जीवन भारतीय संस्कृति, राष्ट्रीयता और जनता की सेवा को समर्पित रहा। उनकी विरासत ही यूपी के विकास की आधारशिला बनी है। वे न केवल एक कुशल प्रशासक थे, बल्कि राम मंदिर आंदोलन के महानायकों में से एक थे। उन्होंने राम मंदिर आंदोलन को गति देने में ऐतिहासिक भूमिका निभाई। उन्होंने विपक्ष पर पीडीए के जरिए समाज को बांटने और निष्पक्ष फैसला देने वाले न्यायाधीशों को धमकियां देने का भी आरोप लगाया।


योगी गुरवार को पूर्व मुख्यमंत्री व पूर्व राज्यपाल पद्म विभूषण स्व. कल्याण सिंह की चौथी पुण्यतिथि पर आयोजित हिन्दू गौरव दिवस कार्यक्रम में श्रद्धांजलि देने के बाद लोगों को संबोधित कर रहे थे। योगी ने कहा कि कल्याण सिंह जी ने जो आदर्श और विरासत सौंपी है, वह पूरे समाज के लिए प्रेरणा है। उनका जीवन हमें राष्ट्रीयता, जनसेवा और समर्पण का संदेश देता है। आज हिंदू गौरव दिवस पर हम सबका संकल्प



मुख्यमंत्री, उत्तर प्रदेश



मुख्यमंत्री, उत्तर प्रदेश



मुख्यमंत्री, उत्तर प्रदेश

अलीगढ़ में हिन्दू गौरव दिवस कार्यक्रम में शामिल मुख्यमंत्री योगी व अन्य।

### कांग्रेस और सपा ने पहचान मिटाई

मुख्यमंत्री ने एटा में कांग्रेस और समाजवादी पार्टी पर प्रहार करते हुए कहा कि पहले भारत को मुगलों ने लूटा, फिर अंग्रेजों ने तबाह किया और जो कुछ बचा रह गया, कांग्रेस और सपा ने तबाही का नया मंजर पैदा कर देश के सामने पहचान का संकट खड़ा कर दिया। आज डबल इंजन सरकार की साफ नीयत, स्पष्ट नीति और अपराधियों के प्रति जीरो टॉलरेंस की वजह से उत्तर प्रदेश विकास की नई ऊंचाइयों पर पहुंचा है। योगी यहां 750 करोड़ रुपये की लागत से स्थापित निजी सीमेंट प्लांट के उद्घाटन समारोह में बोल रहे थे।

है कि बाबूजी के मार्ग पर चलकर प्रदेश को भारत की अर्थव्यवस्था का अग्रणी राज्य बनाएंगे।

विपक्ष पर हमला बोलते हुए कहा कि जो लोग आज पीडीए (परिवार विकास अर्थारिटी) के नाम पर समाज को बांटने का काम कर रहे हैं, वही लोग कभी दंगे भड़काते थे और हिंदू त्योहारों पर रोक लगाते थे।

उन्होंने कहा कि निष्पक्ष फैसला देने वाले न्यायाधीशों को धमकियां दी जाती हैं, चुनाव आयोग पर आक्षेप लगाए जाते हैं।

यह वही लोग हैं जो बांग्लादेशी और रोहिंग्या घुसपैठियों को मतदाता बनाने की साजिश रचते हैं, ताकि देश के नागरिकों को उनके अधिकारों से वंचित किया जाए।

## दिसंबर में लांच होगा गगनयान मानव रहित मिशन

नई दिल्ली, एजेंसी

भारत के अपने अंतरिक्ष मिशन गगनयान की तैयारी का 80 प्रतिशत काम पूरा हो गया है और इस साल के अंत तक पहला मानव रहित मिशन लांच किया जाएगा जबकि साल 2027 के आरंभ में अंतरिक्ष यात्रियों को भेजा जाएगा।

भारतीय अंतरिक्ष अनुसंधान संगठन (इसरो) के अध्यक्ष वी. नारायणन ने गुरवार को यहां बताया कि गगनयान मिशन की तैयारी का काम गोरशोर से चल रहा है।

### उपराष्ट्रपति चुनाव

#### विपक्ष के उम्मीदवार

#### रेड्डी ने किया नामांकन

नई दिल्ली। उपराष्ट्रपति चुनाव के लिए विपक्ष के उम्मीदवार बी. सुदर्शन रेड्डी ने गुरवार को नामांकन दाखिल किया और कहा कि यह चुनाव एक ऐसे भारत की अवधारणा की अभिपुष्टि के लिए है, जहां संसद निष्ठापूर्वक कार्य करे, असहमति का सम्मान किया जाए।

रेड्डी ने कांग्रेस के शीर्ष नेताओं मल्लिकार्जुन खरगे, सोनिया गांधी और राहुल गांधी, राकपा (एसपी) प्रमुख शरद पवार, सपा नेता रामगोपाल यादव, द्रमुक नेता तिरुचि शिवा, तृणमूल कांग्रेस की सांसद शताब्दी राय, शिवसेना (उबाठा) के संजय राउत, माकपा सांसद जॉन ब्रिटोस सहित कई विपक्षी नेताओं की उपस्थिति में नामांकन दाखिल किया।

● **इसरो प्रमुख ने कहा-2027 में जाएंगे अंतरिक्ष यात्री**

व्हीकल हेल्थ मैनेजमेंट सिस्टम, क्रू इस्केप सिस्टम और पैराशूट का विकास आदि समेत 80 प्रतिशत तैयारी पूरी कर ली गई है। शेष 20 प्रतिशत काम भी मार्च 2026 तक पूरे कर लिए जाएंगे।

डॉ. नारायणन ने कहा कि इस साल की अंतिम तिमाही में, संभवतः दिसंबर के आसपास, पहला मानव रहित मिशन जी-1 लांच किया जाएगा। इसके बाद साल

2027 में इसरो पहली बार मावन मिशन अंतरिक्ष में भेजेगा। उन्होंने बताया कि हाल ही में वायु सेना के ग्रुप कैप्टन शुभांशु शुक्ला अंतरिक्ष में जाने वाले दूसरे और अंतराष्ट्रीय अंतरिक्ष स्टेशन (आईएसएस) पर जाने वाले पहले भारतीय बने। वह एक्सिओम-4 मिशन में पायलट के तौर पर आईएसएस पर गए थे।

उन्होंने वहां अंतरिक्ष प्रौद्योगिकी, अंतरिक्ष में खेती जैसे क्षेत्रों में सात प्रयोग किए और उनके इस अनुभव से गगनयान मिशन में काफी मदद मिलेगी।

### अहम टिप्पणी

## कोई स्वतंत्र रहना चाहता है तो उसे विवाह नहीं करना चाहिए

नई दिल्ली, एजेंसी

उच्चतम न्यायालय ने गुरवार को कहा कि ऐसा असंभव है कि विवाह के बाद पति या पत्नी यह कह सकें कि वे अपने जीवनसाथी से स्वतंत्र होना चाहते हैं। न्यायमूर्ति वी वी नागरत्ना और न्यायमूर्ति आर महादेवन की पीठ ने आगाह करते हुए कहा कि यदि कोई स्वतंत्र रहना चाहता है तो उसे विवाह नहीं करना चाहिए।

पीठ ने कहा कि हम बिल्कुल स्पष्ट हैं। कोई भी पति या पत्नी यह नहीं कह सकता कि जब तक हमारा वैवाहिक संबंध है, मैं दूसरे जीवनसाथी से स्वतंत्र रहना चाहता।

चाहती हूं। यह असंभव है। विवाह का मतलब क्या है, दो दिलों, व्यक्तियों का एक साथ आना। आप स्वतंत्र कैसे हो सकते हैं?

शीर्ष अदालत एक दूसरे से अलग रह रहे एक दंपती के मामले की सुनवाई कर रही है। उनके दो

### पति-पत्नी यह नहीं कह सकते कि अपने जीवनसाथी से स्वतंत्र होना चाहते हैं : सुप्रीम कोर्ट

## कोई स्वतंत्र रहना चाहता है तो उसे विवाह नहीं करना चाहिए

### पति को करना होगा बच्चों व पत्नी का भरण-पोषण

पीठ ने हैदराबाद में रह रही महिला से पूछा, लेकिन आप सिंगापुर क्यों नहीं लौट सकती? बच्चों के साथ सिंगापुर लौटने में आपको क्या दिक्कत है? महिला ने कुछ कठिनायियों का हवाला देते हुए कहा कि सिंगापुर में पति की हरकतों के कारण उसके लिए वापस लौटना बेहद मुश्किल हो गया है। एकल मां होने के नाते आजीविका के लिए नौकरी की जरूरत पर जोर देते हुए महिला ने दावा किया कि उसे अलग रह रहे पति से कोई गुजारा भत्ता नहीं मिला है। महिला के पति के वकील ने कहा कि दोनों की ही सिंगापुर में काफी अच्छी नौकरी है, लेकिन पत्नी ने बच्चों के साथ सिंगापुर लौटने से इनकार कर दिया। पीठ ने कहा कि आपको (पत्नी को) नौकरी मिल सकती है, हो सकता है न मिले, लेकिन पति को आपको और बच्चों का भरण-पोषण करना होगा। साथ ही अदालत ने पति को पत्नी और बच्चों के लिए कुछ राशि जमा करने का सुझाव दिया। पत्नी ने कहा कि वह किसी पर निर्भर नहीं रहना चाहती।

बच्चे भी हैं। पीठ ने कहा कि अगर वे (दंपती) साथ आ जाते हैं, तो हमें खुशी होगी क्योंकि बच्चे बहुत छोटे हैं। उन्हें घर टूटा हुआ देखने को न मिले। उनका क्या कसूर है कि उनका घर टूटा घर हो। दोनों पक्षों को अपने मतभेद सुलझाने का

निर्देश देते हुए, पीठ ने कहा कि हर पति-पत्नी का आपस में कोई न कोई विवाद होता ही है। वीडियो कॉन्फ्रेंस के जरिए अदालत में पेश हुई पत्नी ने कहा कि एक हाथ से ताली नहीं बज सकती। इस पर पीठ ने उससे कहा कि हम आप दोनों से कह रहे हैं,

सिर्फ आपको नहीं। महिला ने दावा किया कि उसका पति, जो सिंगापुर में रह रहा था और वर्तमान में भारत में है, इस मामले को सुलझाने के लिए तैयार नहीं है और केवल मुलाकात का अधिकार तथा बच्चों की अभिरक्षा चाहता है।



## न्यूज़ ब्रीफ

## नीट एमडीएस की काउंसिलिंग 26 से

अमृत विचार, लखनऊ : यूपी नीट एमडीएस 2025 की स्ट्रे वैकेंसी राउंड की ऑनलाइन काउंसिलिंग अब 22 अगस्त की जगह 26 अगस्त से शुरू होगी, 29 अगस्त तक धरोहर राशि जमा कर सकेंगे। पूर्व में यह काउंसिलिंग 22 अगस्त से शुरू होनी थी, जिसे मेडिकल काउंसिलिंग कमेटी नई दिल्ली के निर्देश पर संशोधित तिथि चिकित्सा शिक्षा महानिदेशक (डीजीएमई) कार्यालय द्वारा वेबसाइट पर गुरुवार को घोषित की गई है।

## संविधान संशोधन बिल के विरोध में बसपा

अमृत विचार, लखनऊ : बसपा प्रमुख मायावती ने कहा कि केंद्र सरकार लोकसभा में पेश किये गए 130वें संविधान संशोधन विधेयक पर पुनर्विचार करे। उन्होंने कहा कि यह विधेयक लोकतंत्र को कमजोर करने वाला है। उन्होंने सोशल मीडिया ‘एक्स’ के जरिये कहा कि भारी हंगामे के बीच लाया गया 130वां संविधान संशोधन विधेयक देश में पिछले कुछ वर्षों से चल रहे राजनीतिक हालात में यह स्पष्टतः लोकतंत्र को कमजोरी करने वाला लगता है और इसका सत्ताधारी पार्टियां अपने-अपने लाभ, स्वार्थ व द्वेष में ज्यादातर इसका दुरुपयोग ही करेंगी, ऐसी जनता को आशंका है। बसपा इस विधेयक से कर्तई भी सहमत नहीं है।

## छंटनीशुदा कर्मियों को लिया जाए वापस

अमृत विचार, लखनऊ : पूर्व केंद्रीय राज्यमंत्री कौशल किशोर ने ऊर्जा निगमों के छंटनीशुदा कर्मियों को वापस सेवा में रखने की मांग की है। इस सिलसिले में पूर्व केंद्रीय राज्यमंत्री ने ऊर्जा मंत्री को पत्र भेजा है। भेजे गए पत्र में छंटनी के नाम पर हटाए गए कर्मचारियों को कार्य पर वापस लेने व कर्मचारियों का स्थानांतरण न करने का अनुरोध किया गया है। इससे पहले उत्तर प्रदेश पावर कॉरपोरेशन संविदा- निविदा कर्मचारी संघ लखनऊ का प्रतिनिधिमंडल प्रदेश महामंत्री देवेंद्र कुमार पांडेय के नेतृत्व में केंद्रीय राज्यमंत्री से मुलाकात की। संघ के पदाधिकारियों ने केंद्रीय राज्यमंत्री को बताया कि छंटनी कर दिए जाने से शेष बचे कर्मचारियों पर कार्य का अधिक भार पड़ गया है।

## 26 जिलों में बनेंगे

## 200 पंचायत भवन

अमृत विचार, लखनऊ : केंद्र ने राष्ट्रीय ग्राम स्वराज अभियान के तहत पंचायत विहीन ग्राम पंचायतों को वर्ष 2025-26 का लक्ष्य आवंटित किया है। इस क्रम में 26 जिलों की ग्राम पंचायतों में 200 पंचायत भवन बनाए जाएंगे। यह लक्ष्य जालौन, महोबा, फतेहपुर, बिजनौर, हाथरस, भदोही, बुलंदशहर, अलीगढ़, संत कबीर नगर, हमीरपुर, आगरा, बस्ती, गाजीपुर, फिरोजाबाद, शाहजहांपुर, कन्नौज, हापुड़, कासगंज, महाराजगंज, संभल, श्रावस्ती, फर्रुखाबाद, एटा, गोंडा, बलिया और बागपत को आवंटित किया है। इस संबंध में निदेशक अमित कुमार सिंह ने संबंधित जिला पंचायत राज अधिकारी को पत्र जारी किया है।

## भाजपा को दम दिखाने में सहयोगी बना सकते हैं नया मोर्चा

## निषाद पार्टी, सुभासपा, अपना दल व रालोद की निगाहें विधानसभा चुनाव पर

राज्य ब्यूरो, लखनऊ

**अमृत विचार :** अगले साल होने वाले त्रिस्तरीय पंचायत चुनाव को लेकर भाजपा अकेले दम पर बूथ, मंडल और शक्तिकेंद्रों के जरिए ‘पूर्व तैयारी-पूर्ण तैयारी’ का मंत्र साधने में जुटी है। जबकि सहयोगी दल निषाद पार्टी, सुभासपा अपना दल (एस) और रालोद जैसे दलों ने दम दिखाने के लिए नया मोर्चा बनाने की तैयारी तेज कर दी है। हालांकि चुनाव में प्रत्याशी झंडा-बैनर से दूर रहेगा, लेकिन डंडा यानी जोश में कोई कमी नहीं दिखेगी। भाजपा सरकार में सहयोगी दल

## ● भाजपा की तैयारी तेज, बूथ, मंडल और शक्तिकेंद्रों को ‘पूर्व तैयारी-पूर्ण तैयारी’ का मंत्र

प्रधान, बीडीसी और महाप्रधान (जिला पंचायत सदस्य) पदों पर ज्यादा सीटें जीतकर 2027 में विधानसभा चुनाव में टिकट की दावेदारी मजबूत करने में अभी से जुट गए हैं। जबकि भाजपा अकेले दम पर राज्य के मतदाताओं का मूड भांपने की पूरी तैयारी कर रही है। पार्टी को त्रिस्तरीय चुनाव के आखिर में जिला पंचायत अध्यक्षों को लेकर ज्यादा चिंता नहीं है, कारण कि यहां जिसकी लाठी-

## दबाव की रणनीति बना रहे सहयोगी

**अमृत विचार :** निषाद पार्टी, सुभासपा, अपना दल (एस) और रालोद ने पूरब से पश्चिम तक एकजुटता दिखाने की तैयारी शुरू कर दी है। निषाद पार्टी के 10वें स्थापना दिवस पर दिल्ली में आयोजित समारोह नए समीकरणों के संकेत साफ हो गए हैं। इनको भरोसा है कि पंचायत चुनाव में नए मोर्चा के दम पर वोटरों को आकर्षित करने में सफल होंगे और एक-दूसरे के प्रभाव वाले इलाकों में वोटों का ट्रांसफर भी भाजपा के बजाय अपने खेमे में होगा। इसका असर विधान सभा चुनाव 2027 में भाजपा नेतृत्व से टिकट के लिए दबाव बनाने में काम आएगा। साथ ही, सपा की पीडीए रणनीति और बसपा को चुनौती देने में सफल रहेंगे। हालांकि इससे भाजपा का खेल भी कई सीटों पर बिगड़ेगा।

उसकी भैंस का सिद्धांत अरसे से चला आ रहा है। सपा-बसपा सरकारों में उनका अधिकाधिक कब्जा था, तो योगी के आते ही भाजपा का कब्जा। वर्ष 2021 के

## 18 हजार में केवल 14

## शपथपत्रों का दिया

जवाब : अखिलेश

**अमृत विचार, लखनऊ :** सपा प्रमुख अखिलेश यादव ने कहा है कि भाजपा, चुनाव आयोग, जिलाधिकारी की तिकड़ी अभी तक हमारे द्वारा दिये गये 18 हजार एफिडेविट में से सिर्फ 14 शपथपत्रों के बारे में ही, वो भी ‘आधी-अधूरी-निराधार’ सफाई दे पायी है। इसके लिए उन्हें चुनाव आयोग से लेकर जिलाधिकारी तक और सीओ से लेकर लेखपाल तक सब जुगाड़ करना पड़ा है। उन्होंने कहा कि 18 हजार हलफनामों में से 14 को कम भी कर दें तो भी 17986 का हिसाब बाकी है। सपा प्रमुख ने गुरुवार को जारी बयान में कहा कि न चलेगी हकमारी, न मतमारी। इस बार पीडीए सरकार हमारी।

## गायब रहने वाले सात डॉक्टर होंगे बर्खास्त

राज्य ब्यूरो, लखनऊ

**अमृत विचार :** उप मुख्यमंत्री ब्रजेश पाटक ने गुरुवार को सरकारी अस्पतालों में बिना किसी सूचना के लगातार गैरहाजिर सात डॉक्टरों को बर्खास्त करने के निर्देश दिए हैं।

स्वास्थ्य महानिदेशक डॉ.रतन पाल सिंह ‘सुमन’ ने बताया कि झांसी जिला चिकित्सालय में तैनात हठ्ठी गेहू विशेषज्ञ डॉ. मुकुल मिश्र, अमेठी के बाजार शुक्ल न्यू सीएचसी के डॉ. विकास कुमार मिश्र, अमेठी के जगदीशपुर न्यू सीएचसी के डॉ. विकलेश कुमार शर्मा, बरेली सीएमओ के अधीन डॉ. दीपेश गुप्ता, सीतापुर मिश्रिख सीएचसी में गायनी की डॉ. श्वेता सिंह, बाल रोग विशेषज्ञ डॉ. विक्रान्त आनंद और हाथरस जिला चिकित्सालय के पैथोलॉजिस्ट डॉ. मोहम्मद राफे लंबे

## शिक्षामित्रों का समायोजन अटका

**अमृत विचार, लखनऊ :** परिषदीय विद्यालयों में शिक्षकों के समायोजन और स्थानांतरण की प्रक्रिया पूरी कर ली गई है, लेकिन शिक्षामित्रों को लेकर यह प्रक्रिया अभी तक शुरू नहीं है। क्योंकि कई जिलों में बेसिक शिक्षा अधिकारियों ने अब तक मानव संपदा पोर्टल पर शिक्षा मित्रों का डाटा अपडेट ही नहीं किया है। इस संबंध में महानिदेशक स्कूल शिक्षा कंचन वर्मा ने बताया कि शिक्षामित्रों को पहले केवल मूल विद्यालय में समायोजित किया जाएगा और यदि वहां स्थान न हुआ तो संबंधित ग्राम पंचायत के अन्य विद्यालय में तैनाती दी जाएगी।

## राष्ट्रीय अंतरिक्ष दिवस

**‘इंडिया-ए राइजिंग स्पेस पॉवर’** लांचिंग के लिए तैयार

राज्य ब्यूरो, लखनऊ

**अमृत विचार :** देश की अंतरिक्ष उपलब्धियों और नई पीढ़ी को विज्ञान-प्रौद्योगिकी से जोड़ने की दिशा में योगी सरकार ने ऐतिहासिक कदम उठाया है। प्रदेशभर के विद्यालयों में 23 अगस्त को द्वितीय ‘नेशनल स्पेस डे’ मनाया जाएगा। इस अवसर पर एनसीईआरटी द्वारा तैयार नया मॉड्यूल ‘इंडिया-ए राइजिंग स्पेस पॉवर’ भी लॉन्च होगा। परिषदीय प्राथमिक, उच्च प्राथमिक, कम्पोजिट व केजीबी विद्यालयों में छात्र-छात्राओं के लिए विशेष गतिविधियों का आयोजन किया जाएगा।

## ● प्राथमिक, उच्च प्राथमिक, कम्पोजिट व केजीबी विद्यालयों में होंगी विशेष गतिविधियां

बेसिक शिक्षा मंत्री संदीप सिंह ने सरकार के निर्णय की जानकारी देते हुए बताया कि अंतरिक्ष विज्ञान में भारत की लगातार बढ़ती उपलब्धियां नई पीढ़ी के लिए प्रेरणास्रोत हैं। चंद्रशान, आदित्य-एल1 और गगनयान जैसे मिशनों की जानकारी देकर राज्य सरकार बच्चों को अंतरिक्ष विज्ञान और प्रौद्योगिकी से जोड़ेगी। यह योगी सरकार के ‘समग्र शिक्षा, समग्र विकास’ के लक्ष्य को भी नई गति प्रदान करेगी।

रहा। प्रतापगढ़ सीट पर राजा भइया की पार्टी विजयी रही। जबकि 2016 में सपा ने 63 सीटों पर जीत हासिल की थी।

भाजपा में प्रदेश संगठन महामंत्री धर्मपाल सिंह खुद तैयारियों पर नजर रख रहे हैं। पार्टी ने बूथ समिति, मंडल इकाई व शक्ति केंद्रों को सक्रिय कर ग्रामीण मतदाताओं तक पहुंचने की रणनीति बनाई है। पार्टी का ज्यादा फोकस जिला पंचायत सदस्य और क्षेत्र पंचायत सदस्य पर है, कारण कि इसी जीत से बाद में भाजपा की मजबूती होगी और जिला पंचायत अध्यक्ष और ब्लाक प्रमुख पदों पर भगवा फहराएगा।

## सहकारिता को बनाना है जन आंदोलन



लखनऊ में सहकार भारती के सहकार संवाद कार्यक्रम में उपस्थित अतिथि।

## ● सहकार भारती उग्र. ने आयोजित किया ‘सहकार संवाद’ कार्यक्रम

‘सहकार संवाद’ कार्यक्रम को संबोधित कर रहे थे। उन्होंने कहा कि सहकारिता को स्कूली पाठ्यक्रम में एक विषय के रूप में शामिल कराना है, जिससे युवा पीढ़ी महिलाएं और कमजोर वर्गों को सहकारिता से जोड़ा जा सके।

## ग्रामीण पर्यटन को बढ़ावा देने को 234 गांवों का चयन

राज्य ब्यूरो, लखनऊ

**अमृत विचार :** आजादी के शताब्दी वर्ष 2047 तक विकसित भारत बनाने के संकल्प को पूरा करने में पर्यटन सेक्टर का अहम योगदान होगा। यह जानकारी पर्यटन एवं संस्कृति मंत्री जयवीर सिंह गुरुवार ने गुरुवार को इंदिरा गांधी प्रतिष्ठान में आयोजित ग्रामीण एवं संस्कृति मुकेश मेश्राम ने पर्यटन कान्फ्लेव-2025 में दी। इस अवसर पर उन्होंने बताया कि पर्यटन की ग्रोथ के लिए सुरक्षा एवं बेहतर कनेक्टिविटी जरूरी है। पर्यटक कम समय में अधिक से अधिक स्थलों तक पहुंचना चाहता है। इसके लिए उच्चस्तरीय कनेक्टिविटी जैसे रेल, वायु, जल परिवहन आदि की सुविधाएं उपलब्ध कराई जा रही है। गांव में

## गया के लिए विशेष बस सेवा शुरू

**अमृत विचार, लखनऊ :** प्रदेश सरकार ने पितृपक्ष के दौरान पिंडदान एवं तर्पण के लिए गया (बिहार) जाने वाले श्रद्धालुओं के लिए विशेष परिवहन सेवा शुरू की है। अंतरराज्यीय बस संचालन के तहत सारनाथ, वाराणसी से बोधगया बिहार के लिए बस सेवाएं संचालित होंगी। इसी प्रकार लखनऊ से मुजफ्फरपुर के लिए एवं मेरठ से सोनीमत्त (हरियाणा) के लिए भी बसें का संचालन शुरू किया गया है। यह बसें सप्ताह में सातों दिन संचालित होंगी। यह जानकारी परिवहन मंत्री (स्वतंत्र प्रभार ) दया शंकर सिंह ने दी है।

## राष्ट्रीय अंतरिक्ष दिवस

**नई पीढ़ी को विज्ञान-प्रौद्योगिकी से जोड़ने के लिए योगी सरकार का फैसला**

## अंतरिक्ष विज्ञान में कॅरियर बना सकेंगे विद्यार्थी

आयोजन का उद्देश्य बच्चों में अंतरिक्ष विज्ञान व प्रौद्योगिकी के प्रति जिज्ञासा और अभिरुचि पैदा करना है, ताकि बच्चे विज्ञान, प्रौद्योगिकी, इंजीनियरिंग और गणित जैसे क्षेत्रों में कॅरियर की ओर प्रेरित हों। इसी लक्ष्य के लिए विद्यालयों में विशेष सभाएं, प्रदर्शनी, कार्यशालाएं और विशेषज्ञों के साथ ऑनलाइन व ऑफलाइन सेशन आयोजित होंगे।

## छात्रों का ज्ञानवर्धन करेंगे संसाधन

महानिदेशक स्कूल शिक्षा कंचन वर्मा ने बताया कि बच्चों को अंतरिक्ष अन्वेषण की उपलब्धियों से अवगत कसने के लिए शिक्षा मंत्रालय ने दीक्षा, निष्ठा, एनसीईआरटी वेबसाइट और भारत ऑन द मून पोर्टल जैसे संसाधन उपलब्ध कराए हैं, जिन पर अंतरिक्ष से जुड़ी समसामयिक गतिविधियां नियमित रूप से अपडेट होती रहती हैं। विशेष रूप से एनसीईआरटी ने आयु और कक्षा-आधारित नया मॉड्यूल ‘इंडिया-ए राइजिंग स्पेस पॉवर’ तैयार किया है, जिसकी शुरुआत 23 अगस्त को होगा। यह मॉड्यूल नेशनल डिजिटल लाइब्रेरी और एनसीईआरटी की वेबसाइट पर उपलब्ध रहेगा।

**CMS CITY MONTESSORI SCHOOL**

*Lucknow, the wait is almost over....*

**The Pride of Uttar Pradesh, Son of Lucknow**

**NATIONAL HERO**

**Gaganyatri Shubhanshu Shukla (Shux)** is coming home

Now, it's our turn to celebrate his homecoming with *Lucknowi Dil*

**Grand Victory Parade**

Monday, 25<sup>th</sup> August 2025

9:30 AM onwards

Entrance - Gate 7 to Janeshwar Mishra Park

*Let the world see the power of Lucknow's love. Because when #HumaraBetaShux soars, Lucknow rises*

Scan QR for **Routemap** and more

cmseducation.org/shux




# एसआईआर पर हंगामे की भेंट चढ़ा मानसून सत्र

## लोकसभा की 31 फीसदी और राज्यसभा में 39 प्रतिशत ही निपटाया जा सका कामकाज

नई दिल्ली, एजेंसी

संसद का मानसून सत्र गुरुवार को अनिश्चितकाल के लिए स्थगित हो गया और इस दौरान मतदाता सूची के विशेष गहन पुनरीक्षण (एसआईआर) मुद्दे पर चर्चा कराने की मांग को लेकर विपक्षी सदस्यों के हंगामे के कारण लगातार गतिरोध बना रहा। इसके कारण लोकसभा की उत्पादकता जहां महज 31 घंटे प्रतिशत रही वहीं राज्यसभा में यह 39 फीसदी रही।

लोकसभा को अनिश्चितकाल के लिए स्थगित करने से पहले अपने पारंपरिक संबोधन में लोकसभा अध्यक्ष ओम बिरला ने मानसून सत्र के दौरान कार्यवाही में गतिरोध बनाए रखने पर विपक्षी दलों के प्रति निराशा प्रकट करते हुए कहा कि नियोजित तरीके से सदन के कामकाज में व्यवधान पैदा किया गया जो लोकतंत्र और सदन की मर्यादा के अनुरूप नहीं है। इसी प्रकार राज्यसभा में उपसभापति हरिवंश ने सत्र के दौरान



लोकसभा की कार्यवाही में उपस्थित प्रधानमंत्री मोदी व अन्य नेता।

लगातार बने गतिरोध पर निराशा जताते हुए कहा, सूचीबद्ध कार्यों पर सार्थक और सुचारू चर्चा सुनिश्चित करने के आसन के भरसक प्रयासों के बावजूद, यह सत्र दुर्भाग्यवश बार-बार व्यवधानों के कारण बाधित रहा, जिसके परिणामस्वरूप बार-बार कार्यवाही स्थगित करनी पड़ी। इससे न केवल बहुमूल्य संसदीय समय की

हानि हुई, बल्कि हमें लोक महत्व के कई मुद्दों पर चर्चा करने का अवसर भी नहीं मिला। मानसून सत्र के दौरान कामकाज के लिए 120 घंटे उपलब्ध थे किंतु इस दौरान लोकसभा में केवल 37 घंटे और राज्यसभा में मात्र 41 घंटे 15 मिनट कामकाज हो पाया। सत्र के दौरान दोनों सदनों में कुल 15 विधेयक पारित किए गये। इस दौरान सरकार

मोदी ने कांग्रेस नेतृत्व की असुरक्षा पर किया कटाक्ष

नई दिल्ली। प्रधानमंत्री मोदी ने संसद के मानसून सत्र के दौरान कार्यवाही के सुचारू रूप से नहीं चलने पर गुरुवार को निराशा जताई और कहा कि कांग्रेस के प्रतिभाशाली और युवा सांसद अपने नेतृत्व की असुरक्षा के कारण चर्चा में भाग नहीं ले पाते हैं। सूत्रों ने बताया कि मोदी ने लोकसभा अध्यक्ष ओम बिरला के कक्ष में विभिन्न दलों के नेताओं की पारंपरिक अनौपचारिक बैठक में यह टिप्पणी की। संसद के निचले सदन की कार्यवाही अनिश्चितकाल के लिए स्थगित होने के बाद यह बैठक हुई। हालांकि, विपक्षी दलों के नेता इस बैठक से दूर रहे। प्रधानमंत्री ने लोकसभा में विपक्ष के नेता राहुल गांधी का नाम नहीं लिया, जो बिहार में मतदाता सूची के एसआईआर की कवायद के खिलाफ अपनी पार्टी (कांग्रेस) के विरोध-प्रदर्शन का नेतृत्व कर रहे हैं, हालांकि उनकी (मोदी की) टिप्पणी स्पष्ट रूप से उन पर लक्षित थी। मोदी ने ऑनलाइन गेमिंग के संवर्धन और विनियमन विधेयक का उल्लेख किया, जो सभी रियल-मनी खेलों पर प्रतिबंध लगाता है और जिसे लोकसभा एवं राज्यसभा ने शोर-शराबे के कारण बिना चर्चा के पारित कर दिया।

ने लोकसभा में कुल 14 विधेयक पेश किए। केंद्रीय गृह मंत्री अमित शाह ने विपक्ष के भारी हंगामे के बीच बुधवार को 'संविधान (130वां संशोधन) विधेयक, 2025', 'संघ राज्य क्षेत्र शासन (संशोधन) विधेयक, 2025' और 'जम्मू कश्मीर पुनर्गठन (संशोधन) विधेयक, 2025' पेश किए। इनमें प्रधानमंत्री, मुख्यमंत्रियों

और मंत्रियों को गंभीर आपराधिक आरोपों में गिरफ्तार किए जाने और लगातार 30 दिन तक हिरासत में रहने पर पद से हटाए जाने का प्रावधान है। लोकसभा में जब गृह मंत्री इन तीनों विधेयकों को पेश कर रहे थे, उस समय विपक्ष के कुछ सदस्यों को उनके सामने कुछ कागज फाड़कर फेंकते देखा गया।

# जल्द ही कोई हमारी धरती से, हमारे रॉकेट से अंतरिक्ष की यात्रा करेगा: शुभांशु शुक्ला

नई दिल्ली, एजेंसी

अंतर्राष्ट्रीय अंतरिक्ष स्टेशन (आईएसएस) की सफल यात्रा से उत्साहित भारतीय अंतरिक्ष यात्री शुभांशु शुक्ला ने बृहस्पतिवार को उम्मीद जताई कि जल्द ही कोई हमारे अपने कैप्सूल से, हमारे रॉकेट से, हमारी धरती से अंतरिक्ष की यात्रा करेगा। ग्रुप कैप्टन शुक्ला ने यहां एक संवाददाता सम्मेलन में कहा कि आईएसएस मिशन का प्रत्यक्ष अनुभव बेहद अनमोल और किसी भी प्रशिक्षण से कहीं बेहतर था।

उन्होंने कहा कि भारत आज भी सारे जहां से अच्छा दिखता है। ये शब्द पहली बार भारतीय अंतरिक्ष यात्री राकेश शर्मा ने 1984 में अपने अंतरिक्ष मिशन के दौरान कहे थे। अपने 'एक्सओम-4' मिशन को लेकर शुक्ला ने कहा कि आईएसएस मिशन से हासिल अनुभव भारत के 'गगनयान' मिशन के लिए बहुत उपयोगी साबित होगा और उन्होंने पिछले साल अपने (एक्सओम-4) मिशन के दौरान



● आईएसएस की सफल यात्रा से उत्साहित अंतरिक्ष यात्री शुभांशु शुक्ला ने बताए प्रत्यक्ष अनुभव

बहुत कुछ सीखा। उन्होंने कहा, आपने चाहे कितना भी प्रशिक्षण लिया हो, लेकिन उसके बाद भी, जब आप रॉकेट में बैठते हैं और इंजन चालू होता है तथा आप उड़ान भरते हैं, तो मुझे लगता है कि यह एक बहुत ही अलग एहसास होता है। शुक्ला ने कहा, मैंने कभी सोचा भी नहीं था कि इस दौरान कैसा महसूस होगा। रॉकेट में सवार होने से लेकर धरती पर वापस लौटने पर उसके समुद्र में उतरने तक का अनुभव अविश्वसनीय था। यह इतना रोमांचक और अद्भुत था कि मेरे पास इसे बयां

करने के लिए शब्द नहीं हैं। संवाददाता सम्मेलन में केंद्रीय मंत्री जितेंद्र सिंह ने कहा कि अंतरिक्ष विभाग लगभग 70 वर्षों से अस्तित्व में है और आधिकारिक तौर पर इसरो की स्थापना 1969 में हुई थी। उन्होंने कहा, आखिर यह सब पिछले कुछ वर्षों में ही क्यों हुआ, पिछले पांच-छह दशकों में ऐसा क्यों नहीं हो सका। हमने उन रणनीतियों पर अमल करना शुरू क दिया है, जिनका पालन बाकी दुनिया कर रही है। अब हमारे मानक वैश्विक मानक हैं, हमारी रणनीतियां वैश्विक हैं और जिन मानदंडों पर हम खरा उतरने का प्रयास कर रहे हैं, वे भी वैश्विक हैं। भारत के 'गगनयान' मिशन के चालक दल में शामिल ग्रुप कैप्टन प्रशांत बी नायर ने कहा, अब से कुछ महीनों बाद दिवाली आने वाली है। यही वह समय है, जब राम जी ने अयोध्या में प्रवेश किया था। अभी यहां अगर मैं खुद को लक्ष्मण कह सकूँ तो... भले ही मैं उम्र में 'शुक्ला' से बड़ा हूँ, फिर भी मैं किसी दिन इस राम का लक्ष्मण बनना पसंद करूंगा।

# कोचों में पानी की कमी की एक लाख शिकायतें

नई दिल्ली, एजेंसी

भारत के नियंत्रक एवं महालेखा परीक्षक (कैग) ने अपनी रिपोर्ट में कहा है कि भारतीय रेलवे को वित्तीय वर्ष 2022-23 के दौरान कोचों में शौचालयों और वॉश बेसिन में पानी की अनुपलब्धता के संबंध में कुल 1,00,280 शिकायतें प्राप्त हुईं। संसद के दोनों सदनों में पेश रिपोर्ट में बताया गया है कि 33,937 यानी 33.84 प्रतिशत मामलों में इन शिकायतों के समाधान में अपेक्षित समय सीमा से अधिक वक्त लगा।

● कैग ने संसद के दोनों सदनों में पेश की गई रिपोर्ट में दी जानकारी

से बातचीत करते हुए एक व्यापक सर्वेक्षण किया गया था। सर्वेक्षण में शामिल यात्रियों में संतुष्टि का स्तर पांच जोन में 50 प्रतिशत से अधिक था, जबकि दो जोन में यह 10 प्रतिशत से कम था। रिपोर्ट में उल्लेख किया गया है, 2022-23 के दौरान रेल में कोचों में शौचालयों और वॉश बेसिन में पानी की अनुपलब्धता के संबंध में कुल 1,00,280 शिकायतें दर्ज की गईं। इनमें से 33,937 मामलों (33.84 प्रतिशत) में, समस्या के समाधान में लगने वाला समय अपेक्षित समय सीमा से अधिक था।

# फार्मा कंपनी में नाइट्रोजन गैस का रिसाव, चार की मौत

मुंबई। महाराष्ट्र के पालघर जिले के तायपुर एमआईडीसी में स्थित एक दवा कंपनी में गुरुवार को नाइट्रोजन गैस का रिसाव होने से चार कर्मियों की मौत हो गई। दो अन्य कर्मी गंभीर रूप से प्रभावित हुए हैं। अधिकारियों ने बताया कि यह घटना बोईसर के औद्योगिक क्षेत्र में स्थित मेडले फार्मा में दोपहर को हुई। पालघर जिला आपदा प्रबंधन प्रकोष्ठ के प्रमुख विवेकानंद कदम ने कहा कि अपराह्न ढाई से तीन बजे के बीच कंपनी की एक इकाई में नाइट्रोजन गैस का रिसाव हुआ जिससे वहां काम कर रहे कर्मचारी प्रभावित हुए। छह कर्मियों को अस्पताल ले जाया गया। मृतकों की पहचान कल्पेश राउत, बंगाली ठाकुर, धीरज प्रजापति और कमलेश यादव के रूप में हुई है।

# कुत्तों को उठाने संबंधी अधिसूचना की याचिका पर तत्काल सुनवाई नहीं

नई दिल्ली, एजेंसी

उच्चतम न्यायालय ने गुरुवार को आवारा कुत्तों को उठाने के संबंध में एमसीडी द्वारा जारी अधिसूचना को चुनौती देने वाली याचिका पर तत्काल सुनवाई से इनकार कर दिया। न्यायमूर्ति जे. के. माहेश्वरी और न्यायमूर्ति विजय बिश्नोई की पीठ ने एक वकील द्वारा इस संबंध में आवेदन दायर किए जाने का उल्लेख करने के बाद तत्काल सुनवाई से इनकार कर दिया। आवेदन में कहा गया था कि एमसीडी ने कोर्ट द्वारा आदेश सुरक्षित रखे जाने के बावजूद अधिसूचना जारी की। शीर्ष अदालत द्वारा पारित 11 अगस्त के निर्देशों पर रोक लगाने

● एमसीडी की अधिसूचना को चुनौती देने वाली याचिका पर सुप्रीम कोर्ट ने दी जानकारी

के अनुरोध वाली अंतरिम अर्जी पर अपना आदेश सुरक्षित रखते हुए 14 अगस्त को न्यायालय ने कहा था दिल्ली-एनसीआर में आवारा कुत्तों की पूरी समस्या स्थानीय अधिकारियों की निष्क्रियता के कारण है। तीन-न्यायाधीशों की पीठ ने मामले में अपना आदेश सुरक्षित रख लिया था। न्यायमूर्ति जेबी पारदीवाला और आर महादेवन की दो-न्यायाधीशों की पीठ ने 11 अगस्त को दिल्ली-एनसीआर के अधिकारियों को निर्देश दिया था कि वे जल्द सभी इलाकों से आवारा कुत्तों को उठाना शुरू करें।

जाम से जुड़े चालक

हिमाचल प्रदेश के मंडी जिले में गुरुवार को भूस्खलन के बाद कीरतपुर-मनाली राजमार्ग पर लंबा जाम लग गया। राहत कार्य के बाद यह मार्ग एक तरफ से यातायात के लिए खोला गया। दिनभर वाहन चालक जाम से जुड़ते रहे। एजेंसी

करोली शंकर महादेव

भगवान भोलेनाथ की जय रोग मुक्त मानव

श्री केदारनाथ धाम की जय शोक मुक्त मानव

माँ महाकाली की जय भय मुक्त मानव

श्री काशी विश्वनाथ धाम की जय भ्रम मुक्त मानव

माता कामारख्या की जय नशा मुक्त मानव

श्री करौली शंकर महादेव पूर्वज मुक्ति धाम

यज्ञ/अनुष्ठान/संकल्प/प्रार्थना

प्रत्येक माह की 'अमावस्या' को होने वाले 'पूर्वज मुक्ति कार्यक्रम' में दरबार से जुड़कर, स्वस्थ हो चुके सभी भक्तजनों का हार्दिक स्वागत है।

शुक्रवार, 22 अगस्त 2025, दोपहर 2:00 बजे

कार्यस्थल : ग्राम करौली, कानपुर

पूर्ण गुरु श्री करौली शंकर महादेव जी, तृतीय मठाधिपति - मिश्री मठ, हरिद्वार

जीवनदायिनी माँ गंगा की महाभारती

सरसैया घाट, कानपुर में प्रत्येक रविवार, सायं 7:00 बजे से

QR Code

LIVE देखें सिर्फ आनंद टीवी पर

TATA PLAY CHANNEL NO. 1091 Jio TV

भोलेनाथ की पावन नगरी काशी में आयोजित होने वाले त्रिदिवसीय पूर्णिमा महोत्सव में आप सभी श्रद्धालु, भक्त एवं शिष्य सादर आमंत्रित हैं।

देश सेवा के लिए, सामाजिक कार्यों में भागीदारी के लिए – शंकर सेना से जुड़ें

श्री करौली शंकर महादेव पूर्वज मुक्ति धाम, तव कुश आश्रम, ग्राम-करौली, कानपुर, (उ.प्र.)

IVR ☎ +91 80 90 100 343 • 🌐 www.poornaguru.org • 📺 📶 📷 @KarauliShankar





## न्यूज़ ब्रीफ

## पी आर हुंडई में ग्राहकों को मिल रहे हैं शानदार ऑफर्स

अमृत विचार, लखनऊ : शहर के प्रमुख ऑटोमोबाइल शोरूम पी आर हुंडई में इन दिनों ग्राहकों की भारी भीड़ उमड़ रही है। 1500 सीसी से ऊपर की गाड़ियों पर बढ़े हुए जीएसटी के बावजूद यहां पर आकर्षक डील्स और ऑफर्स ग्राहकों को लुभा रहे हैं। शोरूम के मुख्य प्रबंधक मनोज कण्डवाल के अनुसार ऑटोमोबाइल सेक्टर देश की जीडीपी में 7 से 8 प्रतिशत तक योगदान देता है। इसलिए जीएसटी रिफॉर्म्स का प्रभाव ग्राहकों तक नहीं पहुंचेगा। ग्राहकों का कहना है कि जहां अन्य शोरूम में बड़ी कीमतें नजर आ रही हैं, वहीं पी आर हुंडई में नई कार खरीदना अब भी फायदे का सौदा है।

## सरकार का दावा खोखला : दारापुरी

अमृत विचार, लखनऊ : ऑल इंडिया पीपुल्स फ्रन्ट के राष्ट्रीय अध्यक्ष एस आर दारापुरी ने प्रेस विज्ञापित जारी कर सरकार के खाद की उपलब्धता के दावे को खोखला बताया है। उन्होंने कहा कि खाद की कमी से किसान परेशान हैं, फसलें खराब हो रही हैं। साधन सहकारी समितियों में खुले बाजार तक खाद की कमी है। उन्होंने सरकार से दावेदारी के बजाए खाद की व्यवस्था करने का अनुरोध भी किया है।

## कब्राला में शराब पीते वीडियो पर जताई आपत्ति

अमृत विचार, लखनऊ : डालीगंज स्थित कब्राला मलका आफ्फा (गार वाली कब्राला) में कुछ लोगों का शराब पीते हुए वीडियो वायरल होने पर शिया सेन्ट्रल वक्फ बोर्ड ने कड़ी नाराजगी जाहिर की है। बोर्ड के अध्यक्ष अली जैदी ने हतेरुनाबाद ट्रस्ट के चेयरमैन और लखनऊ के जिलाधिकारी को लिखे पत्र में कहा है कि ऐतिहासिक आसिफी इमामबाड़े में कई बार नृत्य के वीडियो वायरल हो चुके हैं। उन्होंने लिखा है कि जिलाधिकारी इस प्रकरण की जांच कराकर दोषी लोगों के खिलाफ कार्रवाई करें।

## यूपी योद्धा ने तैयार की नई टीम

अमृत विचार, लखनऊ : प्रो कबड्डी लीग के 12वें सीजन के लिए यूपी योद्धा ने पूरी तरह से तैयार है। टीम 30 अगस्त को विशाखापट्टनम में तेलुगु टाइटंस के खिलाफ अपने अभियान की शुरुआत करेगी। पिछले छह सीजनों में पांच बार सेमीफाइनल तक पहुंचने वाली यूपी योद्धा इस बार फाइनल में जगह बनाकर का लय लेकर उतरेगी। यूपी योद्धा ने गुरुवार को लखनऊ में अपनी नई जर्सी का लॉन्च किया। टीम की कप्तानी पहली बार सुमित सांगवान को सौंपी गई है, जबकि अशु सिंह को उपकप्तान बनाया गया है।

## गर्भवती पत्नी पर किया

हमला, भाभी का पैर तोड़ा अमृत विचार, आशियाना : आशियाना में एक घर के नशे में धुत युवक ने पिता, पत्नी व भाभी पर हमला कर दिया। इस हमले में भाभी का पैर टूट गया। जबकि गर्भवती पत्नी गंभीर रूप से घायल हो गयी। पिता ने बेटे के खिलाफ एफआईआर दर्ज कराई है। सेक्टर-एम निवासी मांगे लाल अग्रवाल के मुताबिक उनका बेटा राहुल कुमार अग्रवाल शराब पीकर रोज घर में उत्पात मचाता है। विरोध करने पर माफगुंठी भी करता है। बुधवार को उसने सारी हद्दे पार करते हुए नशे की हालत में पिता, पत्नी और भाभी पर जानलेवा हमला कर दिया। उसने पत्नी पर भारी चीजों से हमला किया जबकि वह तीन माह की गर्भवती है। वहीं बड़ी बहु पूजा अग्रवाल को गंभीर चोट लगी कि उसका पैर टूट गया और उन्हें इलाज के लिए अस्पताल ले जाना पड़ा। पीड़ित पिता ने बताया कि बेटे की वजह से पूरा परिवार दहशत में रहता है।

## एसआईआर और वोट चोरी के खिलाफ सपा महिला सभा का प्रदर्शन

कार्यालय संवाददाता, लखनऊ

अमृत विचार : समाजवादी पार्टी महिला सभा ने गुरुवार को राष्ट्रीय अध्यक्ष जूही सिंह के नेतृत्व में सरकार और प्रशासन के खिलाफ प्रदर्शन किया। इसके बाद जिला कार्यालय से मार्च निकालकर कलेक्ट्रेट का घेराव कर ज्ञापन सौंपा।

जूही सिंह ने कहा कि लखनऊ ही नहीं, बल्कि पूरे देश में एसआईआर और वोट चोरी के खिलाफ आवाज बुलंद की जा रही है। पार्टी का आरोप है कि एसआईआर एक ऐसा सॉफ्टवेयर सिस्टम है, जिससे चुनौतों में गड़बड़ी कर मतगणना को प्रभावित किया जा रहा है। जूही सिंह ने कहा कि

## खाद की मारामारी, पुलिस की निगरानी में वितरण

समितियों पर टोकन व्यवस्था लागू, फिर भी किल्लत, अफसरों का दावा- पर्याप्त मात्रा में खाद की उपलब्धता

कार्यालय संवाददाता, लखनऊ

अमृत विचार : जिले में खरीफ फसल के लिए लक्ष्य से ज्यादा खाद उपलब्ध और वितरण का दावा किया जा रहा है, इसके बावजूद मारामारी के हालात बने हुए हैं। सबसे ज्यादा स्थिति सहकारी समितियों की खराब है, जहां किसानों की भीड़ को देखते हुए टोकन देकर पुलिस की उपस्थिति में वितरण किया जाने लगा है। इसके बाद भी किसान खाली हाथ लौट रहे हैं।

माल संवाददाता के अनुसार, गुरुवार को बहुउद्देश्यीय प्राथमिक ग्रामीण सहकारी समिति, नवीगंडा, रुदान खेड़ा, जमुलिया आदि में किसानों की सुबह से भीड़ रही। मारामारी को देखते हुए गेट बंद कर दिया गया। किसान सुरेश मोर्य, शिवा, श्रवण, मुनी लाल, श्रीराम आदि ने बताया कि धान के लिए कई दिन से यूरिया नहीं मिली है। रोजाना लौट जाते हैं। समिति पर हालात बिगड़ते देख जिला कृषि रक्षा अधिकारी महेश चंद्र व सहायक विकास अधिकारी (कृषि) सिकंदर यादव मौके पर पहुंचे और किसानों को टोकन देकर पुलिस की उपस्थिति में वितरण कराया। इसके बाद भी कई किसान वंचित रह गए।

मोहनलालगंज संवाददाता के अनुसार, क्षेत्र में यूरिया की किल्लत रही। एक बोरी खाद पाने के लिए किसानों को कई घंटे इंतजार करना पड़ा। यही नहीं कई समितियों में



मॉल ब्लॉक की नवीन टांडा समिति पर खाद के लिए लगी किसानों की भीड़।

अमृत विचार



इटौंगा के भीखमपुर महिगावा समिति पर अपनी खतौनी को ढूंढते किसान।

अमृत विचार

## बाहर फेंकी खतौनी और आधार, सचिव पर आरोप

इटौंगा के भीखमपुर महिगावा समिति पर सुबह से किसानों का जमावड़ा लगा रहा। घंटों खाद के लिए कतार लगाई। कुछ किसान खाद ले जाते दिखे तो कुछ ने आरोप लगाया कि उनकी खतौनी व आधार की प्रति सचिव द्वारा बाहर फेंक दी गई। जो जमीन पर बंटोते रहे।

खाद होने के बावजूद वितरण नहीं की गई। मऊ पीसीएफ व मऊ समिति में खाद पर्याप्त मात्रा में उपलब्ध रही। जबकि भौन्डी सहकारी समिति में दो दिन वितरण की गई, जबकि गुरुवार को स्टॉक खत्म हो गया। इसी तरह

परेहटा, फत्ते खेड़ा सिसैंडी और गौरा सहकारी समिति में खाद उपलब्ध रही, लेकिन सचिवों के पास अन्य समितियों का चार्ज होने की वजह से वितरण नहीं किया गया। इससे किसान खाली हाथ लौट गए।



मोहनलालगंज में समिति का निरीक्षण करते जिला कृषि अधिकारी तेग बहादुर सिंह।

अमृत विचार

## क्षेत्रों में निकले अफसर, बिना ई-पॉस बिक्री पर नोटिस

जिले में खाद की किल्लत पर गुरुवार को मुख्य विकास अधिकारी अजय जैन, जिला विकास अधिकारी अजीत कुमार, जिला कृषि अधिकारी तेग बहादुर सिंह, एआर को-आपरेटिव वैशाली सिंह समेत अन्य अधिकारी क्षेत्रों पर निकले। सहकारी समिति और निजी दुकानों का निरीक्षण करके हालात देखे। स्टॉक व बिक्री चेक की। जिला कृषि अधिकारी ने मोहनलालगंज में सहकारी समिति समेसी, नगराम, देवती, परेहटा का निरीक्षण किया गया। समितियों पर टोकन प्रणाली से किसानों को उर्वरक बिक्री करते पाया। बताया कि जनपद में निजी व सहकारिता क्षेत्र में पर्याप्त उर्वरक उपलब्ध है। निरीक्षण में नगराम में राहुल खाद भंडार पर बिना ई-पॉस के खाद बेचते पकड़ा। अभिलेख जांचने पर बिक्री व स्टॉक में अंतर पाया और नोटिस जारी किया। साथ ही अभिलेख जप्त करते हुए बिक्री रोक दी गई।

समितियों पर खाद पर्याप्त है। लेकिन, भीड़ अधिक होने के कारण दिक्कत आ रही है। ऐसी स्थिति में टोकन देकर पुलिस की उपस्थिति में वितरण करा रहे हैं। बफर में 1300 एमटी यूरिया उपलब्ध है। शुक्रवार सुबह तक 1500 एमटी यूरिया और आगयी।

- वैशाली सिंह, एआर-कोऑपरेटिव, लखनऊम

## सरकारी अस्पतालों की बिजली काटने पहुंचे कर्मचारी

कार्यालय संवाददाता, लखनऊ

अमृत विचार : सरकारी अस्पतालों को बजट न मिलने की वजह से बिजली कटने की नौबत आ गई है। कई अस्पतालों में करीब छह माह का बिजली बिल बकाया है। विद्युत विभाग के कर्मचारी बिजली काटने के लिए अस्पताल पहुंच रहे हैं, जिनसे मोहलत लेकर डॉक्टर काम चला रहे हैं।

सीएमओ के अधीन 108 हेल्थ एंड वेलेनेस सेंटर (आयुष्मान आरोग्य मंदिर), 54 प्राथमिक स्वास्थ्य केंद्र (पीएचसी) और 20 सामुदायिक स्वास्थ्य केंद्र (सीएचसी) हैं। इनमें से आयुष्मान आरोग्य मंदिर और पीएचसी पर बिना बिल जमा किए बिजली आपूर्ति हो रही है। विद्युत विभाग के इंजीनियर आए दिन इन केंद्रों के प्रभारी अधिकारियों से बिल जमा करने को बोल रहे हैं। कई केंद्र पर तो छह से आठ माह का बिजली का बिल बकाया है। पीएचसी के प्रभारी अधिकारी लगातार सीएमओ और अपने अधिकारियों को पत्र, मैसेज भेज रहे हैं, लेकिन बिजली का बिल का भुगतान उन्हें नहीं किया जा रहा है।

अलीगंज क्षेत्र की एक पीएचसी



● बजट न मिलने से कई पीएचसी में बिजली का बिल नहीं जमा कर पा रहे डॉक्टर

बजट की कोई समस्या नहीं है। जल्द ही केंद्रों का भुगतान कर दिया जाएगा।

-डॉ. एनबी सिंह, सीएमओ

प्रभारी ने हाल में ही सीएमओ को पत्र भेजा है। लिखा है कि विद्युत विभाग वाले बिजली की लाइन काटने आए थे। छह माह से बिल नहीं जमा है। किसी तरह उन्हें रोका गया। किसी भी दिन बिजली काटी जा सकती है। जल्द कार्रवाई करें, जिससे पीएचसी सुचारू रूप से चल सके। ऐसे ही कैटोमेट क्षेत्र की एक पीएचसी प्रभारी ने फरवरी से बिजली बिल न जमा होने की शिकायत की है। कहा है कि पीएचसी के भवन स्वामी पुराना बिल जमा करने को कह रहे हैं। वहीं, पुराने शहर की एक पीएचसी प्रभारी ने कहा है कि तीन बार से बिजली का बिल बैंक खाते में रुपया न होने से जमा नहीं हो सका है।

## कमेटी की जांच में ट्रामा सेंटर के दो कर्मचारी दोषी, हटाए गए

संवाददाता, पीजीआई

अमृत विचार : मडियांव के रहने वाले पत्रकार श्याम नारायण शुक्ला की सड़क हादसे में 11 जुलाई को मौत हो गई थी। पीजीआई के एपेक्स ट्रामा सेंटर के कर्मचारियों ने उनकी सोने की अंगूठी चुरा ली। इस मामले में पीजीआई प्रशासन ने पांच सदस्यीय कमेटी गठित की। जांच में

## ● पीजीआई में मृतक पत्रकार की अंगूठी चोरी करने का मामला

दो कर्मचारी दोषी पाए गए, उनको हटा दिया गया पर, पुलिस इस मामले में 42 घंटे बाद भी न तो चोर को पकड़ सकी और न ही अंगूठी बरामद कर पाई।

एपेक्स ट्रामा सेंटर के अपर चिकित्सा अधीक्षक डॉ. आर हर्षवर्धन

ने बताया कि 31 जुलाई को एपेक्स ट्रामा सेंटर से मृतक की सोने की अंगूठी चोरी होने की जानकारी मिली थी। उन्होंने तुरंत घटना का संज्ञान लेते हुए प्रकरण की तथ्यात्मक जांच के लिए पांच सदस्यीय जांच समिति का गठन किया। समिति द्वारा की गई जांच के उपरांत आरोपितों की पहचान हुई और उनका अपराध भी सिद्ध हो गया। डॉ. हर्षवर्धन के मुताबिक

आउटसोर्स फर्म के माध्यम से रखा गया आशीष कुमार व शिवशंकर नाम का सफाई कर्मचारी व रोगी सहायक था। जिन्हें तत्काल प्रभाव से गुरुवार को एसजीपीजीआई सेवाओं से हमेशा के लिए हटाय़ा जा रहा है। उधर, इस्पेक्टर पीजीआई धीरेन्द्र सिंह के मुताबिक, आरोपी दोनों संविदाकर्मी फरार हैं। उनकी तलाश में दबिश दी जा रही है।

## कजरी उत्सव में हुई गीत और नृत्य प्रतियोगिता

कार्यालय संवाददाता, लखनऊ

अमृत विचार : भारत विकास परिषद ने सांस्कृतिक सप्ताह के तहत गुरुवार को मोतीनगर स्थित बालिका विद्यालय इंटरमीडिएट कालेज में कजरी उत्सव का आयोजन किया। इसमें कजरी गीत और नृत्य प्रतियोगिता कराई गई। जिसमें विजेता छात्राओं को पुरस्कृत किया गया।

शुरुआत प्रधानाचार्य डॉ. लीना मिश्र ने भारत विकास परिषद की अध्यक्ष कंचन अग्रवाल, साधना रस्तोगी तथा दीपा शुक्ला का स्वागत करके की। डॉ. लीना मिश्र ने कहा कि कजरी में बारिश के मौसम की सुंदरता, किसान की चिंता और प्रेमी-प्रेमिका का दुःख-

## गीत में इल्मा और नृत्य में खुशी रहीं प्रथम

कजरी गीत प्रतियोगिता में कक्षा 8 की इल्मा प्रथम, रुखसार द्वितीय और कक्षा 12 की सना तृतीय स्थान पर रहीं। कजरी नृत्य प्रतियोगिता में कक्षा 6 की खुशी प्रथम, कक्षा 10 की रोशनी द्वितीय तथा कक्षा 11 की शिल्पी तृतीय स्थान पर रही। दोलक और मंजीरे के सुंदर प्रस्तुतीकरण पर कक्षा 9 की काजल त्रिवारी तथा रोशनी को पुरस्कार मिला। छात्राओं को भारत विकास परिषद महिला शाखा चौक ने पुरस्कृत किया।

खुशी का संचार किया जाता है। कृषि कार्य या झुला इत्यादि जैसे मनोरंजन अथवा मेहंदी लगाते समय भी इसका पूर्ण मनोयोग से गायन होता है।

## आरोपी विभागाध्यक्ष पर केजीएमयू मेहरबान

कार्यालय संवाददाता, लखनऊ

अमृत विचार : केजीएमयू प्रशासन निजी प्रैक्टिस के आरोपी विभागाध्यक्ष पर मेहरबान है। चार्ज शीट दाखिल होने के करीब एक साल बाद भी केजीएमयू प्रशासन आरोपी पर कार्रवाई के बजाए लीपापोती कर रहा है। वहीं स्टॉक रजिस्टर में फर्जी दस्तखत बनाने के आरोपी वैस्कूलर सर्जरी विभाग के डॉक्टर भी आजाद हैं।

बालागंज के हेल्थ प्वाइंट हॉस्पिटल में वर्ष 2023 में एक मरीज की इलाज के दौरान मौत हो गई थी। परिवारीजनों ने केजीएमयू के डॉक्टर पर निजी अस्पताल में इलाज में कोताही का आरोप लगाया। इस संबंध में केजीएमयू प्रशासन से शिकायत की। बाकायदा सुबुत भी पेश किया। केजीएमयू प्रशासन ने शिकायत की जांच के लिए कमेटी गठित की थी। करीब एक साल बीत गए लेकिन अभी तक आरोपी डॉक्टर पर कार्रवाई नहीं हो सकी है।

वहीं वैस्कूलर सर्जरी विभाग के एक डॉक्टर पर स्टॉक से जुड़े कागजातों पर फर्जी दस्तखत करने के गंभीर आरोप लगे हैं। कमेटी ने जांच रिपोर्ट सौंप दी है। इसमें स्टॉक रजिस्टर पर फर्जी दस्तखत, अवकाश पर जाने से पहले सीनियर डॉक्टर को चार्ज न देने के आरोप

## आभा एप से मरीजों का रजिस्ट्रेशन हुआ तेज

अमृत विचार, लखनऊ : केजीएमयू ने आयुष्मान डिजिटल भारत की तरफ रफ्तार बढ़ा दी है। ओपीडी मरीजों का आभा एप के माध्यम से रजिस्ट्रेशन तेज कर दिया है। तीन माह के दौरान आंकड़ा 2100 के पार पहुंच गया है। प्रत्येक रजिस्ट्रेशन पर सरकार 20 रुपये प्रदान कर रही है। पंजीकरण से जुटाई आय से केजीएमयू की संहत सुधारने में खासी मदद मिल रही है। केजीएमयू की ओपीडी में प्रतिदिन सात से आठ हजार मरीज आ रहे हैं। 4000 बेड हैं। ज्यादातर बेड हमेशा भरे रहते हैं। सरकार अस्पतालों में डिजिटल मिशन को शत प्रतिशत लागू करने की कवायद में जुटी है। केजीएमयू में तीन माह पहले लगभग 1000 मरीजों के पंजीकरण आभा एप के माध्यम से किए गए। अब यह आंकड़ा बढ़कर 2100 के पार पहुंच गया है।

लगे हैं। मैनेटनेंस और अहम स्टॉक रजिस्टर में पूरी जानकारी न देने के भी आरोप हैं। जांच के बाद भी अभी तक आरोपी डॉक्टर पर कोई कार्रवाई नहीं हो रही है।

कार्यपरिषद की बैठक अहम : केजीएमयू की 57वीं कार्यपरिषद की बैठक शुक्रवार को होगी। कुलपति डॉ. सोनिया नित्यानंद की अध्यक्षता में बैठक होगी। इसमें डॉक्टरों पर कार्रवाई, नर्सिंग की सेवा नियमावली समेत अन्य मसलों पर चर्चा की जाएगी।

## जनता अदालत में पिता-पुत्र का हंगामा, पुलिस ने पकड़ा

कार्यालय संवाददाता, लखनऊ

अमृत विचार : एलडीए के जनता अदालत में गुरुवार को भिंडिया टोला के निरंजन लाल अग्रवाल और बेटे गौरव ने नौ माह पहले मकान तोड़ने का आरोप लगाकर हंगामा किया। बेटे ने एलडीए द्वारा कार्रवाई न करने पर पिता को खुद से गोली मारकर और फांसी लगाकर आत्महत्या की बात कहकर उकसाया। लोगों के बीच खुद को भी गोली मारने की बात कही। दोनों की पत्नी काउंटर पर कहासुनी हुई। उपाध्यक्ष प्रथमेश कुमार ने माहौल खराब करने पर गोली नगर थाने की पुलिस बुलाकर दोनों को हवाले कर दिया। कुछ देर बाद माफी मांगने पर चेतावनी देकर उन्हें छोड़ दिया।

उपाध्यक्ष ने तत्काल जोन-4 की जोनल अधिकारी संगिता राघव की अध्यक्षता में कमेटी गठित कर मौके पर भेजकर जांच कराई। पाया कि वर्ष 1972 में अलीगंज सड़क एवं शहरी विस्तारीकरण योजना के अंतर्गत ग्राम शेखापुर की भूमि खसरा संख्या-447 का अधिग्रहण किया गया था। वर्ष 1979 में निरंजन लाल ने भूमि पर कब्जा बताते हुए न्यायालय में वाद दाखिल किया। इसमें सर्वोच्च न्यायालय द्वारा उनके खिलाफ निर्णय देते हुए अपील को खारिज कर दिया। वर्ष 2011 में निरंजन लाल ने उच्च



एलडीए में हंगामा करने वाले पिता-पुत्र को ले जाती पुलिस।

- एलडीए पर भिंडिया टोला में नौ माह पहले मकान तोड़ने का लगाया था आरोप
- बेटे ने पिता को आत्महत्या के लिए उकसाया, खुद को गोली मारने की कही बात
- रामनगर कब्जा प्रकरण भी जोरशोर से उठा

## केस-1: अवैध निर्माण कर बंद कर दिया जीना व छत

मोहम्मद अतीक ने बताया कि जानकीपुरम सेक्टर-ई में उनकी नीचे की इडब्ल्यूएस सिंगल स्टोरी कॉलोनी है। पहली मंजिल पर रहने वाले व्यक्ति ने दूसरी मंजिल पर भी अवैध निर्माण कर लिया। इससे उनकी छत और जीना बंद हो गया। 7 जुलाई को शिकायत की थी, लेकिन कार्रवाई नहीं हुई।

## बिना वेतन व नोटिस के यूपी दर्शन के 14 कर्मी हटाए

यूपी दर्शन पार्क में आउटसोर्स पर तैनात 14 कर्मियों को संस्था द्वारा हटाने की शिकायत जनता अदालत में सचिव विवेक श्रीवास्तव से की गई। कर्मचारी आकाश, केशराम यादव, यरथेश शर्मा, शशिकांत आदि ने बताया कि वह टिकट काउंटर पर तैनात थे। सभी को बिना नोटिस व सूचना के 11 अगस्त को निकाल दिया गया। सभी का पांच से छह माह का वेतन भी बकाया है। नये कर्मियों को भर्ती करने के लिए उन्हें हटाय़ा गया है। इस पर आपत्ति जताई गई।

न्यायालय के समक्ष स्वयं स्वीकार किया कि भूमि खसरा संख्या-447 पर उनका कब्जा नहीं है और ध्वस्तीकरण से कोई आपत्ति नहीं है। समर्थित भूमि पर प्राधिकरण द्वारा कोई कार्रवाई नहीं की गई। कमेटी ने स्थल पर

फोटोग्राफी व वीडियोग्राफी भी की। शिकायकर्ता ने यह भी माना कि उसके पास ध्वस्तीकरण का कोई प्रमाण नहीं है। इसलिए शिकायत निराधार है। इसके अलावा शिवनगर खरगा के सुरेश चंद्र ने बताया कि उन्होंने

## नहीं हटाई आवास के सामने बनी कब्र

जितेंद्र कुमार यादव ने बताया कि वर्ष 1998 में बसंतकुंज योजना में 47/8 शहरी आवास खरीदा था। आवास के पास तीन कब्र बनी हैं। जिसे देखकर पत्नी व बच्चे डर जाते हैं। इस वजह से तब से किराये पर रह रहे हैं। तब से कार्रवाई के लिए चक्कर लगा रहे हैं। पूर्व में एलडीए की इस जगह पर आसपास के लोगों ने कब्रिस्तान बना दिया था। योजना विकसित करने के बाद उनके आवास के सामने से कब्र नहीं हटाई गई।



बसंतकुंज में आवास के पास बनी कब्र।

## केस-2: 1984 में खरीदी कॉलोनी, दूसरे का कब्जा

सुरेश कुमार ने बताया कि उन्होंने 1984 में कानपुर रोड योजना में एलडीए की सिंगल स्टोरी कॉलोनी खरीदी थी। रजिस्ट्री कराने के बाद रहने पहुंचने तो दूसरे का कब्जा मिला। संबंधित अधिकारियों व बाबू का कहना था कि समय पर कब्जा नहीं लिया तो दूसरे को आवंटित कर दी। तब से चक्कर लगा रहे हैं।

## अफसरों को नहीं मिली सर्वे की फुरसत

जनता अदालत में ऐशबाग अंतर्गत रामनगर कॉलोनी में भूखंडों पर कब्जा और एलडीए द्वारा कार्रवाई न करने की फिर शिकायत की। संजय केसरवानी समेत अन्य आवंटियों ने बताया कि उन्होंने 2003 में भूखंड खरीदे थे और 2006-7 में रजिस्ट्री कराई। उनके भूखंडों पर भू-माफिया प्रकाश यादव ने कब्जा करा दिया। अब तक कार्रवाई नहीं की गई। पिछले माह मंडलायुक्त ने कमेटी बनाकर सर्वे कराने के निर्देश दिए थे, लेकिन कोई कार्रवाई नहीं की गई।

छतों पर मोबाइल टॉवर की शिकायत की थी। उल्टा उन्हें भवन निर्माण का नोटिस जारी कर एफआईआर कराने की चेतावनी दी गई है। वहीं, गोसाईगंज के हरिपाल, जयपाल व शिवपाल तीनों भाइयों ने चांद सराय

रोड पर बिना मानचित्र के एलडीए द्वारा सील की गई 10 निर्माणाधीन दुकान की शिकायत की। सचिव विवेक श्रीवास्तव ने बताया कि कुल 38 शिकायतों में 11 का मौके पर समाधान किया गया है।



सिटी डायरी



निगोहा में कांवड़ियों का स्वागत करते स्थानीय लोग। अमृत विचार

## युवती की फोटो से बनाई आपत्तिजनक रील, एफआईआर

अमृत विचार, पीजीआई : क्षेत्र में रहने वाली युवती की फोटो की एडिट कर सोशल मीडिया पर आपत्तिजनक रील बनाई गई। युवती को बदनाम करने वालों के खिलाफ बुधवार देर शाम को एफआईआर दर्ज कर ली गई है। युवती दिसंबर 2024 में संदिग्ध परिस्थितियों में लापता हुई थी। उसे पुलिस ने अगस्त में बरामद किया। उसकी फोटो पुलिस के इंस्टाग्राम आईडी से कॉपी कर आपत्तिजनक टिप्पणी के साथ पोस्ट की जा रही है। पीजीआई के साउथ सिटी निवासी महिला के मुताबिक उसकी बेटी दिसंबर 2024 में लापता हुई थी। गुमशुदगी दर्ज कर पुलिस काफ़ी दिनों तक उसे खोजती रही, वहीं बीते 5 मई को पुलिस ने अपने आधिकारिक इंस्टाग्राम अकाउंट पर उसकी फोटो पोस्ट की। वहीं इसी माह 2 अगस्त को पुलिस ने उसे सकुशल बरामद भी कर लिया। लेकिन जारा नामक इंस्टाग्राम आईडी से पुलिस की वही फोटो निकालकर 12 अगस्त को आपत्तिजनक रील बनाकर वायरल कर दी गई। बार-बार रील को पोस्ट किया जा रहा है। मां ने बताया कि उनकी बेटी मिल चुकी है। पर, सोशल मीडिया पर उसकी तस्वीर से परिवार की बदनामी हो रही है। पीजीआई इस्पेक्टर धीरेन्द्र सिंह ने बताया रील वायरल करने वाले की तलाश की जा रही है। इंस्टाग्राम अकाउंट से संबंधित फोटो हटाई जाएगी।

## वीडियो वायरल : बाइक सवारों ने गले में रस्सी डालकर कुत्ते को दौड़ाया

अमृत विचार, लखनऊ : बाइक सवार तीन लड़कों ने एक कुत्ते को रस्सी से बांधकर कई किमी तक दौड़ाया। गुरुवार को पशु कूरता का वीडियो सोशल मीडिया पर वायरल हुआ। वीडियो के आधार पर आसरा द हेल्पिंग हैंड्स के संस्थापक चारु खरे ने हजरतगंज कोतावली में तहरीर दी है। इस्पेक्टर विक्रम सिंह ने बताया कि वायरल वीडियो के आधार पर जांच की जा रही है। वीडियो में तीनों बाइक सवार किशोर लग रहे हैं। उनकी तलाश की जा रही है। चारु खरे ने बाइक सवारों के खिलाफ पशु कूरता अधिनियम और मोटर व्हीकल एक्ट के उल्लंघन का आरोप लगाते हुए कार्रवाई की मांग की है। उनका कहना है कि वायरल वीडियो लखनऊ के हजरतगंज का है। बाइक का रजिस्ट्रेशन लखनऊ का है। बाइक पर तीन लड़के सवार हैं। पीछे बैठे किशोर ने अपने हाथ में रस्सी पकड़ रखी है। रस्सी का दूसरा सिरा कुत्ते की गर्दन में बंधा है। बाइक सवार तीनों ने कुत्ते को कंस किमी तक दौड़ाया। यह देख किसी भी राहगीर ने विरोध तक नहीं किया। बाइक सवार तीनों बगैर हेल्मेट के हैं।







#### सिटी ब्रीफ

#### छात्रा समेत तीन के खातों से उड़ाए 1.67 लाख

अमृत विचार, लखनऊ : साइबर जालजाज ने एमबीबीएस छात्रा समेत तीन के खातों से 1.67 लाख रुपये उड़ा लिए। साइबर टगी के यह मामले आशियाना, सुशांत गोल्फ सिटी व बीबीडी इलाके के हैं। पुलिस तीनों मामलों को दर्ज कर साइबर क्राइम सेल की मदद से जांच कर रही है। बंगला बाजार भद्ररुख निवासी मोनु कुमार के खाते से साइबर जालसाजों 90 हजार रुपये पार कर दिए। वहीं, मूल रूप से वाराणसी निवासी रमीशा अली सुशांत गोल्फ सिटी स्थित न्यू एमबीबीएस गर्ल्स होस्टल में रहती हैं। उनके खाते से 58,452 रुपये गायब कर दिए। बीबीडी के पपनामऊ स्थित वेदांतपुरम कॉलोनी निवासी अभिषेक के खाते से जालसाजों ने 58,452 रुपये गायब कर दिए।

#### फ्लैट का ताला तोड़ लाखों की चोरी

अमृत विचार, लखनऊ : सुशांत गोल्फ सिटी स्थित राज्ञी अपार्टमेंट में चोरों ने बंद फ्लैट को निशाना बनाया। चोरों ने ताला तोड़कर इलेक्ट्रानिक सामान समेत हजारों की नकदी चोरी कर ली। पुलिस ने घटनास्थल पर छानबीन कर रिपोर्ट दर्ज कर ली है। राज्ञी अपार्टमेंट के टॉवर-बी में रहने वाले सुनील उन्होंने मकान बेचने का सौदा अजय कुमार मिश्रा निवासी विनम्र खंड-2 से किया था। मकान के ब्यापों के तौर पर 30 अप्रैल को 48 लाख रुपये दिए थे। 31 जुलाई को बेनामी के समय शेष रुपये देने की बात आरोपी अजय ने कही थी। पीड़ित राजीव ने बताया कि आरोपी ने शेष रुपये दिए बिना ही मकान का बेनामा करने का दबाव बनाया। इंकार करने पर आरोपी ने कॉल कर गल्ला-गलौज करते हुए मकान पर कब्जा करने की धमकी दी है। पीड़ित की तहरीर पर गोमतीनगर पुलिस ने अजय कुमार मिश्र ने रिपोर्ट दर्ज कर ली है।

#### बिना पूरा भुगतान बैनामा करने का दबाव

अमृत विचार, लखनऊ : गोमतीनगर स्थित मकान का सौदा कर आरोपी ने बिना पूरा भुगतान किए पीड़ित ने बैनामा करने से मना कर दिया। विनयखंड-5 निवासी राजीव सिंह ने बताया कि उन्होंने मकान बेचने का सौदा अजय कुमार मिश्रा निवासी विनम्र खंड-2 से किया था। मकान के ब्यापों के तौर पर 30 अप्रैल को 48 लाख रुपये दिए थे। 31 जुलाई को बेनामी के समय शेष रुपये देने की बात आरोपी अजय ने कही थी। पीड़ित राजीव ने बताया कि आरोपी ने शेष रुपये दिए बिना ही मकान का बेनामा करने का दबाव बनाया। इंकार करने पर आरोपी ने कॉल कर गल्ला-गलौज करते हुए मकान पर कब्जा करने की धमकी दी है। पीड़ित की तहरीर पर गोमतीनगर पुलिस ने अजय कुमार मिश्र ने रिपोर्ट दर्ज कर ली है।

#### यूपीएस रूम का ताला तोड़कर बैटरी चोरी

अमृत विचार, लखनऊ : हनीमैन चौराहा स्थित बैंक ऑफ इंडिया के एटीएम बूथ के बगल में बने ई-गैलरी (यूपीएस रूम) का ताला तोड़कर चोर ने छह बैटरी चोरी कर ली। 16 अगस्त की सुबह 7-40 बजे हुई चोरी के दौरान सीसी कैमरे में एक चोर की करतूत कैद हो गयी। बैंक की मुख्य प्रबंधक निधि सिंह ने गोमतीनगर थाने में चोरी की रिपोर्ट दर्ज करायी है। पुलिस आरोपी की तलाश कर रही है।

#### बस स्टेशन पर महिला के पर्स से जेवर गायब

अमृत विचार, लखनऊ : चारबाग बस अड्डे पर महिला यात्री के बैग से चोरों ने करीब षेड लाख के जेवर पार कर दिए। पीड़िता ने नाका कोतवाली में रिपोर्ट दर्ज करायी है। कमाक के कल्याणी विहार निवासी मंजू देवी ने बताया कि रक्षाबंधन पर मायके रायबरेली जाने के लिए बेटे संग चारबाग बस अड्डे पर पहुंची। देर रात बस आने पर वह बैठ गयी। कुछ दूर जाने के बाद मंजू ने बैग चेक किया तो ढेड़ लाख के जेवर गायब थे। मायके से वापस लौटने के बाद पीड़िता ने कोतवाली में शिकायत की। इंस्पेक्टर श्रीकांत राय ने बताया कि सीसी कैमरों के फुटेज खंगाले जा रहे हैं।

#### पत्थर मारकर कार का तोड़ा शीशा

अमृत विचार, लखनऊ : आलमबाग स्थित गुरु नानक गर्ल्स कॉलेज के पास दुकान के सामने कार खड़ी करने के विवाद में दम्पन ने पत्थर मारकर एक व्यक्ति की कार का शीशा तोड़ दिया। इंस्पेक्टर आलमबाग गुप्ताध चंद्र सरोज ने बताया कि रिपोर्ट दर्ज कर मामले की जांच की जा रही है। छोटा बरहा निवासी भूपिंदर सिंह ने बताया कि मोमलावर देर शाम वे कार से चंद्रनगर आए थे। उन्होंने कार गुरु नानक गर्ल्स कॉलेज के पास स्थित करने की दुकान के पास पार्क की थी। यह देख करन ने दुकान के सामने से उनसे कार हटाने की बात कही। विरोध पर आरोपी गाली-गलौज करने लगे। पीड़ित का आरोप है कि आरोपी ने उनकी कार पंचर करने के साथ ही ईट मारकर शीशा तोड़ दिया।

## जहर खाकर सीएम जनता दरबार पहुंचा रिटायर्ड फौजी

### पुलिस कर्मियों ने पहुंचाया सिविल अस्पताल , हालत सामान्य

कार्यालय संवाददाता, लखनऊ

**अमृत विचार :** मुख्यमंत्री जनता दरबार में गुरुवार सुबह 9 बजे बजे रिटायर्ड फौजी सतबीर गुर्जर (65) जहर खाकर पहुंच गया। वहां उसने जहर खाने की बात कही तो हड़कंप मच गया। आनन-फानन में पुलिसकर्मियों ने उसे सिविल अस्पताल पहुंचाया गया, जहां उसकी हालत अब खतरे से बाहर है। पूछने पर उसने कहा कि वह गाजियाबाद की लोनी विधानसभा के विधायक नंद किशोर गुर्जर से परेशान है। गंभीर आरोप लगाते हुए रिटायर्ड सैन्यकर्मि ने विधायक से अपनी जान का खतरा बताया है। गाजियाबाद के लोनी सिरौली निवासी रिटायर्ड सैन्यकर्मि सतबीर गुर्जर गुरुवार सुबह मुख्यमंत्री दरबार में शिकायत पत्र लेकर मुख्यमंत्री योगी आदित्यनाथ से मिलने पहुंचे थे। उनके पास से एक शिकायत पत्र भी मिला है। उसमें लिखा था कि वे कारगिल योद्धा व रिटायर्ड फौजी हैं।

सतबीर ने आरोप लगाया कि विधायक नंद किशोर गुर्जर ने अप्रैल में एक षडयंत्रकारी कलश यात्रा निकाली थी। इसका उद्देश्य भाजपा सरकार को गिराना था। विधायक के षडयंत्र की जानकारी उसने हो गई थी। इसपर पीड़ित ने विधायक



सिविल अस्पताल में भर्ती सेवानिवृत्त फौजी सतबीर सिंह गुर्जर ।

अमृत विचार

- शिकायती पत्र में गाजियाबाद के लोनी विधायक पर लगाए गंभीर आरोप**

#### नंदू टैक्स लगाकर वसूल रहे करोड़ों

■ सतबीर का आरोप है कि लोनी विधानसभा क्षेत्र में नंदू टैक्स के रूप में करोड़ों रुपये प्रतिदिन कमाए जा रहे हैं। उक्त रकम का कुछ भाग शीर्ष पर बैठे सत्ता से जुड़े अधिवक्ताओं को भी जाता है। सतबीर की मांग है कि उसकी रक्षा की जाए। वह बहुत बड़े खतरे में है।

एसीपी हजरतगंज विकास जायसवाल ने बताया कि गाजियाबाद पुलिस को सूचना दे दी गई है। गाजियाबाद पुलिस की एक टीम लखनऊ के लिए रवाना हो चुकी है। सतबीर ने जो आरोप लगाए हैं, उसे गाजियाबाद पुलिस

को अवगत करा दिया गया है। एसीपी ने बताया कि जांच की जा रही है कि कहीं सतबीर किसी के उकसाने पर तो जहर खाकर नहीं आया था। अगर जांच में किसी की भूमिका मिली तो संबंधित व्यक्ति व सतबीर पर कार्रवाई की जाएगी।

## दुकानदार ने पत्नी के सामने फर्जी स्क्रीन शॉट भेज टगने वाले तीन धरे गए इंदिरा नहर में लगाई छलांग

कार्यालय संवाददाता, लखनऊ

**अमृत विचार :** बीबीडी स्थित इंदिरानहर में गुरुवार सुबह पत्नी के सामने परचून दुकानदार ने छलांग लगा दी। चिल्लाते हुए वह बहनोंई संग पहुंची लेकिन तब तक पति डूब चुका था। डॉयल-112 पर सूचना मिलते ही बीबीडी पुलिस मौके पर पहुंची। पुलिस ने गोताखोरों को बुलाया। कई घंटों तक नहर में खोजबीन की गयी, लेकिन परचून दुकानदार का पता नहीं चला।

अतिरिक्त निरीक्षक अरविंद कुमार ने बताया कि परचून की दुकान चलाने वाले दिलीप कुमार गौतम इस्माइलगंज में पत्नी रंजीता व दो बच्चों के साथ रहते हैं। जांच में सामने आया कि बुधवार रात दिलीप का किसी बात पर रंजीता से झगड़ा हो गया था। गुरुवार तड़के वह घर

- बुधवार रात हुआ था पत्नी से झगड़ा, सुबह पांच बजे पत्नी को फोन कर बुलाया**
- गोताखोरों की मदद से हुई तलाश, बीबीडी की घटना**



से निकल गया। 5 बजे अयोध्या रोड स्थित इंदिरा नहर पुल पर पहुंचा। उसके बाद पत्नी रंजीता को फोन कर कहा कि वह जान देने जा रहा है। यह सुनते ही रंजीता बहनोंई राजेश संग इंदिरानहर पुल पर पहुंची। पत्नी को देख दीवार पर खड़े दिलीप ने छलांग लगा दी। अतिरिक्त निरीक्षक ने बताया कि शुक्रवार को दोबारा सर्च ऑपरेशन चलाया जाएगा।

#### बीमारी से तंग वृद्धा ने किया आत्मदाह

**अमृत विचार, आलमबाग:** थाना क्षेत्र के कैलाशपुरी मोहल्ले में बुधवार रात बीमारी से तंग आकर बुजुर्ग महिला ने घर के बाथरूम में खुद पर ज्वलनशील पदार्थ उड़ेलकर आत्मदाह कर लिया। चींख-पुकार सुनकर परिजन ने किसी तरह आग पर काबू पाया। आलमबाग पुलिस ने सुसाइड नोट मिला, जिसमें उसने खुद को मौत का जिम्मेदार उहराया है। साथ ही परिवार को परेशान न करने की बात भी लिखी है।

## 700 ग्राम सोना चोरी करने वाले चार गिरफ्तार

कार्यालय संवाददाता, लखनऊ

**अमृत विचार:** सर्राफ धमेंद्र के कारखाने से 700 ग्राम सोना चोरी कर भागे कारीगर और उसके तीन साथियों को चौक पुलिस ने बुधवार देर रात गिरफ्तार कर लिया। आरोपियों के पास से 563 ग्राम सोना बरामद किया है। माल की कीमत करीब 50 लाख रुपये बतायी जा रही है। एडीसीपी पश्चिम धनंजय कुशवाहा ने बताया कि गिरफ्तार आरोपियों में कारीगर वजीरगंज चौधरी गढ़इया निवासी अनिल चौधरी, ठाकुरगंज निवासी यासिर हुसैन, मो. मजहर और मड़ियाँवा निवासी उमेश कनौजिया हैं। इंस्पेक्टर नागेश उपाध्याय ने बताया



पुलिस की गिरफ्त में सोना चोरी करने के आरोपी।

अमृत विचार

कि चौक बान वाली गली निवासी धमेंद्र ने रिपोर्ट दर्ज करायी थी। धमेंद्र का जेवर बनाने का कारखाना है। उसमें करीब तीन साल से आरोपी अनिल बतौर कारीगर था। 4 अगस्त को अनिल जब ड्यूटी पर आया था। उसे जेवर बनाने के लिए 700 ग्राम सोना दिया था। दोहरा तक वह कारखाने में था। दोपहर में कारीगर अनिल सोना लेकर फरार हो गया था। सीसी कैमरों में आरोपी सोना एक डिब्बे में रखकर ले जाते दिखा था। उच्चाधिकारियों के निर्देश पर चार टीमें गठित की गई थीं। सर्विलांस की मदद से पुलिस ने चारों को गिरफ्तार कर लिया। इंस्पेक्टर ने बताया कि आरोपियों ने लालच में शॉटकट में रुपये कमाने के लिए चोरी की वारदात को अंजाम दिया था।

#### कमरे में मिला महिला का चार दिन पुराना शव

अमृत विचार, लखनऊ : ठाकुरगंज की रिफा कालोनी में अलीशा बानो (40) का शव गुरुवार को कमरे में पड़ा मिला। कमरे से दुर्गंध आने पर पड़ोसियों ने पुलिस को सूचना दी। पुलिस ने छानबीन के बाद शव को पोस्टमार्टम के लिए भेज दिया है।इंस्पेक्टर ठाकुरगंज ओमवीर सिंह ने बताया कि दोपहर 12 बजे स्थानीय लोगों को अलीशा के घर से दुर्गंध का एहसास हुआ। पड़ोसियों ने पास में रहने वाली उनकी बहन और डॉयल-112 पर सूचना दी। मौके पर पहुंची पुलिस दरवाजा तोड़कर अंदर पहुंची तो अलीशा का शव फर्श पर पड़ा मिला। आशंका है कि शव तीन से चार दिन पुराना था। इंस्पेक्टर ने बताया कि अलीशा के पति सिद्धार्थनगर में रहते थे। मानसिक रूप से बीमार अलीशा का पति से मनमुटाव चल रहा था। इंस्पेक्टर ने बताया कि अलीशा के पति को सूचना दे दी गई है।

#### महिला के खाते से निकाले 40 हजार

अमृत विचार, लखनऊ : एटीएम बूथ पर मददगार बनकर उवकों ने महिला का एटीएम कार्ड बदलकर खाते से 40 हजार रुपये पार कर दिए। इंदिरानगर बी-ब्लॉक निवासी यतीश चंद्र कापरी ने बताया कि 19 अगस्त की सुबह उनकी पत्नी साई मंदिर के पीछे भारतीय स्टेट बैंक के एटीएम बूथ पर रुपये निकालने गयी थी। इसी दौरान दो युवक बूथ पर पहुंचे। शाम को चार मिनट के अंदर खाते से 40 हजार रुपये निकल गए, तब टगी की जानकारी हुई।

## भाजपा मंडल अध्यक्ष के घर बदमाशों ने बोला धावा, ले गए 26 लाख के जेवर

कार्यालय संवाददाता, लखनऊ

**अमृत विचार:** चिनहट के सराय शेख स्थित देवराजी विहार में नकाबपोश बदमाशों ने दिनदहाड़े भाजपा की मंडल अध्यक्ष प्रेमलता सिंह के घर धावा बोला। मुख्य द्वार का ताला तोड़कर बदमाशों ने अलमारियों और लॉकर तोड़कर 1.40 लाख रुपये और करीब 25 लाख जेवर समेत अन्य माल बटोर लिए। पुलिस ने आसपास के सीसी कैमरों के फुटेज खंगाले तो बाइक सवार तीन बदमाश कैद मिले। बदमाशों की तलाश में सर्विलांस समेत तीन टीमें छापेमारी कर रही हैं।

भाजपा मंडल अध्यक्ष प्रेमलता सिंह उर्फ शीलू सिंह देवराजी विहार में परिवार के साथ रहती हैं। मंगलवार दोपहर बेटा और बहू नेहा सिंह घर के बाहर गए थे। मुख्य द्वार पर लॉक लगाकर चिनहट आरएलबी स्कूल में पढ़ने वाले अपने पौत्र को लेने गई थी। करीब 12:45 बजे वह पौत्र को लेकर लौटीं। गेट खोलकर जैसे ही अंदर पहुंची तो कुछ आहट सुनायी दी। उन्हें लगा कि शायद किराएदार का बच्चा है।

आवाज दी तो एक नकाबपोश दरवाजा खोलकर बोला कि काम करने आए हैं। यह देख वह चौंक गयी। अंदर गयी तो दो बदमाश कमरे से निकलकर भागने लगे। एक बदमाश बाउंड्रीवाल फांदकर भाग गया। पीठ पर बैग टांगे बदमाश को प्रेमलता ने पकड़ने का प्रयास किया तो उसने उनका गला पकड़कर



खुली पड़ी आलमारी, कमरे में बिखरा सामान।

अमृत विचार



प्रेमलता सिंह

- चिनहट के सराय शेख स्थित देवरानी विहार की घटना**



बाइक से भागते सीसीटीवी में कैद बदमाश।

दबाया। फिर धक्का देकर गिरा दिया। बेसुध हालत में किसी तरह वह उठी। पौत्र के शोर मचाने पर आस पड़ोस के लोग दौड़े। दोनों बदमाश कुछ दूर पर खड़े अपने बाइक सवार तीसरे साथी के साथ भाग निकले।

घटना की जानकारी डॉयल-112 पर दी गई। इंस्पेक्टर चिनहट दिनेश चंद्र मिश्र और अन्य पुलिसकर्मि मौके पर पहुंचे। छानबीन के बाद पीड़िता प्रेमलता ने बताया कि बदमाश आलमारी व तिजोरी का लॉक तोड़कर करीब 250 ग्राम सोने के जेवर,

## ऑनलाइन गेम की लत से परेशान छात्र ने दी जान

कार्यालय संवाददाता, लखनऊ

**अमृत विचार:** गोमतीनगर विस्तार के छोटा भरवारा स्थित विकास विहार इलाके में इंटरमीडिएट के छात्र सिद्धार्थ (18) ने फंदा लगाकर जान दे दी। छानबीन के दौरान पुलिस को कमरे से अंग्रेजी में लिखा एक पन्ने का सुसाइड नोट मिला। जिसमें लिखा था कि वह ऑनलाइन गेम खेलता है। घरवाले गेम खेलने से मना करते हैं, लेकिन वह गेम खेलना नहीं छोड़ पा रहा है। उसे डर है कि कहीं वह अधिक रुपये न हार जाए। पुलिस ने मामले की जांच शुरू कर दी है।

मूल रूप से आजमगढ़ के बहेरा निवासी एमआर रवींद्र प्रताप सिंह छोटा भरवारा के विकास विहार में रहते हैं। उनका बेटा सिद्धार्थ आजमगढ़ से इंटर की पढ़ाई कर

- कमरे में मिला सुसाइड नोट गोमतीनगर विस्तार की घटना**
- पुलिस ने शुरू की मामले की जांच**

रहा था। सिद्धार्थ इस समय छोटा भरवारा स्थित घर में था। सिद्धार्थ की मां कुछ दिन पहले आजमगढ़ गई थी। सिद्धार्थ बुधवार रात खाना खाकर सो गया था। गुरुवार सुबह काफी देर तक वह सोकर नहीं उठा तो पिता उसे जगाने कमरे में गए। अंदर सिद्धार्थ को फंदे से लटका देख उनके पैरों तले जमीन खिसक गयी। बेटे को फंदे से उतारकर अस्पताल ले गए, जहां डॉक्टरों ने उसे मृत घोषित कर दिया। इंस्पेक्टर सुधीर कुमार अवस्थी ने बताया कि कमरे में मिले सुसाइड नोट में लिखा है कि परिवार वाले गेम खेलने से मना करते हैं।

### भूहर पुल से कूदकर युवक ने दी जान

**अमृत विचार, लखनऊ:** ठाकुरगंज इलाके के भूहर पुल से गुरुवार सुबह 32 साल के युवक ने नीचे कूदकर जान दे दी। घटनास्थल के पास ट्रक की मरम्मत करा रहे चालक ने सूचना कंट्रोल रूम में दी। पुलिस ने एम्बुलेंस से घायल को ट्रामा सेंटर भेजा, जहां डॉक्टरों ने मृत घोषित कर दिया। भूहर चौकी प्रभारी मुदित राय ने बताया कि युवक जहां गिरा था। वहीं पर नशीली दवा का रैपर पड़ा मिला। देर रात तक शव शिनाख्त नहीं हो पाई। पुलिस ने शिनाख्त के लिए सोशल मीडिया की मदद ली है।

#### युवक ने फंदा लगाकर की खुदकुशी

■ अमृत विचार, सरोजनीनगर : बिजनौर के शारदा नगर स्थित प्रधानमंत्री आवास योजना में दोस्त के कमरे में युवक पवन पांडेय (22) ने मां को वीडियो कॉल खुदकुशी की बात कही। उसके बाद फंदा लगाकर आत्महत्या कर दी। परिजन कमरे पर पहुंचे तो शव लटका मिला। डॉयल-112 पर सूचना मिलते ही पुलिस मौके पर पहुंची। पुलिस ने छानबीन की लेकिन कोई सुसाइड नोट नहीं मिला। आत्महत्या का कारण स्पष्ट नहीं हो सका है।

## डाक सेवक ने फंदा लगाकर की आत्महत्या

कार्यालय संवाददाता, लखनऊ

- नहीं मिला सुसाइड नोट, महानगर पोस्ट आफिस के सरकारी वार्टर की घटना**



**अमृत विचार:** महानगर पोस्ट आफिस स्थित सर्वेंट क्वार्टर में ग्रामीण डाक सेवक (जीडीएस) अंकित (21) ने फंदा लगाकर आत्महत्या कर ली। गुरुवार सुबह उसका शव कमरे में लटका मिला। सूचना मिलते ही महानगर पुलिस मौके पर पहुंची। कमरे में छानबीन की लेकिन कोई सुसाइड नोट नहीं मिला। पुलिस ने परिवारवालों को सूचना दे दी है। एसीपी महानगर अंकित कुमार ने बताया कि अगर परिजन कोई तहरीर देते हैं तो जांच कर कार्रवाई की जाएगी।

मूल रूप से हरियाणा के महेंद्रगढ़ स्थित रजावस निवासी अंकित

#### 25 हजार का इनामी दुष्कर्म का आरोपी गिरफ्तार

**अमृत विचार , लखनऊ:** दुष्कर्म के मामले में चार साल से फरार आरोपी को हुसैनगंज पुलिस ने शामिल से गिरफ्तार कर लिया है। आरोपी हसीन कुरैशी उर्फ समीर पर 25 हजार रुपये का इनाम था। आरोपी ने सोशल नेटवर्किंग के जरिए युवती से दोस्ती कर उसे शादी का झांसा देकर दुष्कर्म किया था।एसओ हुसैनगंज शिवमंगल सिंह ने बताया कि 2 जून 2022 को पीड़िता ने सहादतगंज कोतवाली में दुष्कर्म व धमकी की रिपोर्ट दर्ज करायी थी। समीर ने झांसा देकर चार होटल में पीड़िता को ले जाकर दुष्कर्म किया था। इस बीच आरोपी ने युवती की आपत्तिजनक हालत में वीडियो रिकार्ड कर ली। जिसे वायरल करने की धमकी देते हुए वह रुपये की मांग करने लगा था।

- नहीं मिला सुसाइड नोट, महानगर पोस्ट आफिस के सरकारी वार्टर की घटना**

डाकघर के छत पर बने एक कमरे में अकेले रहते थे। वह डाकघर की पहरेदारी भी करता था। गुरुवार सुबह स्टॉफ के लोग पहुंचे। दरवाजा खटखटाया, लेकिन कोई जवाब नहीं मिला। इसपर स्टॉफ ने अन्य लोगों को जानकारी दी। साथ ही किसी तरह खिड़की खोली। झांककर देखा तो अंकित का शव फंदे से लटका मिला। डॉयल-112 पर सूचना मिलते ही एसीपी महानगर मौके पर पहुंचे। पुलिस ने दरवाजा तोड़कर शव को कब्जे में लिया।

## दो गांजा तस्कर गिरफ्तार, माल बरामद

संवाददाता, आलमबाग

**अमृत विचार:** पश्चिम बंगाल से गांजे की एक बड़ी खेप की डिलीवरी करने जा रहे दो तस्करों को मानकनगर पुलिस ने गिरफ्तार किया है। पुलिस ने आरोपियों के पास से चार ट्रॉली बैग, दो पिट्टू बैग, मोबाइल, आधार कार्ड और मोबाइल बरामद किया। बरामद 67 किलो गांजे की कीमत करीब 33 लाख रुपये बतायी जा रही है।

एसओ अजीत कुमार सिंह ने बताया कि गुरुवार को कनौसी पन्हाड़ओवर की व्हान पर चेकिंग के दौरान पुलिस ने दो संदिग्धों को पकड़ा। पुलिस ने ट्रॉली बैग व पिट्टू बैग की तलाशी ली तो गांजे के पांच बंडल मिले। पूछताछ में



पुलिस की गिरफ्त में गांजा तस्कर व बरामद गांजा।

अमृत विचार

आरोपी ने अपना नाम आजमगढ़ के मिलेरियागंज निवासी अनिल कुमार और पश्चिम बंगाल के कूच बिहार निवासी प्रदीप मोदक बताया।

एसओ ने बताया कि आरोपियों को बंगाल के न्यू कूच बिहार रेलवे स्टेशन से रामदरश गांजा देता था। फिर दोनों लोग पुरानी दिल्ली रेलवे स्टेशन जाते थे। यहां पहले से खड़ा

वसीम उनसे गांजा ले लेता था। आरोपियों ने पूछताछ में बताया कि रामदरश उन्हे तस्करी के बदले रकम देता था। साथ ही ट्रेन और बस का किराया भी देता था। गुरुवार को ट्रेन में भीड़ अधिक देख वे बस से जाने के लिए मानकनगर पहुंचे थे। पुलिस रामदरश और वसीम की पड़ताल में जुट गयी है।



सिटी ब्रीफ

वाद-विवाद में शिखा और मनस्वी प्रथम

अमृत विचार, लखनऊ : भारतीय भाषा प्रतिष्ठापन राष्ट्रीय परिषद की उप शाखा ने वाद-विवाद प्रतियोगिता का आयोजन टीडी गैलर्स इंटर कालेज में किया। इसमें 10 विद्यालयों के प्रतिभागियों ने भाग लिया। सचिव राजेश प्रकाश शर्मा ने परिणाम घोषित किया। वीरेन्द्र सक्सेना इंजीनियर कान्ती कुमार अक्षय उपस्थित रहे। प्रधानाचार्य लक्ष्मी सिंह ने आभार जताया। शिखा कुमारी टीडी गैलर्स इंटर कालेज, मनस्वी राज गुरुकुल एकेडमी भूतनाथ ने प्रथम स्थान और प्रीति यादव टीडी गैलर्स इंटर कालेज द्वितीय स्थान पर रही। अन्त्याक्षरी प्रतियोगिता टीडी गैलर्स इंटर कालेज, सीएमएस इंटर कालेज गोमतीनगर विस्मर तृतीय रहे।

साहसिक खेलों से रुबरु हुए कैडेट

अमृत विचार, लखनऊ : लखनऊ ग्रुप मुख्यालय एनसीसी के अधीन तीन दिवसीय स्कूला डाइविंग कैप का गुरुवार को समापन हो गया। कैप का नेतृत्व 3 यूपी नेवल यूनिट एनसीसी के कमान अधिकारी कमांडर गौरव शुक्ला ने किया था। इसमें जितने विभिन्न विद्यालयों एवं महाविद्यालयों से लगभग 150 कैडेट समेत सैन्यकर्मियों एवं उनके परिजनों ने भाग लिया। इस दौरान कैडेटों को स्नॉर्कलिंग एवं दो प्रकार के संपीड़ित वायु आधारित अंडरवाटर ब्रीदिंग अपरेटस के व्यावहारिक उपयोग का प्रशिक्षण दिया गया। प्रशिक्षण का संचालन सेवानिवृत्त कमांडर सुमित घोष (उपाध्यक्ष – एसडीएफआई), कमांडर राजीव सरदाना एवं भारत की प्रथम लाइसेंस प्राप्त महिला स्काईडाइवर व अनुभवी पर्वतारोही तथा स्कूला डाइवर अर्चना सरदाना, एसएम भट्ट, सदस्य एसडीएफआई एवं उनकी विशेषज्ञ टीम द्वारा किया गया।

18 अक्टूबर को लखनऊ पहुंचेगी पदयात्रा

अमृत विचार, लखनऊ : गांधीवादी विचार और सामाजिक कार्यकर्ता राम धीरज की अध्यक्षता में होने वाली पदयात्रा एक कदम गांधी के साथ की तैयारी के संकेत में भारत जन ज्ञान विज्ञान समिति इंदिरा नगर के सभाकक्ष में बैठक हुई। इसमें भारत जन ज्ञान विज्ञान समिति के राष्ट्रीय अध्यक्ष तथा सेवानिवृत्त आईएसएस अधिकारी हरीश चन्द्र, ध्रुव भाई, बसंत लाल वर्मा, अभय सिंह, राजेंद्र सिंह यादव, लालबिहारी, एस सिंह, संतोष कुमार धरकार और त्रिभुवन कुमार आदि शामिल हुए। 12 अक्टूबर को वाराणसी से शुरू होकर 26 नवम्बर को दिल्ली के राजघाट पर समाप्त होगी। यात्रा 18 अक्टूबर को मोहनलालगंज, तेलीबाग, इको पार्क होते हुए पंचायी भवन पहुंचेगी। यहां रात्रि विश्राम के बाद बंशर होते हुए दिल्ली के लिए प्रस्थान करेगी।

जीपी शर्मा बने तकनीकी अधिकारी

अमृत विचार, लखनऊ : वरिष्ठ वेटलिफ्टिंग कोच जीपी शर्मा को अहमदाबाद (गुजरात) में 24 से 30 अगस्त तक आयोजित होने वाली कॉमनवेल्थ सीनियर, जूनियर व यूथ वेटलिफ्टिंग चैंपियनशिप के लिए तकनीकी अधिकारी (टेक्निकल ऑफिशियल) के रूप में नियुक्त किया गया है। यह जानकारी लखनऊ वेटलिफ्टिंग एसोसिएशन के सचिव रंजीत सिंह ने गुरुवार को दी। उन्होंने बताया कि जीपी शर्मा का चयन तकनीकी अधिकारी के रूप में होना लखनऊ वेटलिफ्टिंग समुदाय के लिए गर्व की बात है। वेटलिफ्टिंग खिलाड़ियों के साथ ही संघ से जुड़े संजीव गोसाई, नागेंद्र सिंह, संजय त्रिपाठी, अरुण सिंह ने जीपी शर्मा को बधाई दी है।

व्यापारी संगठन

अमृत विचार: उत्तर प्रदेश आदर्श व्यापार मंडल का 21 वां स्थापना दिवस शाहजहांपुर में मनाया जाएगा। व्यापारी महासम्मेलन के रूप में इसका आयोजन होगा। इसके पहले 23 अगस्त को लखनऊ में 40 पदाधिकारियों को गर्वोत्सव एवं व्यापारी रत्न सम्मान दिया जाएगा। ये जानकारी संगठन प्रमुख संजय गुप्ता ने गुरुवार को पत्रकारों से साझा की। संगठन प्रमुख ने बताया कि सम्मेलन में प्रदेश के विभिन्न जिलों के व्यापारी हिस्सा लेंगे। इसमें व्यापारियों की वर्तमान

छठी पर श्रीकृष्ण का किया श्रृंगार और लगाया भोग राधामाधव देवस्थानम्, राधाकृष्ण मंदिर, चुन्नीलाल धर्मशाला ठाकुर समेत प्रमुख मंदिरों और घरों में हुए कार्यक्रम

कार्यालय संवाददाता, लखनऊ

अमृत विचार: छठी पर गुरुवार को मंदिरों और घरों में भगवान श्रीकृष्ण की छठी मनाई गई। मंदिरों में भगवान की मूर्तियों का विशेष श्रृंगार कर भोग लगाया गया। महिलाओं ने सोहर गाए। राधामाधव देवस्थानम्, राधाकृष्ण मंदिर, चुन्नीलाल धर्मशाला स्थित ठाकुर द्वारा समेत कई मंदिरों में भजन और सांस्कृतिक कार्यक्रम हुए।

वसुप्रभा फाउंडेशन ट्रस्ट की गोमतीनगर की ओर स्थित राधामाधव देवस्थानम् मंदिर में विराजमान श्रीकृष्ण का अलौकिक व अनुपम श्रृंगार किया गया। मंदिर की फूलों, दीपकों और रंग-बिरंगी लाइटों से सजाया गया था। मंदिर में शंख, घंटे, मजीरा और ढोलक की थाप के बीच भक्त कन्हैया की भक्ति में झुमते रहे। मंदिर के मुख्य पुजारी लोकेन्द्र चतुर्वेदी ने बताया कि कृष्ण को भोग लगाने, पालना झुलाने और पूजा करने के बाद भक्तों को लड्डू और प्रसाद का वितरण किया गया।

भजन और भंडारे का आयोजन भी किया गया। उप मुख्यमंत्री केशव प्रसाद मौर्या, महिला आयोग की उपाध्यक्ष अपर्णा यादव, राष्ट्रीय स्वयंसेवक संघ के अवध प्रांत प्रचारक कौशल, क्षेत्र प्रचारक अनिल, बक्शी का तालाब क्षेत्र के विधायक योगेश शुक्ला भी शामिल रहे।



राधा माधव मंदिर में प्रसाद ग्रहण करते उप मुख्यमंत्री केशव प्रसाद मौर्या।



चुन्नीलाल धर्मशाला स्थित ठाकुर द्वारा श्रीकृष्ण को भोग लगाते पुजारी।



श्रीकृष्ण की छठी पर भजन गायी महिलाएं।



राधाकृष्ण मंदिर में श्रीराम, लक्ष्मण, हनुमान जी की झांकी के साथ आयोजन।

श्याम मंदिर में भजन संध्या का आयोजन

गोमती तट स्थित श्याम मंदिर में कृष्ण छठी उत्सव पर श्याम भवत परिवार ने भजन संध्या का आयोजन किया। श्याम परिवार के महामंत्री रुपेश अग्रवाल ने बताया कि उदयपुर से सुप्रसिद्ध भजन गायिका कैमिता राठौर, लखनऊ से धीरज तिवारी, उड़ीसा से शुभांगी सोनी ने भजनों का गुलदस्ता श्याम के चरणों में पेश किया।

श्रीकृष्ण के रूप में बच्चों ने किया नृत्य, खेले फूलों की होली

अमृत विचार, लखनऊ : न्यु गणेशगंज में चल रही डिजिटल मूविंग झांकी में गुरुवार को श्री कृष्ण की छठी का उत्सव मनाया गया। जन्माष्टमी झांकी में बरसाना होली और सांस्कृतिक मंच पर राधा-कृष्ण की फूलों की होली खेली गई। नृत्य-गायन कंवल ज्योत कौर को प्रथम, आराधिका शर्मा को द्वितीय तथा आरुषि अग्रवाल को तृतीय स्थान प्राप्त हुआ। मितल परिवार की और से आयोजित कार्यक्रम में सांस्कृतिक संध्या में आज बिरज में होली रे रसिया... होली खेले रघुवीरा अवध में... भजनों पर राधा कृष्ण रूप में बच्चों ने भक्तों के संग फूलों की होली खेली। दूसरे चरण में रोहित इवेंट समूह ने गणेश वंदना, शंकरजी का तांडव, हनुमानजी का राम से बड़ा राम का नाम, राधा-कृष्ण का मयूर नृत्य नाटिका प्रस्तुत की। स्वचालित बरसाना होली की झांकी में होली के मस्ती भरे गीतों पर राधा व गोपियां कृष्ण के साथ नृत्य कर अपने को आनंदित कर रही थीं। नृत्य करते हुए राधा कृष्ण पर ग्वालबालों की टौलियों ने रंग गुलाल उड़ा कर एवं पिचकारियों से रंगों की बाछर कर बरसाना की होली का आनंद ले रहे थे। परंपरागत झूले पर विराजमान राधा कृष्ण, कालिया मर्दन, 20 फीट ऊंचा शिवलिंग, सीना चीरते हनुमानजी की स्वचालित झांकी आकर्षण का केंद्र रही। झांकी संयोजक अनुपम मितल ने बताया कि नृत्य-गायन प्रतियोगिता के अलावा मटकी फोड़ प्रतियोगिता की विजेता खालसा कॉलेज की एनसीसी टीम और कृष्ण जन्मोत्सव एवं डिजिटल मूविंग झांकियां प्रस्तुत करने वालों को सम्मानित किया गया। खूबसूरत लाइटिंग के लिए अग्रवाल लाइट के प्रो. धनश्याम अग्रवाल एवं सतीश लाइट, स्वचालित झांकियों के लिए मूर्तिकार पवन को क्षेत्रीय पार्षद शशि गुप्ता, गिरीश गुप्ता, श्रवण अग्रवाल तथा अनुपम प्रकाश ने स्मृति चिह्न भेंटकर सम्मानित किया।

उप मुख्यमंत्री ब्रजेश पाठक ने अपने आवास पर मनाई श्रीकृष्ण की छठी

राजभवन कॉलोनी स्थित अपने आवास पर उप मुख्यमंत्री ब्रजेश पाठक ने गुरुवार को सफलतापूर्वक कृष्ण का छठी पर्व मनाया। उन्होंने बताया कि कृष्ण जन्मोत्सव को गुरुवार को 6 दिन पूर्ण हो गए हैं। पूरी दुनिया आज छठी पर्व मना रही है। इस पावन दिवस पर हम कामना करते हैं कि सभी लोगों के जीवन में सुख और वैभव प्राप्त हो। उन्होंने इस मौके पर प्रार्थना की कि कान्हा सभी के जीवन में खुशियां लाएं।

राधाकृष्ण मंदिर में मथुरा के कलाकारों ने प्रस्तुत की झांकियां

अमृत विचार, लखनऊ : श्रीकृष्ण की छठी पर नादान महल रोड स्थित राधाकृष्ण मंदिर में मथुरा के कलाकारों ने झांकी प्रस्तुत की। देर रात तक चले इस आयोजन में बड़ी संख्या में श्रद्धालु झूमते रहे। आयोजक मंडल के लालू गुप्ता, नीरज गुप्ता समेत कई व्यापारियों की मौजूदगी रही। देर रात तक प्रसाद वितरण का कार्यक्रम चलता रहा। चुन्नी लाल धर्मशाला में रात तक महिलाओं ने भजन गायन का सिलसिला चलता रहा। मंदिर परिसर में आयोजक सीएम दुबे, पार्षद राजीव वाजपेयी समेत बड़ी संख्या में लोगों की उपस्थिति रही।



न्यु गणेशगंज में आयोजित कार्यक्रम में श्रीकृष्ण के रूप में फूलों की होली खेलते बच्चे।



राधा-कृष्ण की झांकी के साथ उप मुख्यमंत्री ब्रजेश पाठक और नम्रता पाठक।

22 को दिल्ली में होगी अखिल भारतीय उद्योग व्यापार मंडल की बैठक

कार्यालय संवाददाता, लखनऊ

अमृत विचार: अखिल भारतीय उद्योग व्यापार मंडल के राष्ट्रीय अध्यक्ष संदीप बंसल ने बताया कि संगठन के राष्ट्रीय पदाधिकारियों की बैठक 22 अगस्त को दिल्ली के हरियाणा भवन में होगी। इसमें स्वदेशी अपनाओ विदेशी भागओ एक 'देश एक चुनाव' तथा 'जीएसटी के सरलीकरण' पर चर्चा होगी। वार्ता में बंसल ने बताया कि 23 अगस्त को दिल्ली के अंबेडकर हाल जनपथ रोड दिल्ली में उद्यमी व्यापारी महासम्मेलन का आयोजन किया जाएगा। इसमें मुख्य अतिथि देश के वाणिज्य मंत्री पीयूष गोयल होंगे।



पत्रकारों को जानकारी देते संदीप बंसल और अन्य व्यापारी नेता।

तनुश्री को मिला वीजी मिसेज इंडिया एम्प्रेस का ताज



ताज और टॉपी के साथ तनुश्री।

कार्यालय संवाददाता, लखनऊ

अमृत विचार: नई दिल्ली के फेयरली होटल्स एंड रिसॉर्ट्स में हुई राष्ट्रीय स्तर की सौंदर्य प्रतियोगिता में लखनऊ की तनुश्री गुप्ता को वीजी मिसेज इंडिया एम्प्रेस 2025-26 का ताज पहना। ताज पहनकर लखनऊ लौटी तनुश्री गुरुवार को पत्रकारों को बताया कि प्रतियोगिता ड्रीम डेयर एंड बी द क्वीन थीम पर आधारित

थी। उन्होंने बताया कि कार्यक्रम में साड़ी राउंड, आर्टिफिशियल डॉस राउंड, इवनिंग गाउन सेगमेंट, टैलेंट शोकेस और पर्सनल इंटरव्यू समेत कई राउंड हुए। उन्होंने न केवल ताज जीता, बल्कि प्रतिष्ठित उप-शीर्षक वीजी एम्प्रेस हार्ट ऑफ गोल्ड, वीजी एम्प्रेस लिगेसी लीडर और वीजी एम्प्रेस हेल्दी ग्लो भी जीते।

तनुश्री ने बताया कि स्कूल के दिनों से ही सांस्कृतिक कार्यक्रमों में शामिल होती रही हूँ, इस वजह से स्थिति में जीत हासिल करने का आत्मविश्वास बन गया है। उन्होंने कहा कि यह आयोजन इस बात पर जोर देता है कि ग्लैमर और सामाजिक उद्देश्य को एक साथ मिलाने वाले मंच पर यह उपाधि प्राप्त करना कितना दुर्लभ और चुनौतीपूर्ण है। यह न केवल उनकी व्यक्तिगत उपलब्धि पर गर्व का प्रतीक है, बल्कि एक नेता, मार्गदर्शक और परिवर्तनकारी के रूप में उनकी भूमिका के लिए प्रशंसा का भी प्रतीक है।

सिटी डायरी



अमरनाथ मिश्रा व अन्य पदाधिकारियों के साथ नई कार्यकारिणी।



पार्क में पौधे लगाते जनहित कल्याण समिति के पदाधिकारी।

पार्कों में लगाए पौधे

अमृत विचार, लखनऊ : जनहित कल्याण समिति ने गुरुवार को विराज खंड में हनुमान वाटिका, राम वाटिका एवं उत्सव वाटिका पार्कों में पौधरापण और स्वच्छता अभियान चलाया। समिति शहर के हर पार्क में जगह होने पर 11-11 औषधीय पौधे लगाएगी। समिति अध्यक्ष एमपी सिंह, महामंत्री रंजीत सिंह, राजेश सक्सेना, श्रीप्रकाश गुप्ता (अध्यक्ष सेतु निगम डिलोमा इंजीनियर्स एसोसिएशन) और महिला प्रकोष्ठ की कनक गुप्ता ने अभियान का नेतृत्व किया। आरएसएस के सह नगर संघ चालक रुद्र नारायण ने लोगों को पर्यावरण, धर्म एवं संस्कृति की रक्षा के लिए जागरूक किया। उन्होंने कहा कि पर्यावरण की सुरक्षा के लिए पौधे व संस्कृति के रक्षा के लिए बच्चों को संस्कार रोपित करना जरूरी है।



स्कूल के बच्चों को आध्यात्मिक जानकारी देती ब्रह्माकुमारी बहन।

शैलेश अध्यक्ष, संजीव बने महामंत्री

अमृत विचार, लखनऊ : राजजीपुसम परिक्षेत्र उद्योग व्यापार मंडल अध्यक्ष उमेश शर्मा की अध्यक्षता में हुई बैठक में सर्व सम्मति से संगठन वित्तार पर मुहर लगाई। इसमें शैलेश वाजपेयी शीलू को अध्यक्ष, मनीष गुप्ता को कार्यवाहक अध्यक्ष बनाया गया। महामंत्री संजीव चंदानी, आयुष अरोड़ा (कुश), वरिष्ठ उपाध्यक्ष निखिल रस्तोगी कोषाध्यक्ष सौरभ मिश्रा, उपाध्यक्ष मीनाक्षी गुप्ता, रूपेश प्रजापति, संगठन मंत्री विनीत पटेल चुने गए। लखनऊ व्यापार मण्डल के अध्यक्ष अमरनाथ मिश्र एवं वरिष्ठ महामंत्री पवन मनोच मुख्य अतिथि रहे। उमेश कुमार, सुशील तिवारी, सोनू पांडे, सौरभ शर्मा, विशाल कोहली, दीपक सहगल, अनूप द्विवेदी, जसवीर सिंह, मयंक वाजपेयी, गुड्डे नवाब, पिंटू गुप्ता, सचदेव श्रीवास्तव, गुलशन सचदेवा, लल्लन यादव, राजकुमार विश्वकर्मा, कृपा शंकर, सुरेंद्र शुक्ला, केके मोहनवाल मौजूद रहे।



वक्ता को स्मृति चिह्न देती निदेशक रेनू द्विवेदी।

पुरातत्व धरोहरों के संरक्षण पर चर्चा

अमृत विचार, लखनऊ : छतर मंजिल में चल रहे पुरातत्व अभिरुचि पाठ्यक्रम के दूसरे दिन चार सत्र आयोजित किए गए। पहले सत्र में इतिहासकार, साहित्यकार और शिक्षाविद डॉ. कृष्णकांत ने मंदिर वास्तु संरचना एवं संस्कृत साहित्य में वर्णित वास्तु विषय पर ऑनलाइन व्याख्यान दिया। दूसरे सत्र में वास्तुविद प्रदिप्ता शर्मा, तीसरे सत्र में इंटेक कंजर्वेशन इंस्टीट्यूट की शोध अधिकारी अशिका ने विचार रखे। चौथे सत्र में संरक्षण कार्यों में आने वाली समस्याओं तथा उनके समाधान का प्रदर्शन किया गया। निदेशक रेनू द्विवेदी ने वक्ताओं को स्मृति चिह्न दिए। संचालन बलिहारी सेठ ने किया।

बच्चों को सिखाया ईश्वर को कैसे दोस्त बनाएं

अमृत विचार, लखनऊ : ब्रह्माकुमारीजानकीपुरम सेवा केंद्र पर गुरुवार को सिटी मांटेसरी स्कूल अलौगंज के 450 बच्चों ने यह जाना कि कैसे गॉड को अपना दोस्त बनाया जा सकता है। बच्चों को कृष्ण जन्माष्टमी की झांकी भी दिखाई गई। ब्रह्माकुमारी निमला एवं ब्रह्माकुमारी सुशीला ने इंटरएक्टिव गतिविधियां और सेवा केंद्र प्रभारी ब्रह्माकुमारी सुमन ने प्रेरक प्रसंग सुनाए।



सिटी ब्रीफ

### शिक्षकों ने सीखी शीडी प्रिंटिंग तकनीक

अमृत विचार , लखनऊ : डॉ. एपीजे अब्दुल कलाम प्राविधिक विश्वविद्यालय स्कूली शिक्षकों को तकनीकी रूप से दक्ष बनाने की पहल कर रहा है। इस क्रम में सिटी मॉर्टेसरी स्कूल लखनऊ के शिक्षकों के लिए दो दिवसीय प्रशिक्षण कार्यक्रम का गुरुवार को समापन हो गया। प्रशिक्षण कार्यक्रम कार्यक्रम के अंतिम दिन शिक्षकों को विशेषज्ञों ने शीडी प्रिंटिंग, सेंसर, लेजर तकनीकी आदि की जानकारी दी। इस तकनीकी के जरिये शिक्षक बच्चों को तैयार कर सकेंगे।

### एमएफए के लिए च्वाइस फिलिंग शुरू

अमृत विचार, लखनऊ : लखनऊ विश्वविद्यालय द्वारा सत्र 2025–26 के पारनात्मक प्रवेश के अंतर्गत एमबीए, एमएफए पाठ्यक्रमों के लिए ऑनलाइन च्वाइस फिलिंग प्रक्रिया प्रारंभ कर दी गई है। प्रवेश समन्वयक प्रो. अनिल गौरव ने बताया कि अभ्यर्थी 21 अगस्त से 23 अगस्त तक विश्वविद्यालय की आधिकारिक वेबसाइट [www.lkouniv.ac.in](http://www.lkouniv.ac.in) के एडमिशन पेज पर जाकर अपने अलीकेशन फार्म नंबर की सहायता से च्वाइस फिलिंग कर सकते हैं। इस प्रक्रिया के अंतर्गत अभ्यर्थी अपने पुने हुए पाठ्यक्रम के अंतर्गत महाविद्यालयों की वरीयता का चयन कर सकते हैं।

### बीएससी की चौथी सूची जारी

अमृत विचार, लखनऊ : लखनऊ विश्वविद्यालय द्वारा सत्र 2025–26 के स्नातक पाठ्यक्रमों बी. एससी. बायोलॉजी एवं बी. एससी. मैथ्स में प्रवेश हेतु चौथी सूची विश्वविद्यालय की आधिकारिक वेबसाइट पर अभ्यर्थियों के लॉगिन पर उपलब्ध करा दिया गया है। प्रवेश समन्वयक प्रो. अनिल गौरव ने जानकारी देते हुए बताया कि इन पाठ्यक्रमों में भेंट के आधार पर सीट आवंटन कर दिया गया है। अभ्यर्थी अपने अलीकेशन फार्म नंबर की सहायता से अपना आवंटन देख सकते हैं। सभी चर्चात 24 अगस्त की मध्यरात्रि 12 बजे तक अनिवार्य रूप से सीट कंफर्मेशन फीस जमा कर दें, अन्यथा उनका आवंटन रद्द माना जाएगा।

### लविवि में सांस्कृतिक कार्यक्रम पहली से

अमृत विचार, लखनऊ : लखनऊ विश्वविद्यालय में आगामी 10 सितम्बर को आयोजित होने वाले दीक्षांत समारोह के उपलक्ष्य में 1 से 7 सितम्बर तक दीक्षांत समारोह सप्ताह के रूप में विविध सांस्कृतिक व साहित्यिक प्रतियोगिताओं का आयोजन किया जाएगा। कुलपति के आदेशानुसार समस्त संकायाध्यक्षों, विभागाध्यक्षों, निदेशकों, समन्वयकों एवं प्रभारियों से अनुरोध किया गया है कि वे अपने-अपने विभागों में प्रस्तावित प्रतियोगिताओं का आयोजन सुनिश्चित करें।

### शिक्षकों की न लगाई जाए बीएलओ इयूटी

अमृत विचार, लखनऊ : उत्तर प्रदेशीय प्राथमिक शिक्षक संघ ने जिलाधिकारी से शिक्षकों की बृथ लेवल अधिकारी (बीएलओ) इयूटी की कराने के लिए कहा है। शिक्षक संघ के जिला अध्यक्ष वीरेंद्र प्रताप सिंह ने बताया कि शहर के परिषदीय विद्यालयों के अधिकतर शिक्षकों की इयूटी बीएलओ और पदविषेक के रूप में लगाए जाने से विद्यालयों में बच्चों की पढ़ाई प्रभावित होगी। निपुण भारत लक्ष्य की प्राप्ति में बाधा उत्पन्न हो रही है। उच्च न्यायालय के आदेश एवं शिक्षा का अधिकार अधिनियम 2009 का हवाला देते हुए कहा कि शिक्षकों से गैर शैक्षणिक कार्य में मतदान, जगणगना एवं आपदा प्रबंधन ही लिए जा सकते

### कक्षा के अनुसार होगा मूल्यांकन

अमृत विचार, लखनऊ : परिषदीय विद्यालयों में शिक्षकों के निपुण मूल्यांकन कक्षा के अनुसार विषयवार करना होगा। इसको लेकर बैसिक शिक्षा परिषद ने निर्देश जारी कर दिए हैं। निपुण एप पर कक्षा 1से 3 तक हिन्दी और गणित, कक्षा 4 व 5 में हिंदी, गणित, अंग्रेजी, इंदीएस विषय के प्रश्न होंगे तो वहीं कक्षा 6 से 8 तक के निपुण मूल्यांकन के लिए पांच विषयों को शामिल किया गया है। जिसमें हिन्दी,गणित अंग्रेजी, विज्ञान, सामाजिक विषय के प्रश्न रहेंगे।

### डॉ. अमरजीत ने लिखी योग पर 21 वीं पुस्तक

अमृत विचार, लखनऊ : लखनऊ विश्वविद्यालय के योग व वैकल्पिक चिकित्सा संकाय के कोऑर्डिनेटर डॉ. अमरजीत यादव ने योग पर अपनी 21 वी पुस्तक लिखी है जो योग दर्शन नाम से प्रकाशित हुई है। उल्लेखनीय है कि डॉ. अमरजीत योग, प्राणायाम समेत प्राकृतिक चिकित्सा और आधुनिक रोगों के योग से इलाज पर करीब दो दर्जन पुस्तकें लिख चुके हैं।

# भाषा विवि में मुख्यमंत्री अभ्युदय केंद्र शुरू

### कॅरियर काउंसलिंग और परीक्षा की तैयारी से जुड़ी सभी सुविधाएं निशुल्क

कार्यालय संवाददाता, लखनऊ

**अमृत विचार:** ख्वाजा मुईनुद्दीन चिश्ती भाषा विश्वविद्यालय में मुख्यमंत्री अभ्युदय योजना के अंतर्गत नए अभ्युदय केंद्र का शुभारंभ किया गया। विश्वविद्यालय में मुख्यमंत्री अभ्युदय कोचिंग की स्थापना शैक्षणिक भवन के चतुर्थ तल पर समाज कल्याण विभाग के निदेशक कुमार प्रशांत द्वारा किया गया। कुमार प्रशांत ने कहा कि मुख्यमंत्री अभ्युदय योजना का उद्देश्य प्रतिभावान एवं मेधावी विद्यार्थियों को निःशुल्क मार्गदर्शन एवं अध्ययन सामग्री उपलब्ध कराना है। इस केंद्र के माध्यम से विद्यार्थियों को उच्चस्तरीय विषय विशेषज्ञों द्वारा क्लास, ऑनलाइन, ऑफलाइन अध्ययन सामग्री, कॅरियर काउंसलिंग तथा परीक्षा की तैयारी से जुड़ी सभी आवश्यक सुविधाएं निःशुल्क उपलब्ध होंगी। अंजनी कुमार जिला समाज कल्याण अधिकारी लखनऊ ने कहा कि यह छात्रों को प्रतिस्पर्धी परीक्षाओं की तैयारी के लिए एक



भाषा विश्वविद्यालय में उद्घाटन के अवसर पर कुलपति व समाज कल्याण विभाग के अधिकारी।

अमृत विचार

#### ● लखनऊ में चल रहे हैं 11 अभ्युदय केंद्र

सशक्त मंच प्रदान करेंगी। संयुक्त निदेशक पीके त्रिपाठी ने कहा कि समाज कल्याण विभाग सदैव विद्यार्थियों के सर्वांगीण विकास के लिए तत्पर रहेगा। कार्यक्रम में अभ्युदय योजना प्रभारी रामबरन सिंह, कुलसचिव डॉ. महेश कुमार,

दुर्गा शुक्ला, विनय वर्मा सहित बड़ी संख्या में भाषा विश्वविद्यालय के शिक्षक, अधिकारी व विद्यार्थी भारी तादाद में उपस्थित रहे।

लखनऊ में चल रहे 11 केंद्र वर्ष 2021 में शुरू की गई मुख्यमंत्री अभ्युदय योजना प्रदेश के 75 जिलों में 166 प्रशिक्षण केंद्रों के माध्यम से संचालित की जा रही है। मौजूदा समय में लखनऊ में 11

### फिन स्विमिंग चैंपियनशिप शुरू

अमृत विचार, लखनऊ : प्रदेश भर के लगभग 200 फिन स्विमिंग खिलाड़ी राजधानी में पांचवीं उत्तर प्रदेश राज्य अंडर वाटर स्पोर्ट्स एवं फिन स्विमिंग चैंपियनशिप में हिस्सा लेने के लिए शुक्रवार से तैयार हो जाएंगे। यह प्रतियोगिता 22 से 24 अगस्त तक केडी सिंह बाबू स्टेडियम के तरणताल में आयोजित होगी। इस चैंपियनशिप में 315 पदकों के लिए मुकाबले होंगे, जिनमें 105 स्वर्ण, 105 रजत और 105 कांस्य पदक शामिल हैं।उत्तर प्रदेश अंडर वाटर स्पोर्ट्स एवं फिन स्विमिंग एसोसिएशन की देखरेख में आयोजित इस प्रतियोगिता में सीनियर ए, जूनियर ए से एक तक और मास्टर्स श्रेणी के पुरुष व महिला वर्ग के खिलाड़ी भाग लेंगे। इसके साथ ही जिला स्तरीय तैराकी प्रतियोगिता भी आयोजित होगी।

# शोध में समस्या समाधान और विचार मंथन पर हुई कार्यशाला

कार्यालय संवाददाता, लखनऊ

**अमृत विचार:** बाबासाहेब भीमराव अम्बेडकर विश्वविद्यालय में संस्थान नवाचार परिषद की ओर से शोध में समस्या समाधान एवं विचार मंथन विषय पर एकदिवसीय कार्यशाला का आयोजन किया गया। मुख्य वक्ता प्रबंधन अध्ययन विभाग के प्रो. कुशेन्द्र मिश्रा एवं कार्यशाला समन्वयक डॉ. महेंद्र कुमार पाठी उपस्थित रहे। प्रो. कुशेन्द्र मिश्रा ने कहा कि वर्तमान युग में शोध केवल शैक्षणिक जिज्ञासा का विषय नहीं रह गया है, बल्कि यह समाज के प्रत्येक क्षेत्र को दिशा देने का सशक्त साधन बन चुका है।

पत्रकारिता का उदाहरण देते हुए प्रो. मिश्रा ने बताया कि आज के समय में लोगों का ध्यानाकर्षण



कार्यक्रम में उपस्थित प्रतिभागी।

अमृत विचार

लगातार घट रहा है, लोग लंबे लेख या बड़ी-बड़ी वीडियो की बजाय छोटी, प्रभावी और स्पष्ट जानकारी की ओर अधिक आकर्षित हो रहे हैं। समाचार माध्यम भी पारंपरिक ऑफलाइन अखबारों से निकलकर डिजिटल प्लेटफार्मों पर पहुंच चुके हैं। ऐसे दौर में पत्रकारिता और मीडिया अनुसंधान के माध्यम से सटीक, संक्षेप और निष्पक्ष

जानकारी जनता तक पहुंचाई जा सकती है। कार्यक्रम के दौरान मीडिया एवं संचार विद्यापीठ के संकायाध्यक्ष प्रो. गोपाल सिंह, जनसंचार एवं पत्रकारिता विभाग के विभागाध्यक्ष प्रो. गोविन्द पाण्डेय, डॉ. रचना गंगवार, डॉ. अरविंद सिंह, डॉ. कुंवर सुरेन्द्र बहादुर, डॉ. लोकनाथ, विभिन्न शोधार्थी एवं विद्यार्थी मौजूद रहे।

यूपी टी-20 लीग	इकाना स्टेडियम में खेला गया मुकाबला, नोएडा किंग्स को 88 रन से हराया
----------------	---

## काशी रुद्रास का शानदार प्रदर्शन, लगाई जीत की हैट्रिक

कार्यालय संवाददाता, लखनऊ

**अमृत विचार:** काशी रुद्रास ने यूपी टी-20 लीग में अपने धमाकेदार प्रदर्शन को जारी रखते हुए गुरुवार को नोएडा किंग्स को 88 रन से हराकर जीत की हैट्रिक पूरी की। अटल बिहारी वाजपेयी इकाना स्टेडियम में खेले गए मुकाबले में काशी ने पहले बल्लेबाजी करते हुए निर्धारित 20 ओवर में छह विकेट पर 173 रन बनाए। जवाब में नोएडा की टीम 12 ओवर में 85 रन पर ढेर हो गई।

टॉस जीतकर पहले गेंदबाजी करने उतरी नोएडा किंग्स के खिलाफ काशी को कप्तान करन शर्मा और अभिषेक गोस्वामी ने शानदार शुरुआत दी। दोनों ने पहले विकेट के लिए 10 ओवर में 85 रन की साझेदारी की। गोस्वामी ने 34 गेंदों में सात चौके और दो छक्कों की मदद से तेजतर्रार 50 रन बनाए। करन शर्मा ने 41 गेंदों



बॉल को हिट करता खिलाड़ी।

में चार चौके और तीन छक्कों की मदद से 58 रनों की कप्तानी पारी खेली। अन्य बल्लेबाजों में सौरभ चौधरी ने 18 गेंदों में तीन चौकों व एक छक्के की मदद से 30 रन बनाए। नोएडा किंग्स की ओर से कार्तिक सिंघू ने दो विकेट चटकाए। लक्ष्य का पीछा करने उतरी नोएडा किंग्स की शुरुआत

### रिंकू के तूफान में उड़े लायंस

■ **अमृत विचार, लखनऊ :** नाबाद 108 रन, 48 गेंद, सात चौके और आठ छक्के। इकाना में रिंकू की विस्फोटक बल्लेबाजी की चलते मेरठ मावरिक्स ने गोरखपुर लायंस को छह विकेट से हरा दिया। गोरखपुर लायंस ने 20 ओवर में नौ विकेट खोकर 167 रन बनाये। जवाब में मेरठ माखरिक्स ने चार विकेट खोकर एक गेंद बाकी रहते लक्ष्य हासिल कर जीत दर्ज की। रिंकू ने खास अंदाज में बल्लेबाजी कर एशियन कप के लिए चुनी गई भारतीय क्रिकेट टीम में जाह। मिलने का जश्न मनाया। लक्ष्य का पीछ करने उतरी मेरठ मावरिक्स की शुरुआत बेहद कमजोर रही। 38 रन के योग पर शीर्ष क्रम के चार विकेट गिर गए। इसके बाद कप्तान रिंकू सिंह ने साहब युवराज सिंह के साथ न केवल लड़खड़ाती पारी को संभाला बल्कि अपनी तूफानी पारी के बदौलत टीम को जीत दिला कर पर्वलियन लौटे। शतक वीर रिंकू ने गोरखपुर के गेंदबाजों की जमकर खबर ली। उन्होंने आठ गगनचुंबी छक्के और सात चौके जड़े। मात्र 48 गेंदों में उन्होंने 108 रन बनाये। साहब युवराज सिंह ने 22 रन बनाये। इससे पहले टॉस जीत कर गोरखपुर लायंस ने पहले बल्लेबाजी की। टीम ने अभी एक रन से खाता ही खोला था कि पहला झटका आर्यन जुयाल (0) के रूप में लगा। मैच के पहले ओवर की तीसरी बाल पर ही विशाल चोधरी ने आर्यन को पलबीडब्ल्यू आउट किया।

आक्रामक रही और पहले पांच ओवर में एक विकेट के नुकसान पर 57 रन बना लिए। मगर इसके बाद काशी के गेंदबाजों ने जोरदार वापसी की। कार्तिक यादव ने घातक गेंदबाजी करते हुए चार

विकेट झटके, जबकि शिवा सिंह ने दो बल्लेबाजों को आउट किया। नोएडा की ओर से अवनीश चौधरी ने 33 और राहुल राजपाल ने 22 रन बनाए। काशी की यह लगातार तीसरी जीत है।

### कुलपति ने शोध कार्यों में दिया सहयोग का भरोसा

अमृत विचार, लखनऊ : बाबासाहेब भीमराव अम्बेडकर विश्वविद्यालय के कुलपति प्रो. राज कुमार मित्तल ने प्रबंधन एवं वाणिज्य संकाय का भ्रमण किया और वहां के संकाय सदस्यों से संवाद किया। उन्होंने प्रबंधन अध्ययन विभाग एवं वाणिज्य विभाग में हो रहे शिक्षण एवं शोध कार्यों की सराहना की। इसके अतिरिक्त उन्होंने सभी कक्षाओं का निरीक्षण किया और विद्यार्थियों से भी वार्ता की। कुलपति प्रो. राज कुमार मित्तल ने प्रबंधन, उद्यमिता, कौशल विकास, वित्तीय साक्षरता एवं शोध के महत्वपूर्ण पहलुओं पर चर्चा की। साथ ही उन्होंने विभागों के विकास हेतु फिनटेक लैब, कंसल्टेंसी सेल, उद्यमिता सेल आदि की स्थापना जैसे नए आयामों पर भी जोर दिया। कुलपति ने विभागों में हो रहे नवाचारपूर्ण शिक्षण और शोध कार्यों की उपलब्धियों एवं प्रयासों में पूर्ण सहयोग और सहायता प्रदान करने का आश्वासन भी दिया। इस अवसर पर स्कूल ऑफ मैनेजमेंट एंड कॉमर्स के संकायाध्यक्ष प्रो. अमित कुमार सिंह, प्रो. कुशेंद्र मिश्र तथा अन्य संकाय सदस्य डॉ. तरूणा, डॉ. कृष्ण मुरारी आदि मौजूद रहे।

## इंजीनियरिंग छात्रों ने किया शैक्षणिक भ्रमण

कार्यालय संवाददाता, लखनऊ

**अमृत विचार:** ख्वाजा मुईनुद्दीन चिश्ती भाषा विश्वविद्यालय के सिविल इंजीनियरिंग विभाग ने इंडक्शन प्रोग्राम के अंतर्गत नवप्रवेशी छात्रों के लिए निर्माण स्थल भ्रमण का आयोजन किया। इस भ्रमण का उद्देश्य छात्रों को वास्तविक निर्माण कार्यों की जानकारी देना और कक्षा में पढ़ाए जाने वाले सैद्धांतिक ज्ञान को व्यावहारिक रूप से समझाना था। डॉ. माजा अल्लाह ने विशेष अतिथि के रूप में आकर विद्यार्थियों को नई तकनीकी और कंस्ट्रक्शन के बारे में विस्तृत से जानकारी दी। भ्रमण के दौरान छात्रों ने नींव कार्य, कंक्रीट डलान, सरियों का विवरण, फॉर्मवर्क, सुरक्षा उपाय तथा गुणवत्ता नियंत्रण जैसी विभिन्न गतिविधियों का अवलोकन किया। स्थल पर उपस्थित

### एक दिन में विद्यार्थी परिषद ने बनाए सवा लाख सदस्य

**अमृत विचार, लखनऊ :** अखिल भारतीय विद्यार्थी परिषद ने नए सत्र 2025-26 में एक ही दिन में विभिन्न शैक्षिक संस्थाओं में कुल सवा लाख सदस्य बनाकर रिकार्ड कायम किया है। परिषद ने इस सत्र में अवध प्रांत में कुल 8 लाख सदस्य बनाने का लक्ष्य तय किया है, जबकि अब तक 3 लाख सदस्य बनाए गए हैं। 20 अगस्त को अधिकतम सदस्यता दिवस के दिन अवध प्रांत ने सर्वाधिक 1,23,318 विद्यार्थियों को सदस्यता दिलाई है। जिसमें लखनऊ महानगर के शिक्षा संस्थानों में एक दिन में 40,218 छात्र-छात्राओं ने सदस्यता ग्रहण किया। अवध प्रांत मंत्री पुष्पेंद्र बाजपेई ने कहा कि एबीवीपी द्वारा प्रत्येक वर्ष स्कूल, कॉलेज व कोचिंग संस्थानों में जाकर छात्रों को अभाविप की वर्ष भर की गतिविधियों के बारे अवगत कराया जाता है।

## राजकीय विद्यालयों में छात्रों को मिलेगा 210 घंटे कौशल प्रशिक्षण

कार्यालय संवाददाता, लखनऊ

**अमृत विचार:** प्रोजेक्ट प्रवीण के अंतर्गत राजकीय विद्यालयों के छात्र-छात्राओं को 210 घंटे का कौशल प्रशिक्षण दिया जाएगा। अब विद्यार्थियों को सॉफ्ट स्किल और इंडस्ट्रियल विजिट कराया जाना अनिवार्य किया गया है। मिशन निदेशक पुलकित खरे की अध्यक्षता में प्रोजेक्ट प्रवीण के अंतर्गत वचुंअल बैठक आयोजित की गई। जिसमें सेक्टर स्किल काउंसिल के सीईओ और प्रतिनिधियों ने भाग लिया। बैठक का उद्देश्य वित्तीय वर्ष 2025-26 में राजकीय माध्यमिक विद्यालयों के छात्र-छात्राओं को उनकी नियमित शिक्षा के साथ-साथ कौशल प्रशिक्षण उपलब्ध कराना था। यह प्रशिक्षण छात्रों की रुचि एवं जिलाधिकारी द्वारा सुझाए गए सेक्टर और कोर्स के अनुरूप होगा।

बैठक में मिशन निदेशक ने कहा कि राष्ट्रीय शिक्षा नीति 2020 के अनुरूप छात्रों को 210 घंटे के कोर्स के माध्यम से प्रशिक्षण दिया जाएगा। इसमें 150 घंटे कोर

- छात्रों को सॉफ्ट स्किल और इंडस्ट्रियल विजिट कराया जाना अनिवार्य**
- कोर स्किल, सॉफ्ट स्किल के साथ ही नियमित शिक्षा भी चलेगी**



स्किल, 30 घंटे सॉफ्ट स्किल और 30 घंटे इंडस्ट्रियल विजिट शामिल होंगे। सॉफ्ट स्किल और इंडस्ट्रियल विजिट कराया जाना अनिवार्य है। उन्होंने सेक्टर स्किल काउंसिल से अपेक्षा की कि वे इन कोर्सों को शीघ्र डिजाइन कर एनसीवीईटी से अनुमोदन उपरांत उत्तर प्रदेश स्किल डेवलपमेंट मिशन को उपलब्ध कराएं। वचुंअल बैठक में उपस्थित सेक्टर स्किल काउंसिल के सीईओ व प्रतिनिधियों ने आश्वासन दिया कि निर्धारित समयसीमा में 210 घंटे की अवधि वाले कोर्स तैयार कर विभाग को उपलब्ध करा दिए जाएंगे।

### गोल्फ टूर्नामेंट आज से

अमृत विचार, लखनऊ : गोल्फ क्लब की देखरेख में मानसून कप गोल्फ टूर्नामेंट शुक्रवार से शुरू हो रहा है। तीन दिवसीय यह टूर्नामेंट लखनऊ गोल्फ कोर्स पर आयोजित होगा, जिसमें 200 गोल्फर भाग लेंगे। महिला, जूनियर, सब-जूनियर, सीनियर और वेटरन वर्ग में मुकाबले होंगे। विजेता खिलाड़ियों को 24 अगस्त को सम्मानित किया जाएगा।

### शूटिंग प्रतियोगिता 15 को

अमृत विचार, लखनऊ : बप्पा श्री नारायण वोकेशनल इंस्टीट्यूट (केकेपी) की देखरेख में संचालित राइफल शूटिंग रेंज पर 15 सितंबर को शूटिंग प्रतियोगिता आयोजित की जाएगी। आयोजक आलोक भारद्वाज ने बताया कि यह रेंज उत्तर प्रदेश राइफल शूटिंग एसोसिएशन से मान्यता प्राप्त है। प्रतियोगिता में भाग लेने के इच्छुक प्रतिभागी 12 सितंबर तक संस्थान के प्रोफेशनल स्टडी कैंपस में पंजीकरण करा सकते हैं। विजेताओं को क्रमशः 10,000, 5,000 व 2,000 रुपये नकद पुरस्कार दिए जाएंगे।



सिटी डायरी

इंटीग्रल यूनिवर्सिटी के सामने लगे एनएसयूआई कैंप को पुलिस ने हटाया

**अमृत विचार, लखनऊ :** इंटीग्रल यूनिवर्सिटी के सामने एनएसयूआई ( भारतीय राष्ट्रीय छात्र संगठन) ने लोकतंत्र के नाम पर वोट चोर कैप लगाया था। जिसे स्थानीय पुलिस ने हटा दिया है। छात्रों के इस कैप को हटाने पहुंचे पुलिसकर्मियों और छात्रों के काफी देर तक बहस हुई, आखिरकार पुलिस ने कैप को हटवा दिया। इंटीग्रल यूनिवर्सिटी में वोट चोरी के खिलाफ एनएसयूआई द्वारा कैप लगाया गया जिसमें एनएसयूआई के लगभग के 25 से 30 कार्यकर्ता मौजूद रहे। छात्रों का कहना है कि सरकार हमारे खिलाफ पुलिसिया दमन की कार्रवाई कर रही है। हमारे कैप को हटाने का प्रयास किया गया परंतु हमारा अभियान वोट चोरी के खिलाफ जारी रहेगा।



सिटी डायरी

इंटीग्रल यूनिवर्सिटी के सामने लगा एनएसयूआई का कैप।



रोजगार मेले में आए हुए अभ्यर्थी।





अमृत विचार



### अभिविन्यास कार्यक्रम में शामिल हुई लखनऊ विश्वविद्यालय की कुलपति

**अमृत विचार, लखनऊ :** लखनऊ विश्वविद्यालय की कुलपति प्रो. मनुका खन्ना राजनीति शास्त्र के नव प्रवेशित छात्रों के अभिविन्यास (ओरियंटेशन) कार्यक्रम में सम्मिलित हुईं। इसी के साथ उन्होंने वनस्पति विज्ञान विभाग जाकर वहां के नव प्रवेशित छात्रों के अभिविन्यास (ओरियंटेशन) कार्यक्रम में भी शामिल हुईं। उन्होंने छात्रों को अध्ययनरत रहने के लिए प्रेरित किया। उन्होंने कहा कि लखनऊ विश्वविद्यालय छात्र हित में कार्य करने के लिए प्रतिबद्ध है। छात्र भी पठन पाठन में संलग्न रह कर अपने भविष्य को बेहतर बनाने का प्रयास करें।

ब्यूम्स टेक्ससॉमी पर आयोजित कार्यक्रम में विचार विमर्श करते प्रतिभागी।

### परिणाम आधारित शिक्षा पर चर्चा

**अमृत विचार, लखनऊ :** नेशनल पीजी कॉलेज में ब्यूम्स टेक्ससॉमी पर परिणाम आधारित शिक्षा विषयक संकाय विकास कार्यक्रम का सत्रावां सत्र आयोजित किया गया। इस सत्र का औपचारिक शुभारंभ आईव्यूएस की उप निदेशक डॉ. दीक्षा शर्मा ने किया। कॉलेज के प्राचार्य प्रो. डीके सिंह ने प्रो. अमिता पांडेय का स्वागत किया और परिणाम आधारित शिक्षा के क्षेत्र में उनकी विशेषज्ञता की सराहना की।



## न्यूज़ ब्रीफ

### रामलला के दर्शन कर सफल हो गया जीवन



अयोध्या, अमृत विचार : आज रामलला के दर्शन कर जीवन सफल हो गया।यह बात बॉलीवुड की सुप्रसिद्ध अभिनेत्री रवीना टंडन ने गुरुवार को रामलला व राम

दरबार में दर्शन –पूजन के बाद कही। पुजारी ने उन्हें अंगवस्त्र और प्रसाद भी दिया। उन्होंने प्रधानमंत्री नरेंद्र मोदी व मुख्यमंत्री योगी आदित्यनाथ की सराहना करते हुए कहा कि यहां पर बहुत अच्छी व्यवस्था की है, जिससे हमें बहुत अच्छे से दर्शन करने का सौभाग्य प्राप्त हुआ।

# 4 राज्यों में जन सेवा केंद्र की आड़ में चल रहा था फर्जीवाड़ा

## रोहिंग्या व बांग्लादेशियों को फर्जी दस्तावेज से बना रहे थे भारतीय नागरिक , आरोपियों को रिमांड पर लेकर होगी पूछताछ

राज्य ब्यूरो, लखनऊ

**अमृत विचार:** यूपी, पश्चिम बंगाल, बिहार, दिल्ली व एनसीआर में जन सेवा केंद्र की आड़ में फर्जी आधार कार्ड बनाने का धंधा चल रहा था। इस फर्जीवाड़े के जरिये रोहिंग्या व बांग्लादेशी घुसपैठियों को भारतीय नागरिकता का प्रमाण पत्र सौंपा जा रहा था। एटीएस को जानकारी होने पर गिरोह के बारे में जानकारी जुटाई। गुरुवार को उत्तर प्रदेश के पांच जिलों में छापा मारा। मौके से आठ आरोपियों को दबोच लिया। आरोपियों के पास से कई

### दलाल के माध्यम से आते थे घुसपैठिये

एटीएस के पूछताछ में सामने आया कि आरोपियों ने दलालों का बड़ा नेटवर्क खड़ा किया था। ये दलाल ऐसे घुसपैठियों की तलाश करते थे, जिनके पास आधार कार्ड या कोई अन्य पहचान पत्र नहीं होता था। भारतीय दस्तावेज बनवाने के लिए ये दलाल घुसपैठियों को लेकर जन सेवा केंद्र पहुंचते। वहां जन्म प्रमाण पत्र, निवास प्रमाण पत्र, शपथ पत्र तैयार करवाकर अवैध तरीके से आधार कार्ड बनाया जाता था। एटीएस ने आरोपियों म॰ नसीम, शाकिब, विशाल कुमार, हिमांशु राय, मृत्युंजय गुता, सलमान अंसारी, गौरव कुमार गौतम और राजीव तिवारी के खिलाफ रिपोर्ट दर्ज करा दी है। आरोपियों को कोर्ट में पेश किया गया। जहां से जेल भेज दिया गया है। अधिकारियों ने बताया कि पुलिस कस्टडी रिमांड के लिए कोर्ट से अनुरोध किया जाएगा। जिससे इस गिरोह के अन्य लोगों के बारे में जानकारी हासिल कर सके।

अहम दस्तावेज बरामद किये गये। करेगी। वहीं कुछ अन्य सदस्यों की तलाश में दविश दी जा रही है। एटीएस अधिकारियों के लेकर गिरोह के बारे में पूछताछ

# अमेठी में देवर ने की भाभी- भतीजे की हत्या

मुसाफिरखाना, अमेठी

**अमृत विचार।** गुरुवार को जिले में दोहरे हत्याकांड की घटना घटी। कोतवाली क्षेत्र के रुदौली पूरे भवन गांव में एक व्यक्ति ने अपने ही परिवार में चाकू से हमला कर दो लोगों की हत्या कर दी। खेत में कीटनाशक दवा डालने के विवाद में देवर ने अपने परिवार के साथ मिलकर भाभी और भतीजे पर कुल्हाड़ी से हमला कर उनकी हत्या कर दी। घटना के बाद आरोपित देवर रामराज फरार हो गया। गांव में दोहरी हत्या की वारदात से दहशत का माहौल है।



आकाश व रामा की फाइल फोटो।

#### ● मृतका के भाई की तहरीर पर मुख्य आरोपी सहित चार लोगों पर मुकदमा दर्ज

कोतवाली प्रभारी विवेक सिंह के अनुसार गांव के रहने वाले 42 वर्षीय रामराज के खेत में तीन दिन पहले किसी ने कीटनाशक दवा डाल दी थी। आरोपी रामराज को शक था कि यह काम उसके

भतीजे आकाश (19) पुत्र उदय राज ने किया है। सुबह करीब 11 बजे आकाश अपनी मां रामा (45) के साथ खेत में काम कर रहा था। तभी आरोपी रामराज और उसके परिवार के लोग कुल्हाड़ी और धारदार हथियार लेकर पहुंचे और दोनों पर हमला कर दिया। चीख पुकार सुनकर ग्रामीणों की भीड़ लग गई। ग्रामीण दोनों को लेकर सीएचसी मुसाफिरखाना पहुंचे। वहां पर जांच के बाद डॉक्टरों ने दोनों को मृत घोषित कर दिया। घटना के बाद आरोपी रामराज सहित तीन चार अन्य मौके से फरार हो गए। सूचना मिलते ही सीओ समेत कई

थानों की पुलिस गांव पहुंची और दोनों शवों को कब्जे में लेकर मुसाफिरखाना सीएचसी भेजा। मृतका के भाई जगामन ने कहा कि रामराज ने अपने परिवार के साथ मिलकर मेरी बहन और भांजे की हत्या कर दी है। मामले में पुलिस अधीक्षक अपर्णा रजत कौशिक ने कहा कि घटनास्थल का निरीक्षण किया है। मृतका के भाई जगामन सरोज की तहरीर पर रामराज सहित चार लोगों के खिलाफ हत्या का मुकदमा दर्ज किया है। आरोपितों की गिरफ्तारी के लिए पुलिस की कई टीमें लगाई गई हैं और जल्द ही सभी को गिरफ्तार कर लिया जाएगा।

# धर्मांतरण को छांगुर के अड्डे से मुंबई ले जाई युवती

बाराबंकी, अमृत विचार : देवा कोतवाली क्षेत्र से एक युवती को पहले बलरामपुर में छांगुर बाबा के पास फिर वहां से मुंबई ले जाया गया। भाई का आरोप है कि वहां समुदाय विशेष के युवक उसका धर्मांतरण कराने का प्रयास करते रहे। बहन की आपबीती सुन भाई ने 14 अगस्त को पुलिस को लिखित सूचना दी, जिसके बाद भाई के साथ मुंबई गई पुलिस युवती को साथ ले आई और अपनी सुरक्षा में रखा है, हालांकि कोतवाली पुलिस आरोपों को खिरे से नकार कर मामले को फर्जी बता रही है।

कोतवाली क्षेत्र के एक गांव के रहने वाले युवक के अनुसार उसकी बहन को गांव का ही रहने वाला युवक शानू अपने साथियों के साथ 25 जून को भगा ले गया। आरोप है कि ये लोग युवती को पहले बलरामपुर में छांगुर

बाबा के पास ले गए जहां धर्मांतरण का दबाव बनाया पर सफल न होने पर वहां से युवती को लेकर मुंबई चले गए। वहां आरोपी धर्म बदलने का दबाव लगातार बनाते रहे। परेशान बहन ने उसके पास एक मोबाइल नंबर से कॉल की और बताया कि धर्म बदलने के लिए राजी न होने पर आरोपी उसे मारते-पीटते हैं। यह भी कहा कि अगर धर्म न बदला तो उसे खाड़ी देश भेज दिया जाएगा। भाई ने गत 14 अगस्त को देवा कोतवाली में सूचना दी। पुलिस टीम मुंबई गई और युवती को बरामद कर बाराबंकी ले आई। इस बारे में बात करने पर कोतवाल अजय त्रिपाठी ने बताया कि सभी आरोप गलत हैं और भगा ले जाने की बात फर्जी है। आरोपी युवक इन्ही के घर में रहता और खर्च चलाता है। आरोप सच से परे हैं।

## धर्मांतरण को छांगुर के अड्डे से मुंबई ले जाई युवती



उत्तर प्रदेश मान्यता प्राप्त वैधक स्कूल (अव्यक्त) की भर्ती तथा सेवा की शर्तें और अन्य शर्तें) नियमावली 1975 में निहित प्रावधानों के अन्तर्गत समाज कल्याण विभाग द्वारा आवरत अनुदान पर संचालित बी०आर० अन्वेषण विद्यालय, अटरे, लखनऊ प्राथमिक अनुभाग में 04 सहायक अव्यक्त की नियुक्ति हेतु निम्न विवरण के अनुसार आवेदन पत्र स्वीकार किये जाते हैं। उक्त चारों पद अनावरित श्रेणी के हैं। उक्त पद का वेतन बेण्ड न० 9300–34800 ग्रेड पे 4200/-— उत्तर प्रदेश सरकार द्वारा जारी शासनार्थक के अनुसार अन्य भातों सहित आयु सीमा आगामी शिफा वर्ष (01 जुलाई 2025) को न्यूनतम 21 वर्ष विधित है। प्राथमिक विद्यालय में सहायक अव्यक्त के पद हेतु शैक्षिक योग्यता (क) भारत में विधि द्वारा स्थापित किसी भी विश्वविद्यालय से स्नातक की उपाधि या सरकारी द्वारा इसके समकक्ष मान्यता प्राप्त कोई अर्हता (ख) बी०डी०सी०/ डी०एन०ई०सी० (ग) प्रा. धर्मिक दीर्घम सर्टीफिकेट के साथ-साथ उत्तर प्रदेश सरकार द्वारा अथवा भारत सरकार द्वारा आयोजित प्राथमिक स्तर अव्यक्त पात्रता परीक्षा उत्तीर्ण होना आवश्यक है। आवेदन के साथ-साथ एक पासपोर्ट साइज की फोटो सहित दिनांक— 20 /09 /2025 तक आवेदन पत्र रजिस्टर्ड डाक/ स्पीड पोस्ट से को का रजिस्ट्री किया जायेगा। उक्त तिथि के बाद प्राप्त की गई प्रमाण के आवेदन पत्र पर विचार नहीं किया जायेगा।। उक्त पद का स्वीकृत विधि दिनांक 05 /10 /2025 को विद्यालय प्रांगण में निवृत्त की जाती है। साक्षात्कार में उपस्थित होने वाले अर्न्थर्षी अपने मूल अभिलेखों के साथ उक्त तिथि को उपस्थित होंगे। साक्षात्कार में आने वाले किसी भी अर्न्थर्षी को किसी प्रकार का यात्रा भत्ता देय न होगा। सम्मत चयन की कार्यवाही उत्तर प्रदेश मान्यता प्राप्त वैधक स्कूल (अव्यक्त) की भर्ती तथा सेवा शर्तें और अन्य शर्तें) नियमावली 1975 में निहित प्रावधानों के अन्तर्गत एवं निःशुल्क और अनिवार्य बाद शिक्षा का अधिकार अधिनियम-2009 में निहित व्यवस्था के तहत होगी। आवेदन पत्र भेजने का पता—

प्रबन्धक, बी०आर० अन्वेषक विद्यालय, ग्राम-अटरे, पोस्ट-ससपन (रहीमाबाद) लखनऊ-226103

यूपी-112 की सवेरा योजना वरिष्ठ नागरिकों के जीवन में सुरक्षा व विश्वास का उजाला लेकर आई है।यूपी पुलिस का यह संकल्प है कि हमारे बुजुर्ग हर परिस्थिति में सुरक्षित, सम्मानित और निश्चित रहे |पुलिस सुरक्षा और सेवा के लिए हमेशा तत्पर और समर्पित है।

**–राजीव कृष्ण, पुलिस महानिदेशक, उत्तर प्रदेश**

लिप नियमित मुलाकात करे। विश्व वरिष्ठ नागरिक दिवस पर यूपी-112 में पंजीकृत बुजुर्गों से फोन पर डीजीपी राजीव कृष्ण और डीजी नीरा रावत ने संवाद स्थापित किया। उनसे स्वास्थ्य व समस्याओं के बारे में जानकारी हासिल की। कहा कि आपातकालीन सेवाओं से जुड़े और सुरक्षित महसूस कर सके।

# आवश्यकता है माधुरी सिंह महाविद्यालय

आवमपुर सापड़ी- हर्दोई (सम्बद्ध- लखनऊ विश्वविद्यालय, लखनऊ) स्नातक स्तर पर विज्ञान संकाय हेतु सहायक अध्याप्यों की वनस्पति विज्ञान– 06 पद, रसायन विज्ञान– 06 पद, गणित– 06 पद, जनु विज्ञान– 06 पद, भौतिक विज्ञान– 06 पद। योग्यता एवं वेतनमान– यूजीसी. तथा लखनऊ वि.वि. के मानकानुसार होंगे। इच्छुक अर्न्थर्षी अपना आवेदन। सप्ताह में महाविद्यालय के पते पर भेजें।

प्रबन्धक अमित कुमार मो०: 6391546666

सर्वसाधारण को सूचित किया जाता है कि मेरे मुन्विकल उक्मर् स्याल फाईनेन्स बैंक लिमिटेड द्वारा अपने शाहक श्रीमती सुमाना निगम, पत्नी श्री रन्धीा कुमार निगम को उनके भवन मय भूमि अक्मफ्त 1500 वर्ग फुट जो खतरा संख्या 633 का अंश है, स्थित गणेशपुर रहमानपुर, परगना, तहसील एवं जिला लखनऊ की बंधक रब कर उक्त प्रतिभूमि के आधार पर अन्म दम प्रस्तावित है। यर्क किसी व्यक्ति अथवा संस्था को इस प्रस्तावित अन्म व बंधक के विरुद्ध कोई आपत्ति हो तो उस आपत्ति के विधिक आधार व पोषणीय साक्ष्यों के साथ मुद्दसे 14 दिन के अन्दर संभक कर सकता है। उक्त अवधि में कोई विधिक व पोषणीय आपत्ति प्राप्त न होने पर मेरे मुन्विकल द्वारा उक्त अन्म प्रदान किया जायेगा तथा उक्त संप्ति पर मेरे मुन्विकल का प्रथम विधिक प्रभार होगा।

(तत्पुन प्रकाश श्रीवास्तव) एडवोकेट, मो०- 9335914262 कानौया: कब सं0-111, सिटी होटल, 24, बी0एन0 रोड, लालबाग, लखनऊ।

पूर्वोत्तर रेलवे भारत के राष्ट्रपति की ओर से एवं उनके लिये प्रमुख मुख्य विद्युत अभियंता/ पूर्वोत्तर रेलवे गोरखपुर निम्नलिखित कार्य हेतु अगलाईन (ई–डर्रिंग) के माध्यम से ‘खुली’ निविदा आमंत्रित करते हैं। कार्य का नाम: विद्युत कर्षण विद्युत आपूर्ति प्रतिष्ठानों के क्षमता उत्न्मयन कार्य के लिए पूर्वोत्तर रेलवे के वाराणसी मंडल के वाराणसी–प्रयागराज खंड में 2x25 केली एटी कीडिंग सिस्टम के लिए सहायक विस्वियम पोस्ट के साथ कर्षण उप–स्टेशनों का डिजाइन, आपूर्ति, स्थापना, परीक्षण और कमीनिंग। ई–निविदा सूचना सं०: EPC/PSI/BSB-PRYJ/NER, अनुमानित लागत: ₹ 1154267216.00, (रुपय) लिड सिक्योरिटी (अमानत राशि): ₹ 5771500.00, निविदा बन्द होने की तिथि: 25.10.2025, स्वीकृत पत्र जारी होने के समय से कार्य समापन/ अवधि की तिथि: 730 दिन। पूर्ण विवरण एवं निविदा को प्रस्तुति करने के लिए भारतीय रेल के वेब साइट [www.ireps.gov.in](http://www.ireps.gov.in) पर देखें। यदि निविदा सूचना में हिन्दी एवं अंग्रेजी में अंतर होता है तो निविदा सूचना में अंग्रेजी संस्करण ही मान्य होगा।

मुख्य विद्युत अभियंता/ प्रोजेक्ट मुजाधि/ विद्युत–122 लखनऊ

गर्भियों की छर्तों व पाकलान पर कब्धारी बाधा न करे।

सर्वसाधारण को सूचित किया जाता है कि एक किता आवासीय म्हुण्ड सं० 85, रकबा 2339 कर्फिड जो खसरा सं०-166 का नाम है, स्थित- लोदपुर जगरि, परगना व तहसील बख्शी का तहसील, लखनऊ की स्थायिक भूखला का मूल विक्रय विवेकल दिनांकित 06.03.2003 जो कृष्ण गोपाल अग्रवाल व अण्डी कुमार् अग्रवाल के पक्ष में गम्भी आदर्श सरकारी आवास समिति ने निष्पादित किया था जो कार्यालय उपनिबन्धक, बख्शी का तहसील, लखनऊ में बर्ही 1 दिन 525 पृष्ठ 281–290 रकमान 793/03 पर दिनांकित 06.03.2003 को पंजीकृत है, जो कि उमा अवस्थी (वर्तमान स्थायिक) द्वारा दिनांक 10.04.2024 को दोपहर 1:30 से 1:45 बजे के बीच विलक नगर चौधौ के पास पर उक्त विक्रय विलेख कर्हीं खो गया है इसका किसी भी व्यक्ति/संस्था द्वारा प्रयोग नहीं किया जाना श्चय होगा। उक्तो सम्पत्ति श्रीमती ममता द्वारा क्रेय की जा रही है जो कि आई०सी०आई०सी० आई० एफ.एफ.सी. में लोन के साक्ष्य बन्धक की अर्हती। यदि किसी भी व्यक्ति/संस्था को उपरोक्त विक्रय विलेख प्राप्त हुवे हो अथवा इत सदर्भ में कोई आपत्ति या हित हो तो साक्ष्य व दस्तावेजों के साथ इव सूचना के प्रकाशन से 7 दिन के अन्दर अघोह्लासती से सम्पर्क करे।

श्री अमित कुमार सिंह राठौर, अधिवक्ता, पता–चेम्बर 7, गुजुजि०एन०, कृष्ण टावर, वकस्तर रोड, कैलस्यग, लखनऊ। मो०- 9559811119

पूर्वोत्तर रेलवे खुली ई-निविदा सूचना संख्या: NER-BSB05nT-QT-17-2025 सम्य: 12.09.2025 को 15:00 बजे। ई- निविदा दिनांक 12.09.2025 को 15:00 बजे तक अनलाईन जमा किया जा सकेगा। 2. पूर्ण विवरण की जानकारी प्राप्त करने व निविदा की प्रस्तुति करने के लिए भारतीय रेलवे की वेबसाइट i.e. [www.ireps.gov.in](http://www.ireps.gov.in) देखें। मंडल रेल प्रबन्धक/सिग एवं दूरसंचार मुजाधि/सिगलन-44 वाराणसी

‘ट्रेनों में ज्वलनशील पदार्थ लेकर यात्रा न करें’ आवश्यकता है

उत्तर प्रदेश मान्यता प्राप्त वैधक स्कूल (अव्यक्त) की भर्ती तथा सेवा की शर्तें और अन्य शर्तें) नियमावली 1975 में निहित प्रावधानों के अन्तर्गत समाज कल्याण विभाग द्वारा आवरत अनुदान पर संचालित बी०आर० अन्वेषण विद्यालय, अटरे, लखनऊ प्राथमिक अनुभाग में 04 सहायक अव्यक्त की नियुक्ति हेतु निम्न विवरण के अनुसार आवेदन पत्र स्वीकार किये जाते हैं। उक्त चारों पद अनावरित श्रेणी के हैं। उक्त पद का वेतन बेण्ड न० 9300–34800 ग्रेड पे 4200/-— उत्तर प्रदेश सरकार द्वारा जारी शासनार्थक के अनुसार अन्य भातों सहित आयु सीमा आगामी शिफा वर्ष (01 जुलाई 2025) को न्यूनतम 21 वर्ष विधित है। प्राथमिक विद्यालय में सहायक अव्यक्त के पद हेतु शैक्षिक योग्यता (क) भारत में विधि द्वारा स्थापित किसी भी विश्वविद्यालय से स्नातक की उपाधि या सरकारी द्वारा इसके समकक्ष मान्यता प्राप्त कोई अर्हता (ख) बी०डी०सी०/ डी०एन०ई०सी० (ग) प्रा. धर्मिक दीर्घम सर्टीफिकेट के साथ-साथ उत्तर प्रदेश सरकार द्वारा अथवा भारत सरकार द्वारा आयोजित प्राथमिक स्तर अव्यक्त पात्रता परीक्षा उत्तीर्ण होना आवश्यक है। आवेदन के साथ-साथ एक पासपोर्ट साइज की फोटो सहित दिनांक— 20 /09 /2025 तक आवेदन पत्र रजिस्टर्ड डाक/ स्पीड पोस्ट से को का रजिस्ट्री किया जायेगा। उक्त तिथि के बाद प्राप्त की गई प्रमाण के आवेदन पत्र पर विचार नहीं किया जायेगा।। उक्त पद का स्वीकृत विधि दिनांक 05 /10 /2025 को विद्यालय प्रांगण में निवृत्त की जाती है। साक्षात्कार में उपस्थित होने वाले अर्न्थर्षी अपने मूल अभिलेखों के साथ उक्त तिथि को उपस्थित होंगे। साक्षात्कार में आने वाले किसी भी अर्न्थर्षी को किसी प्रकार का यात्रा भत्ता देय न होगा। सम्मत चयन की कार्यवाही उत्तर प्रदेश मान्यता प्राप्त वैधक स्कूल (अव्यक्त) की भर्ती तथा सेवा शर्तें और अन्य शर्तें) नियमावली 1975 में निहित प्रावधानों के अन्तर्गत एवं निःशुल्क और अनिवार्य बाद शिक्षा का अधिकार अधिनियम-2009 में निहित व्यवस्था के तहत होगी। आवेदन पत्र भेजने का पता—

प्रबन्धक, बी०आर० अन्वेषक विद्यालय, ग्राम-अटरे, पोस्ट-ससपन (रहीमाबाद) लखनऊ-226103

## आवारा कुत्तों पर नियंत्रण करेगी सरकार

राज्य ब्यूरो, लखनऊ, अमृत विचार : राज्य सरकार आवारा कुत्तों समेत अन्य पशुओं पर प्रभावी नियंत्रण करेगी, ताकि लोगों को कोई हानि न होने पाए। गुरुवार को नगर विकास विभाग के प्रमुख सचिव अमृत अभिजात की अध्यक्षता में स्थानीय नगरीय निकाय निदेशालय में हुई कार्यशाला में इस पर जोर दिया गया। कार्यशाला में प्रदेश में एबीसी केंद्रों के प्रबंधन को बढ़ाने और उसे और प्रभावी बनाने पर चर्चा हुई। प्रमुख सचिव ने श्वानवंशीय पशुओं के प्रभावी प्रबंधन के लिए प्रशिक्षण के दौरान प्रतिभागियों ने लखनऊ स्थित एबीसी केंद्र का क्षेत्र भ्रमण किये जाने का निर्देश दिया। पशु कल्याण बोर्ड के विशेषज्ञों ने आवारा कुत्तों को पकड़ने से लेकर बन्ध्याकरण तक की संपूर्ण प्रक्रिया का प्रदर्शन कर अधिकारियों को जमीनी स्तर पर कार्यान्वयन की जानकारी दी। कार्यशाला में राज्य एबीसी मॉनिटरिंग समिति की सदस्य व ह्यूमन वेल्ड फॉर एनिमल्स से गौरी मौलेकही ने डॉंग पॉपुलेशन मैनेजमेंट पर विस्तृत प्रस्तुति दी।

**अमृत विचार**  
उत्तर चम्पू अग्रवाल

**क्लासीफाइट**

**विज्ञापन हेतु सम्पर्क करें**  
**मो0-9696715133**

<b>सूचना</b>	<b>सूचना</b>
मेरा हाई स्कूल अंक पत्र व प्रमाण पत्र वर्ष 1979 अनुक्रमांक 1020 840 तथा इंटरमीडिएट अंक पत्र व प्रमाण पत्र वर्ष 1982 अनुक्रमांक 490 254 वास्तव में कहीं खो गया है। अरशद खान पुत्र सुप्रहृष्य राहत अली खान मोहल्ला किला नानपाया जनपद बहाइखंड उत्तर प्रदेश मोबाइल नंबर 9453 145430	सूचित किया जाता है कि मैं अपने मंडल पुत्र चंदन को उसके गलत आचरण व क्रिया कलापों से खुशी होकर मैंने संबंध विच्छेद कर लिया है अब से उनके द्वारा किए गए किसी भी कृत्य अथवा लेनदेन से मेरा व मेरे परिवार का कोई वास्ता व संरोकार नहीं होगा । सुरेश पुत्र बाबूलाल निवासी ग्राम मोहरी कला थाना गोसाईं गंज जनपद लखनऊ
<b>सूचना</b>	<b>सूचना</b>
सर्वसाधारण को सूचित किया जाता है कि मेरा हाईस्कूल परीक्षा सन 2016 अनुक्रमांक 2265892 का प्रमाण–पत्र वास्तव में कहीं खो गया है। मो0 अनफाल पुत्र अम्मार अहमद पता– ग्राम पालपुर, –पुस्ट– जगदीशपुर, तहसील –मुसाफिरखाना, जनपद–अमेठी उ0प्र0 227809	सूचित किया जाता है कि मैंने अपना नाम Nitin Kumar से Nitin Kumar Rastogi कर लिया है। भविष्य में मुझे इसी नाम से जाना व पहचाना जाये। NITIN KUMAR RASTOGI MOHALLA-GUDRI SARDAR DHYAN SINGH KA HATABAHRACH
<b>सूचना</b>	<b>सूचना</b>
सीबीएसई बोर्ड हाई स्कूल के अंकपत्र– सह– प्रमाण पत्र वर्ष 2023, अनुक्रमांक 23258100 में मेरे पिता का नाम LALJEE JAISAWAL दर्ज हो गया है, जो अशुद्ध है। मेरे पिता का वास्तविक नाम LAL JI JAISAWAL है। इसे ही सही माना जाए। अंकित जायसवाल सुत्त लाल जी जायसवाल ग्राम– डकाली, पोस्ट– लंभुआ जनपद– सुलतानपुर (उ. प्र.)	सीबीएसई बोर्ड हाई स्कूल के अंकपत्र– सह– प्रमाण पत्र वर्ष 2020, अनुक्रमांक 23258100 में मेरे पिता का नाम LALJEE JAISAWAL दर्ज हो गया है, जो अशुद्ध है। मेरे पिता का वास्तविक नाम LAL JI JAISAWAL है। इसे ही सही माना जाए। सेजल जायसवाल सुत्त लाल जी जायसवाल ग्राम– डकाली, पोस्ट– लंभुआ जनपद– सुलतानपुर (उ. प्र.)
<b>सूचना</b>	<b>सूचना</b>
सूचित किया जाता है कि मैंने अपना – BASHARAT HUSSAIN BAHAR ALAM से BASHARAT HUSSAIN कर लिया है। भविष्य में मुझे इसी नाम से जाना व पहचाना जाये। BASHARAT HUSSAIN L-3/35, Sector-D, PURANIA CROSSING ALIGANJ, LUCKNOW -226024	मैंने अपना नाम जैतून बेगम पत्नी जुममन से बदलकर जैतून बेगम पत्नी जुममन सिद्दीकी कर लिया है। भविष्य में मुझे जुममन सिद्दीकी के नाम से जाना जाए। जैतून बेगम पत्नी जुममन सिद्दीकी पुत्री बली मोहम्मद, मोहल्ला –जे रकिला, छिब्रामऊ, कन्नौज पिन कोड 209721
<b>सूचना</b>	<b>सूचना</b>
मैंने अपना नाम जुममन से बदलकर जुममन सिद्दीकी रख लिया है। भविष्य में मुझे जुममन सिद्दीकी के नाम से जाना जाए। जुममन सिद्दीकी पुत्र अलाउद्दीन निवासी– मोहल्ला–जे रकिला, तहसील–छिब्रामऊ, कन्नौज, पिन कोड नंबर 209721	सूचित किया जाता है। कि मैंने अपना नाम SHAHNAWAZ SHIEKH से SHAHNAWAZ SHEIKH कर लिया है। भविष्य में मुझे इसी नाम से जाना व पहचाना जाये। SHAHNAWAZ SHEIKH 164/105, HATA FAKIR MOHAMMAD PUKHTA-1 Lucknow
<b>सूचना</b>	<b>सूचना</b>
सूचित हो कि पहले मेरा नाम ZAHARAAB था से बदलकर ZAHIRA रख लिया है। ZAHIRA से जाना व पहचाना जाये। I/w/o-ALI AHMAD Address- 161/22 KHA TAZI KHANA MASHAKGANJ LUCKNOW -226018	<b>सूचना</b>
<b>सूचना</b>	<b>सूचना</b>
सूचित हो कि मैं हमीदुन निशा पत्नी कमरुद्दीन निवासिनी–260/1 नवागंज, रकावगंज, लखनऊ, मेरा धर्लू नाम अहमदुन निशा है यहकि हमीदुन निशा एवं अहमदुन निशा एक ही महिला के नाम है यानि दोनों ही नाम मेरे है। मुझे इन दोनों नामों से जाना व पहचाना जाये।	<b>सूचना</b>
<b>सूचना</b>	<b>सूचना</b>
सूचित हो कि मेरा हाइस्कूल और इंटरमीडिएट के अंक पत्र में मेरा नाम राजनीकांत (Rajnikant) अंकित हो गया है जबकि आधार कार्ड संख्या 505882767622 में रजनीकांत ( Rajnikant ) अंकित है जो कि सही है रजनीकांत (Rajnikant) एवं राजनीकांत (Rajanjant) दोनों नाम एक ही व्यक्ति के हैं। राजनीकांत पुत्र श्री राम भोरे निवासी– 256/282, आडिचयल स्कूल,खजुआ, संतोषी माता भिंवर,कुंडीर रकावगंज, लखनऊ राजेंद्र नगर उत्तर प्रदेश–226004	<b>सूचना</b>
<b>सूचना</b>	<b>सूचना</b>
मैं CHATANYA SWAROOP पुत्र श्री CHANDRA SHEKHAR PRASAD निवासी- 21/328, इन्दिरा नगर, लखनऊ, उ0प्र0, सबको सूचित करता हूँ, कि मैं ने अपना नाम बदलकर CHAITANYA SWAROOP GUPTA पुत्र श्री CHANDRA SHEKHAR PRASAD GUPTA रख लिया है, अतः आज से मुझे CHAITANYA SWAROOP GUPTA S/O CHANDRA SHEKHAR PRASAD GUPTA के नाम से जाना पहचाना व लिखा जाये।	सूचित हो कि मैं तारावती, सेना संख्या– 3012552H, पद–L/Hav संतोष कुमार निवासी, यूनिट 5 राजपुत, C/o 56 APO, निवासी– ग्राम– खजुरा बसंतपुर, डाकघर– बांसगांव, जिला– बाराबांकी, उत्तर प्रदेश–225451, की कानूनी रूप से माता हूँ। मेरे बेटे के सेवा अभिलेखों में मेरा नाम तारावती व निशा एलिथ 08–05–1960 जो कि गलत है जबकि सही नाम प्रयावती व जन्मतिथि 01–01–1960 हो कि सही है और मैं री आधार कार्ड सं खया– 349573903416) है।



# अमृत विचार

शुक्रवार, 22 अगस्त 2025

## शुचिता के लिए संशोधन

सरकार ने लोकसभा में विपक्ष के शोर-शराबे को दरकिनार करते हुए तीन अत्यंत महत्वपूर्ण विधेयक सफलतापूर्वक पेश किए। इनमें सबसे अधिक विवाद संविधान के 130वें संशोधन से संबंधित पूर्व चर्चित विधेयक को लेकर हुआ। जिन प्रावधानों के तहत यह विधेयक लाया गया है, सरकार उनका उद्देश्य राजनीतिक शुचिता और लोकतांत्रिक मर्यादा का संरक्षण बताती है, परंतु विपक्ष के मन में गहरे संदेह हैं। विपक्ष ने इस संशोधन विधेयक का संसद के भीतर और बाहर विरोध किया। उन्होंने इसे राजनीतिक साजिश बताते हुए जानबूझकर जल्दबाजी में लाने का आरोप लगाया। हालांकि, गृह मंत्री अमित शाह ने कहा कि इसे संयुक्त सदस्यीय समिति के पास भेजा जाएगा। 31 सदस्यीय समिति में विपक्ष के प्रतिनिधि भी होंगे, जिन्हें बहस के दौरान अपनी बात रखने का पूरा अवसर मिलेगा। यदि कुछ आशंकाओं को छोड़ दिया जाए तो संविधान में प्रस्तावित ये संशोधन स्वागत योग्य कहे जा सकते हैं। संशोधन के बाद कोई भी नेता जिसे जेल की सजा मिली हो, चुनाव नहीं लड़ सकेगा। इससे पहले कई बार देखा गया है कि अपराधी घोषित व्यक्ति जेल में रहते हुए विधायक या सांसद बनता रहा। इससे आम जनता में राजनीति, राजनेताओं और लोकतांत्रिक चयन प्रणाली के प्रति नकारात्मक धारणा बनी। अब यदि कोई नेता 177 दिन जेल में रहकर बाहर आता है तो वह मुख्यमंत्री नहीं रह सकेगा। प्रस्तावित कानून के अनुसार, यदि कोई मुख्यमंत्री, मंत्री या प्रधानमंत्री 30 दिन से अनुसूचित न किया जा सके। इसके लिए प्रधानमंत्री और मंत्रिपरिषद की नियुक्ति और जिम्मेदारियों से संबंधित अनुच्छेद 75 में भी संशोधन आवश्यक होगा, जिसे संयुक्त संसदीय समिति से पारित कराना होगा। सरकार को समर्थन देने वाले दोनों दल- तेलुगु देशम पार्टी और जनता दल यूनाइटेड, इस संशोधन के पूर्ण समर्थन में हैं, इसलिए यह विधेयक कानून का रूप ले सकता है, इसमें संदेह नहीं है। सरकार अपने उद्देश्य में भले सफल हो जाए, परंतु राजनीतिक शुचिता बहाल करने के महाउद्देश्य में कितनी सफलता मिलेगी, यह कहना कठिन है। विपक्षी दलों का कहना है कि नए कानून का दुरुपयोग कर केंद्र सरकार विपक्ष शासित राज्यों में केंद्रीय एजेंसियों के माध्यम से मनमानी गिरफ्तारी कर मुख्यमंत्रियों को पद से हटवा सकती है, जिससे राज्य सरकारें अस्थिर होंगी। बदले की राजनीति बढ़ेगी। विपक्ष ने इसे ‘ब्लैकमेलिंग बिल’ बताते हुए अलोकतांत्रिक और संघवाद के लिए घातक कारर दिया है। विपक्ष के बयान ऐसे प्रतीत होते हैं, मानो वे स्वयं को स्थायी विपक्ष मान बैठे हों। यदि केंद्र सरकार विपक्ष की आशंकाओं का समुचित समाधान कर देती है तो इस विधेयक की मंशा पर सवाल उठाना कठिन हो जाएगा।

### प्रसंगवश

## जब विट्ठलभाई बने स्पीकर

लोकसभा स्पीकर के कक्ष में स्वाधीनता सेनानी विट्ठलभाई पटेल का एक चित्र टंगा है, जो हर स्पीकर को उनके कर्तव्यों और इस पद की शानदार परंपराओं का स्मरण कराता है। वे 22 अगस्त 1925 को, सेंट्रल लेजिस्लेटिव असेंबली के पहले भारतीय प्रेसिडेंट ( तब स्पीकर को यही कहा जाता था ) चुने गए। उनकी शपथ 24 अगस्त 1925 को हुई। पटेल का चुना जाना सचमुच क्रांतिकारी था। 1925 तक सेंट्रल लेजिस्लेटिव असेंबली का प्रेसिडेंट या तो वायसराय होता था या उसका कोई नामित व्यक्ति। 1919 के एक्ट ( मॉन्टेग्यू-चेम्सफोर्ड रिफॉर्म्स ) ने असेंबली के लिए चुने हुए प्रेसिडेंट की व्यवस्था की थी, जिसका मकसद था ब्रिटिश भारत में धीरे-धीरे स्वाशासन की शुरुआत करना। उस समय सेंट्रल लेजिस्लेटिव असेंबली में 145 सदस्य थे। 104 चुने हुए और 41 नामित, जिनमें ब्रिटिश अधिकारी, जमींदार और बड़े व्यापारी शामिल थे।

22 अगस्त 1925 तक दिल्ली बहुत छोटा सा शहर था, लेकिन लोग उत्सुक थे कि असेंबली का प्रेसिडेंट कौन बनेगा? असेंबली भवन में गहमा-गहमी थी। मुकाबला स्वराज पार्टी के नेता विट्ठलभाई पटेल और सेंट्रल लेजिस्लेटिव असेंबली के वरिष्ठ सदस्य दीवान बहादुर टी रंगाचारी के बीच था। रंगाचारी को ब्रिटिश समर्थक माना जाता था। विट्ठलभाई पटेल का नाम मोतीलाल नेहरू, खान बहादुर सरफराज हुसैन खान, टीसी गोस्वामी, डी बेलवी और अन्य ने प्रस्तावित किया। वहीं, रंगाचारी का नाम श्रीमती कामिनी कुमार चंद्रा, प्रिंस अकरम हुसैन

बहादुर और खान बहादुर मोहम्मद इस्माइल ने रखा। जोरदार प्रचार के बाद वोटिंग हुई, जिसमें विट्ठलभाई पटेल को 56 वोट और रंगाचारी को 54 वोट मिले। इस तरह, पटेल सेंट्रल लेजिस्लेटिव असेंबली के पहले भारतीय प्रेसिडेंट चुने गए। बता दें कि यही देश की आजादी के बाद भारतीय संसद कहलाई। उन्होंने चुनाव के बाद स्वराज पार्टी से नाता तोड़ लिया और पहले ही दिन बधाई के जवाब में कहा, “अब मेरा संबंध किसी पार्टी से नहीं है। अब मैं सब दलों के साथ हूं।”

शहीद-ए-आजम भगत सिंह और बीके दत्त ने 8 अप्रैल, 1928 को पब्लिक सेफ्टी बिल ( क्रांतिकारी गतिविधियों को रोकने के लिए ) और ट्रेड डिस्प्यूट्स बिल ( मजदूरों की हड़ताल पर रोक के लिए ) के खिलाफ सदन में गैर-घातक बम फेंके। जब क्रांतिकारियों ने बम फेंके और ब्रिटिश सरकार के खिलाफ नारे लगाए, तब विट्ठलभाई पटेल सदन में मौजूद थे। उन्होंने कार्यवाही को 11 अप्रैल 1928 तक स्थगित कर दिया। 29 अगस्त 1928 को विट्ठलभाई पटेल ने असेंबली में हंगामा खड़ा कर दिया। उस दिन वायसराय लॉर्ड इरविन असेंबली को संबोधित करने आए। उस समय तक परंपरा थी कि जब वायसराय असेंबली में आते थे, तब अध्यक्ष अपनी कुर्सी छोड़ देते थे और वायसराय उस पर बैठते थे, जो ब्रिटिश शासन की सर्वोच्चता का प्रतीक था, लेकिन उस दिन पटेल ने इस परंपरा को तोड़ा और असेंबली की स्वायत्तता पर जोर दिया। उन्होंने कहा कि अध्यक्ष के रूप में वे सदन की संप्रभुता और गरिमा के प्रतीक हैं, इसलिए वे अपने स्थान पर बने रहेंगे। पटेल के इस कदम से संवैधानिक संकट पैदा हो गया। आखिरकार, वायसराय के लिए एक अलग कुर्सी स्पीकर की कुर्सी के दाईं ओर रखा गया। लॉर्ड इरविन ने उसी कुर्सी से अपना भाषण दिया, जबकि विट्ठलभाई पटेल स्पीकर अपने स्थान पर बैठे रहे। विट्ठलभाई पटेल ने इस पद पर रहते हुए निष्पक्षता, साहस और राष्ट्रवादी भावना का परिचय दिया।

विट्ठलभाई ने अपनी निष्पक्षता और दृढ़ता से यह सुनिश्चित किया कि भारतीय नेताओं की आवाज को दबाया न जाए। उनके कार्यकाल में असेंबली ने कई बार ब्रिटिश सरकार की नीतियों के खिलाफ प्रस्ताव पारित किए, जो स्वतंत्रता संग्राम को गति देने में सहायक सिद्ध हुए। पटेल ने अपने समूचे कार्यकाल ( 1925 से 1930 ) के दौरान सदस्यों को सेंट्रल लेजिस्लेटिव असेंबली में जेलों में बंद राजनीतिक कैदियों की रिहाई और दमनकारी कानूनों को रद्द करने की मांग के अलावा साइमन कमीशन का विरोध करने का मौका दिया।



आप अपना जीवन दूसरों के लिए नहीं जी सकते। आपको वही करना होगा जो आपके लिए सही है, भले ही इससे आपके कुछ प्रियजनों को ठेस पहुंचे।
–निकोलस स्पार्क्स, अमेरिकी कथाकार

# ऑनलाइन गेमिंग सरकार का शिकंजा और जिम्मेदारी



अरविंद रावललेखक

भारत सरकार ने आनलाइन गेमिंग के बहाने हो रही सट्टेबाजी के भंवरजाल से युवा पीढ़ी को निकालने के लिए मानसून सत्र के दौरान प्रमोशन एंड रेगुलेशन ऑफ आनलाइन गेमिंग बिल 2025 लेकर आई है। यह बिल लोकसभा से पास भी हो गया है। डिजिटल प्लेटफार्मों पर खेलों की आड़ में चलने वाली सट्टेबाजी पर नकेल कसने की मांग लंबे समय से की जा रही है। सरकार को इस कानून से राजस्व की हानि होगी, लेकिन सिर्फ राजस्व के लिए देश की युवा पीढ़ी को सट्टेबाजी के खेल में नहीं झोंका जा सकता है। ऑनलाइन सट्टेबाजी रोकने के लिए बनाए गए कानून के तहत वही गेम आएंगे, जिनमें सीधे तौर पर बैंकों के जरिए रुपये का लेन-देन होता है।

इस तरह के आनलाइन गेम को खेलते हुए पहले पैसा लगाया जाता है, जीतने के बाद वह पैसा सीधे बैंक अकाउंट में आ जाता है। गेम खेलने के लिए बड़े दावे और वादे वाले विज्ञापन सोशल मीडिया और टीवी पर दिखाए जाते हैं। इसमें और करोड़ रुपये तक जीत सकते हैं। बस आपको कुछ देर के लिए फ्लाना में आम तौर पर विनर मिडिल और लोवर मिडिल क्लास का कोई युवा या महिला होती है। यह सब कुछ बहुत समझदारी से प्लान किया जाता है।

बरेोजगार युवाओं और महिलाओं के पास समय ही समय है। वही आनलाइन गेम्स के टागेट ग्रुप्स होते हैं और यह आसानी से इसमें फंस भी जाते हैं। अकसर ऐसी खबरें आती हैं कि किसी बच्चे या युवा ने अपने पिता का लाखों रुपये आनलाइन गेम में बर्बाद कर दिया। जब इस बारे में पिता को पता चला तब तक वह लुट चुका होता था।

सरकार द्वारा कानून लाए जाने से

आनलाइन गेमिंग खिलाने वाली कंपनियों को धक्का लगेगा। सरकार की सख्ती को देखते हुए निश्चित ही अब वह सट्टेबाजी की दुकान समेटकर किसी नए स्वरूप में पैसा कमाने का तौर तरीका खोजने में जुट जाएंगे, इसलिए परिवार और समाज की भी जिम्मेदारी है कि वह युवाओं को इस ओर जाने से रोकें। परिवार में उन्हें यह संस्कार दिया जाना जरूरी है कि मेहनत का कोई विकल्प नहीं है। शार्ट कट तरीके से पैसा कमाना कुछ समय के लिए आसान लग सकता है, लेकिन पूरी जिंदगी इस पर नहीं टिकी रह सकती है।

उन्हें यह भी समझाने की जरूरत है कि सट्टेबाजी न सिर्फ अवैध है, बल्कि देश और समाज के साथ उनके लिए भी वह घातक है। भले कोई गेम सट्टेबाजी जैसा न दिखे। हो सकता है कि आने वाले दिनों में यह आनलाइन गेम नए स्वरूप में सामने आएँ। आनलाइन गेम विजेताओं को देश या विदेश में घुमाने का वादा करें। सामान्य तरीके से इसमें पैसों का लेनदेन न दिखाई दे, लेकिन सवाल वही है कि कोई क्यों किसी को मुफ्त में यह सब-कुछ देना चाहता है !

सरकार ने आनलाइन गेमिंग को दो श्रेणियों में बांट दिया है। एक वह जिन आनलाइन खेलों में कोई पैसा नहीं लगता है और दूसरा वह खेल जिसे ऑनलाइन ट्रांजेक्शन के माध्यम से खेला जाता है। सरकार ने पैसों से संबंधित खेले जाने वाले खेलों पर नकेल लगाकर तीन साल की सजा या एक करोड़ का जुर्माना लगाने का प्राविधान किया है।

सरकार ने डिजिटल प्लेटफार्मों पर प्रत्यक्ष या अप्रत्यक्ष रूप से आनलाइन गेमिंग चलाने वाले लोगों की निगरानी के लिए अलग से तंत्र के गठन का भी नियम बनाया है। इससे पहले देश की सर्वोच्च अदालत तक भी ऐसे मामले पहुंचने लगे थे। इसके बाद सरकार ने गंभीरता से

मंथन कर आनलाइन गेम की आड़ में की जाने वाली सट्टेबाजी को रोकने के लिए ऐसा कानून बनाने का फैसला किया। यह बिल लोकसभा से पास हो गया है। उम्मीद है कि राज्यसभा से भी यह पास हो जाएगा। राष्ट्रपति के हस्ताक्षर होने के बाद ही जल्द ही यह कानून के रूप में मान्य हो जाएगा।

आनलाइन गेम एक फैशन बन गया है। घर ही नहीं, गली-चौराहों पर बड़ी संख्या में देर रात तक युवा आन लाइन गेम खेलते मिल जाते हैं। मेज पर मोबाइल रखकर चारों तरफ कुर्सी डाले युवा आन लाइन लूडो खेलते हुए जगह-जगह नजर आते हैं। आनलाइन लूडो, शतरंज या रम्मी खेलने के लिए पहले कुछ पैसे लगाने होते हैं। इसके बाद इस उम्मीद में युवा पैसे हारते जाते हैं कि एक दिन वह बड़ी रकम जीत जाएंगे।

बात समझने की यह है कि हमें भले यह लगे कि दूसरी तरफ भी कोई दूसरा व्यक्ति खेल रहा है, लेकिन ऐसा होता नहीं। दूसरी तरफ एआई होता है, जो हर सैंकड सैंकडों चालें सोच-समझ रहा होता है। आनलाइन गेम को इस तरह से प्रोग्राम किया जाता है कि शुरुआत में व्यक्ति खुद को जीतता हुआ सा महसूस करता है। वह उत्साह में आगे बढ़ता जाता है और फिर सत्र फीसदी गेम आगे बढ़ते न बढ़ते वह हारने लगता है। युवा गेम भले हार रहा होता है, लेकिन इस हार में भी वह रोमांच तलाश लेता है। इसे वह एक चैलेंज की तरह लेता है और जीतने की जी-जान से कोशिश करता है। ऐसा कम ही होता है कि कोई जीत सके। यह सारा प्रोग्राम युवाओं को एडिक्ट बना रहा है। आनलाइन गेम का उन्हें नशा सा हो जाता है। मौका मिलते ही वह खेलने बैठ जाते हैं। उम्मीद की जानी चाहिए कि कानून आने के बाद इस गेम पर रोक लागेगी और युवा इससे मुक्त हो सकेंगे।

# आमने सामने

वोटर अधिकार यात्रा फर्जी है। राहुल गांधी की यात्रा को झारखंड मुक्ति मोर्चा का साथ नहीं मिल रहा है। इसका मतलब यह हुआ कि वह राहुल गांधी की यात्रा को फर्जी मान रहे हैं।

–शिवपूजन पाठक, भाजपा नेता, झारखंड

राहुल गांधी के बिहार में आ जाने के बाद कांग्रेस, राजद, लेफ्ट, झामुमो में कोई अंतर नहीं है। राहुल गांधी की यात्रा हो तो फर्जी, मोदी जी की हो तो एक्ता-अखंडता की यात्रा हो जाएगी।

सामने









## नेपाल: राजनीति में अपरिहार्य कोइराला परिवार



यशोदा श्रीवास्तववरिष्ठ पत्रकार

नेपाल की राजनीति में कभी कोइराला परिवार का दबदबा था। राजा के शासन से लेकर लोकतंत्र बहाली तक इस परिवार के चार प्रधानमंत्री हुए। कहना न होगा कि एक ही वंश के चारों प्रधानमंत्रियों का मिजाज भिन्न था और सभी की कार्यशैली भी अलहदा थी। कोइराला जाति से कान्यकुब्ज ब्राह्मण होते हैं। चूंकि यह परिवार पहाड़ का निवासी है, इसलिए इन्हें पहाड़ी ब्राह्मण भी कहा जाता है। राजशाही के जमाने में इस परिवार के पहले प्रधानमंत्री मातृका प्रसाद कोइराला हुए। मातृका प्रसाद 16 नवंबर 1951 से 14 अगस्त 1952 और फिर 15 जून 1953 से 11 अप्रैल 1955 तक ऐसे समय प्रधानमंत्री रहे, जब राजशाही अपने निरंकुशता के चरम पर थी। कोइराला परिवार के यह पहले ऐसे प्रधानमंत्री थे, जो बस नाम के प्रधानमंत्री थे, लेकिन उसके बाद जब इनके छोटे भाई वीपी कोइराला प्रधानमंत्री बने तो उन्होंने तत्कालीन नरेश महेन्द्र की नाक में दम कर दिया। वे मात्र 18 माह ही प्रधानमंत्री रहे, लेकिन इनके इस कार्यकाल को लोकतंत्र की स्थापना काल के रूप में याद किया जाता है।

प्रधानमंत्री वीपी कोइराला अपेक्षाकृत लोकतांत्रिक थे, इसीलिए उनका राजा महेन्द्र से लंबे समय तक टकराव चला। बहुदलीय लोकतंत्र की लड़ाई में उन्हें 18 महीने जेल में रहना पड़ा। वे कई महीनों तक भूमिगत भी रहे। उन्हें निर्वासित जीवन भी व्यतीत करना पड़ा। वीपी कोइराला नेपाल के ऐसे प्रधानमंत्री थे जिन्होंने 1960 में ही राजशाही की चूल्हें हिलाकर रख दी थीं। उनका जीवन अधिकांशतः जेल, निर्वासन और बीमारियों से जुझते हुए बीता। वीपी कोइराला के बाद इनके छोटे भाई गिरिजा प्रसाद कोइराला प्रधानमंत्री हुए। वे नेपाल के चार बार प्रधानमंत्री थे। उन्होंने राजशाही के वक्त का नेपाल और लोकतांत्रिक नेपाल दोनों को करीब सौ



देखा। वे 1991 से लेकर 2008 तक, यानी लोकतंत्र बहाली तक नेपाल के प्रधानमंत्री रहे। वे लंबे समय तक पार्टी के अध्यक्ष भी रहे। गिरिजा प्रसाद कोइराला को नेपाल का महात्मा गांधी भी कहा गया है। वे स्वर्गीय नरेश वीरेंद्र विक्रम शाह के काफी करीब रहे। वे सदैव ही भारत-नेपाल के बीच प्रगाढ़ संबंध के हिमायती रहे। गिरिजा प्रसाद कोइराला का भारत से भी नजदीक का संबंध रहा है। स्वर्गीय गिरिजा प्रसाद कोइराला का मिजाज अपने बड़े भाई वीपी कोइराला से भिन्न रहा। लोकतांत्रिक नेपाल का समर्थक होते हुए भी इनका तेवर राजा के प्रति कभी आक्रामक नहीं रहा।नेपाल की राजनीति में गिरिजा प्रसाद कोइराला के शांति स्वभाव के नाते इन्हें लोग प्यार से गिरिजा बाबू भी कहते थे।

गिरिजा प्रसाद कोइराला के बाद 2014 में सुशील कोइराला नेपाल के 37वें और लोकतांत्रिक नेपाल के छठवें प्रधानमंत्री हुए। सुशील कोइराला गिरिजा प्रसाद कोइराला के बुआ के लड़के थे। इस तरह इन्हें भी कोइराला परिवार के सदस्य के रूप में जाना जाता है। उनकी पहचान वरिष्ठ राजनितिज्ञ और लोकतांत्रिक योद्धा के रूप में है। वे पार्टी के अध्यक्ष भी रहे। प्रधानमंत्री रहते हुए उनकी सादगी की चर्चा खूब रही। वे सरकारी खजाने का एक भी पैसा अपनी सुविधाओं पर खर्च नहीं करते थे। नेपाल के लोगों को उस समय घोर आश्चर्य हुआ जब 2015 में नया संविधान लागू होने के बाद हुए आम चुनाव में उन्हें मौजूदा प्रधानमंत्री और एमाले नेता केपी

# वैचारिकी10



## सामयिकी

## सेविंग बढ़ाने की भूलभुलैया में फंसा मध्यम आय वर्ग

भारत का मध्यवर्ग मेहनती है, महत्वाकांक्षी है और भविष्य को लेकर हमेशा चिंतित भी रहता है, लेकिन जब बात रिटायरमेंट की आती है तो यथार्थ बेहद कड़वा साबित होता है। कारण यह नहीं कि वे बचत नहीं करते, बल्कि यह है कि उनकी बचत और निवेश की दिशा अकसर गलत होती है। रिटायरमेंट जीवन का वह पड़ाव है, जब ईसान दशकों की मेहनत के बाद आराम और मानसिक शांति व उम्मीद करता है, लेकिन हमारे समाज में यह अक्सर अधूरा सपना रह जाता है। भारतीय मध्यवर्ग अपनी मेहनत की कमाई को मुख्य रूप से तीन जगहों पर लगाता है- सोना, जमीन और शादी-ब्याह। ये तीनों ही निवेश परंपरागत रूप से सामाजिक प्रतिष्ठा से जुड़े हुए हैं। सोना घर में सुरक्षा का प्रतीक माना जाता है, लेकिन व्यवहारिक तौर पर यह न तो नियमित आय देता है, न ही महंगाई को मात देने वाला रिटर्न। जमीन को ‘संपत्ति का राजा’ समझा जाता है, लेकिन इसमें तरलता की भारी समस्या है। जरूरत पड़ने पर इसे तुरंत नकदी में बदल पाना मुश्किल है। शादी-ब्याह भारतीय मध्यवर्ग का सबसे



राजीव सिंहआर्थिक सलाहकार

बड़ा ‘नॉन-प्रोडक्टिव निवेश’ है। बच्चों की शадियों में जितना खर्च होता है, वह अक्सर रिटायरमेंट की पूंजी से कहीं ज्यादा होता है।

इस तकड़ीन प्राथमिकता के कारण 50-55 की उम्र आते-आते व्यक्ति के पास पर्याप्त रिटायरमेंट फंड नहीं होता। महंगाई मध्यवर्ग की जमा-पूंजी की सबसे बड़ी दुश्मन है। आज अगर कोई व्यक्ति 10 लाख रुपये बचाकर सुरक्षित महसूस करता है, तो 20 साल बाद वही रकम सायद 2-3 लाख रुपये की क्रय

शक्ति के बराबर ही रह जाएगी। औसतन भारत में स्वास्थ्य और शिक्षा महंगाई दर 10-12% के आसपास रहती है, जबकि साधारण बचत खाते या एफडी मुश्किल से 6-7% ब्याज देते हैं। यानी, पारंपरिक बचत साधन महंगाई को मात नहीं दे पाते। ऐसे में सिर्फ एफडी या पीपीएफ पर निर्भर रहना आत्मघाती रणनीति है।

भारतीय मध्यवर्ग की सबसे बड़ी चुनौती है सामाजिक जिम्मेदारियों का जाल। बच्चों की पढ़ाई और कोचिंग फीस, शादी-ब्याह का भारी खर्च, बुजुर्ग माता-पिता का स्वास्थ्य, बरेजगार रिश्तेदारों की मदद, आम तौर पर मध्यवर्ग इन चीजों पर पैसे खर्च करता है। इन सबके बीच रिटायरमेंट की योजना हमेशा पीछे छूट जाती है। जो पैसा लंबी अवधि के लिए निवेश में जाना चाहिए, वह सामाजिक दबाव और दिखावे में खर्च हो जाता है। निजी क्षेत्र में पेंशन की परंपरा लगभग खत्म हो चुकी है। सरकारी नौकरियों में भी नई भर्तियों के लिए पुरानी पेंशन स्कीम उपलब्ध नहीं है। इस बीच स्वास्थ्य सेवाओं की महंगाई ने हालात और विकट बना दिए हैं।

रिटायरमेंट के बाद एक गंभीर बीमारी जीवन भर की पूंजी को निगल सकती है। निजी क्षेत्र में तो पेंशन का अस्तित्व ही नहीं है। वहां पीएफ (PF) और ग्रेज्युटी ही कर्मचारी का सहारा हैं। दूसरी ओर स्वास्थ्य सेवाओं की महंगाई ने स्थिति और कठिन बना दी है। गंभीर बीमारी (कैंसर, हार्ट अटैक, किडनी फेल्योर) पर लाखों रुपये खर्च हो जाते हैं। यदि स्वास्थ्य बीमा नहीं है, तो पूरी जीवनभर की जमा-पूंजी कुछ महीनों में खत्म हो सकती है। पहले माता-पिता यह मानकर चलते थे कि बुढ़ापे में बच्चे सहारा बनेंगे, लेकिन नई पीढ़ी की प्राथमिकताएं अलग हैं। वे नौकरी के लिए शहर बदलते रहते हैं। जीवनशैली पर ज्यादा खर्च करते हैं। अपने माता-पिता की तुलना में आर्थिक रूप से स्वतंत्र रहना चाहते हैं। इस बदलते सामाजिक ढांचे में ‘बच्चे ही सहारा होंगे’ का भरोसा खतरनाक भ्रम साबित हो सकता है। रिटायरमेंट संकट का एक बड़ा पहलू महिलाओं से जुड़ा है। बड़ी संख्या में महिलाएं कार्यबल से बाहर रहती हैं। जो महिलाएं काम करती भी हैं, वे अक्सर शादी या मातृत्व के कारण करियर ब्रेक ले लेती हैं। घर की वित्तीय योजना में महिलाओं की भागीदारी कम होती है, जिससे रिटायरमेंट फंडिंग का बोझ पुरुष पर ही रह जाता है, इसलिए वृद्धावस्था में महिलाएं अकसर आर्थिक असुरक्षा का अधिक शिकार होती हैं।

### सोशल फोरम

## कुछ यूं आई थीं सर्दियां

शहर में उस बरस सर्दियों की आमद यूं हुई थी, मानी किसी बिसरे हुए खत ने फलक पर अपनी पहली स्याही गिराई हो। कुहरने ने जब आसमान को छुआ था, तो दुपहर अपनी पहचान खो बैठी थी। हवा में एक ऐसी खुन्की ( ठंडक) थी, जैसे वक्त को किसी ने रंजाई में लियाकर आधे खाकब में छोड़ दिया हो। गली के मोड़ पर वही जानी-पहचानी, कुछ अपनी सी चाय की टपरी थी। टूटे-फूटे बोर्ड पर धुंधली लिखावट और भीतर से उठती भाप में घुलती इलायची की खुशबू। वो दुकान, जहां हर हफ्ते कोई अलसाईं दुपहर हमारी खामोशियों की गवाह बनती थी। उसके हाथों में भाप से लबरेज



सबा खानलेखक

गिलास उठरता और मैं उसे तका करती। जैसे कोई तितुरी हुई नज्म, जिसे आंखों में लपेटकर रूह की तहों में छुपा लेना हो।

जब वो चाय में इलायची तलाश करता, तो लगता जैसे रिशतों की तहदार मिठास में कोई वायदा छुपा बैठा हो, जिसे वो उंगलियों से टटोलकर पा लेना चाहता हो और जब इलायची न मिलती, तो उसके होंठों पर इक मुस्कुराहट तिर आती, जैसे कोई पुराना वायदा आज भी खुद के पूरे हो जाने से इनकार कर रहा हो। मगर उसके लहजे में


शिकवे को कोई परछाईं तक न होती। एक रोज उसने कह दिया था— “जानती हो? तनहाईं की सबसे बड़ी खूबी यही है... कि ये कभी चीखती नहीं। शोर नहीं करती। बस तुम्हारे साथ चाय पीती है और आंखों की गहराईयों में एक लंबा सफर रख देती है।” मैं गर्दन झुकाकर मुस्कुरा दी थी। मगर उस दिन के बाद हर चाय में मुझे भी एक गैरमौजूद सा हमसफर साथ बैठा महसूस होने लगा। उसके जाने के बाद, मैं तमाम मौसमों में उधर से गुजरी... गुजरती रही। चाय पीती रही। सर्दियों के मौसम में जब भी सर्द हवा गर्दन को छूती, महसूस होता जैसे किसी ने पीछे से मफलर डाल दिया हो। हवा की चुभन बदन में नहीं, दिल में उतर आती। आज भी जब बादल सूरज को छुपा लेते हैं, मैं उसकी कही बात दोहरा लेती हूं— “जैसे कोई अपना... बस एक लम्हा मांग कर चला गया हो।” उस पल सर्दी सिर्फ हवा में नहीं, आवाज में भी उतर आती है। मैंने चाय पीना तो नहीं छोड़ा, मगर अब हर प्याले में इलायची नदारद होती। वही इलायची, जिस पर कभी हम दोनों मुस्कुरा लिया करते थे।

–फेसबुक वाल से

स्वामी-रुहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा 25/16-ए, जाफ्तिंग रोड, लखनऊ-226001 ( उ.प्र. ) से प्रकाशित एवं प्लाट नं.-42, निकट बर्डी नगर,इंडस्ट्रियल एरिया, नादरगंज, लखनऊ-226008 ( उ.प्र. ) से मुद्रित।
**संपादक- राजेश श्रीनेत, कार्यकारी संपादक- अनिल त्रिगुणायत\*** 0522-4008111 ( कार्यालय ), ईमेल-editorschoice@amritvichar.com, आर.एन.आई नं0-50986/1989 \*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। ( नोट-सभी विवादों का न्याय क्षेत्र लखनऊ होगा )।







## ग्रीन हाउस गैसों में वृद्धि से

# खतरे में हिमालय

जलवायु परिवर्तन के कारण तापमान बढ़ने से पहाड़ों पर ग्लेशियर पिघल रहे हैं। इसके चलते हिमालय में आपदाओं का दौर शायद ही थम पाए, हालिया शोध इसी ओर इशारा कर रहे हैं। वर्ष 1811 से आज तक किए गए वैज्ञानिक शोध बताते हैं कि हिमालय क्षेत्र की जलवायु निरंतर गतिशील रही है। तापमान में निरंतर वृद्धि, आद्रता में कमी, बादलों की ऊंचाई, वर्षा व बर्फबारी में कमी और वायु प्रदूषण में उछाल ने हिमालय को बुरी तरह प्रभावित किया है। इसकी सबसे बड़ी वजह ग्रीनहाउस गैसों का बढ़ना है, जो वैश्विक ताप बढ़ा रही है और जलवायु परिवर्तित कर रही है, जिसका सबसे बड़ा उदाहरण पिछले दिनों उत्तरकाशी के धराली, जम्मू-कश्मीर और हिमाचल प्रदेश में आई आपदाएं हैं।

### कार्बन डाइऑक्साइड व मीथेन की मात्रा में निरंतर दर्ज हो रहा उछाल

हिमालय क्षेत्र के वातावरण में सर्वाधिक परिवर्तन 1960 से 70 के दशक से देखा जा रहा है। इसका नतीजा है कि मैदानी क्षेत्रों में वायु प्रदूषण की मात्रा 422 पीपीएम तक पहुंचने लगी है। एरीज की हालिया शोध से पता चलता है कि मध्य हिमालय में कार्बन डाइऑक्साइड की मात्रा 2.66 पीपीएम प्रति वर्ष की दर से बढ़ रही है, जबकि मीथेन 9.53 पीपीवी प्रति वर्ष की दर से उछाल पर है।

### बादल फटने, ग्लेशियर पिघलने से बढ़ता जा रहा बाढ़ का खतरा

जलवायु परिवर्तन से हिमालय के पर्वतीय राज्यों उत्तराखंड, हिमाचल प्रदेश, सिक्किम और जम्मू-कश्मीर में बाढ़ फटने की घटनाएं लगातार बढ़ रही हैं। ग्लेशियर भी तेजी से पिघल रहे हैं। इस कारण ऊंचे पर्वतों में झीलें बनने लगी हैं, जिनके टूटने से अचानक बाढ़ आ जाती है। ऐसी ही स्थिति बाढ़ल के फटने से भी बनती है। यह ऐसा बदलाव है, जिसकी पहले किसी ने कल्पना नहीं की थी। बाढ़ और उसके साथ बहकर आने वाले मलबे के प्रभाव से बड़े क्षेत्र में जान माल के खतरे के साथ कृषि भूमि बह जाती है। वन संपदा का नुकसान भी उठाना पड़ता है।

पिघल रहे ग्लेशियर दरक रहे पहाड़ और बढ़ती जा रही है कुदरत की मार

आर्यभट्ट प्रेक्षण विज्ञान शोध संस्थान के शोध भविष्य के लिए अच्छे संकेत नहीं

डा नरेंद्र सिंह के अनुसार पांच दशकों में जून-जुलाई के महीनों में किए शोध से पता चला है कि तापमान बढ़ने से वर्षा के दिनों की संख्या में कमी आई है। पहले मानसून वर्षा के दिनों की संख्या लगभग 120 दिन मानी जाती थी। इस दौरान औसतन 100 दिन तक वर्षा होती थी, लेकिन अब दिनों की संख्या लगभग 30 से 50 प्रतिशत कम हो चुकी है। अब कम समय में वर्षा अधिक होती है। जिस कारण वर्षा की मात्रा तो लगभग सामान्य रहती है, लेकिन दिनों में कमी आ चुकी है।

### ग्लेशियर एक किमी पीछे खिसक चुके, जारी है सिकुड़ने का दौर

आर्यभट्ट प्रेक्षण विज्ञान शोध संस्थान (एरीज) नैनीताल की वायुमंडलीय वैज्ञानिक डॉ प्रियंका श्रीवास्तव का हालिया शोध ग्रीनहाउस गैसों में तेजी से वृद्धि को उजागर करता है तो डा नरेंद्र सिंह के पिछले 18 वर्षों का अध्ययन हिमालय क्षेत्र में पर्यावरण संतुलन को गंभीरता से लेने का संकेत देता है। हिमालय में मीथेन और कार्बनडाई ऑक्साइड गैसों में तेजी से वृद्धि होने का मतलब तापमान में वृद्धि है, जो बर्फ पिघलाने में सहायक है। पिछले दो दशक में एरीज के वैज्ञानिकों द्वारा किए गए शोध बताते हैं कि हिमालय के ग्लेशियर एक किमी पीछे खिसक चुके हैं और इनके सिकुड़ने का दौर निरंतर जारी है।

### वर्षा के पैटर्न में बदलाव से दिनों में आने लगी कमी

### मानसून और पश्चिमी विक्षोभ की बारिश में आगूनी कमी

तापमान में निरंतर वृद्धि का सबसे बड़ा असर हिमालय के ग्लेशियरों पर पड़ेगा, जिनके पिघलने की संभावना से इंकार नहीं है। इससे मानसूनी बारिश की मात्रा में कमी आगूनी और शीतकाल में होने वाली पश्चिमी विक्षोभ की वर्षा भी प्रभावित होगी। इस कारण हिमालय से निकलने वाली नदियों का जल कम हो जाएगा, जिसका असर 30 करोड़ आबादी पर पड़ेगा, जो हिमालय की नदियों पर निर्भर है।

### 15 से दो हजार मीटर की ऊंचाई पर फटते बादल

हालिया शोध से पता चलता है कि बादल फटने की घटनाएं 15 सौ से दो हजार मीटर की ऊंचाई पर होती हैं। इसके लिए काफी हद तक ऊंचे खड़े पहाड़ जिम्मेदार होते हैं, जो नमी से भरे बादलों को आगे बढ़ने से रोक लेते हैं। इससे पानी से भरे बादल भारी टूटने लगते हैं, जिससे एक ही स्थान में घंटे भर में 100 मिमी तक बारिश हो जाती है। ग्लेशियर 25 सौ मीटर से अधिक की ऊंचाई में झीलों को जन्म देते हैं। जब झील के पानी का घनत्व बढ़ने लगता है तो वह टूट जाती है और तबाही का बड़ा कारण बनती है।

### 07 डिग्री तक बढ़ जाएगा वैश्विक तापमान इस सदी के अंत तक

एरीज के वैज्ञानिकों का अनुमान है कि इस सदी के अंत तक वैश्विक तापमान सात डिग्री सेल्सियस तक बढ़ सकता है। इसका बड़ा असर उत्तरी गोलार्ध में रहेगा। इससे न्यूनतम तापमान 4 से 6 डिग्री और अधिकतम तापमान 5 से 7 डिग्री सेल्सियस तक बढ़ने का अनुमान है। पिछले दशक में ग्रीन हाउस गैसों के कारण वैश्विक तापमान 1.5 डिग्री सेल्सियस से अधिक पहुंच चुका है।



### बादलों की ऊंचाई भी बढ़ने लगी

पर्वतीय क्षेत्रों में बाढ़ पांच साल पहले 60 से 100 मीटर की ऊंचाई पर उड़ा करते थे, लेकिन अब 100 से 200 मीटर की ऊंचाई पर रहने लगे हैं। नैनीताल व मुक्तेश्वर के पर्वतीय क्षेत्रों में यह बदलाव देखा गया है। इस कारण इन क्षेत्रों में बर्फबारी अब बहुत कम हो गई है और भविष्य में बंद हो सकती है।



लेखक नरेंद्र सिंह वरिष्ठ वैज्ञानिक एरीज



लेखिका डॉ प्रियंका श्रीवास्तव

### नए उत्पाद गैजेट



### रेडमी 15 तीन आकर्षक रंगों में हुआ लॉन्च

रेडमी ने भारत में नया स्मार्टफोन रेडमी 15 लॉन्च किया है। यह तीन रंगों मिडनाइट ब्लैक, प्रॉरटेड व्हाइट और सैंडी पर्पल में उपलब्ध है। इस फोन में 144Hz हाई रिफ्रेश रेट डिस्प्ले, 7000mAh बैटरी और स्नेपड्रैगन 6s जैन 3 चिपसेट जैसे फ्लैगशिप लेवल फीचर्स मिलते हैं। 16GB और 8GB RAM ऑप्शन के साथ आए इस फोन की शुरुआती कीमत 14,999 रुपये है। रेडमी 15 की खास बात इसकी 7000mAh बैटरी है। इस बड़ी बैटरी को चार्ज करने के लिए 33W फास्ट चार्जिंग और 18W रिवर्स चार्जिंग सपोर्ट दिया गया है। फोन में 6.9 इंच का फुल HD+ LCD डिस्प्ले है। इसमें वेट टच 2.0 टेक्नोलॉजी है, जिससे पानी या पसीने से गीली अंगुलियों से भी स्क्रीन को आसानी से ऑपरेट किया जा सकता है। रेडमी 15 5G में 50MP डुअल रियर कैमरा सेटअप है, जिसमें AI बैरड डायनामिक शॉट, AI डरेजर और AI स्काई इनहान्समेंट जैसे फीचर्स जोड़े गए हैं। सेल्फी और वीडियो कॉलिंग के लिए फोन में 8MP फ्रंट कैमरा है।

### सेनहाइजर के ओपन ईयर या हाफ इन ईयर बड्स

ईयरबड्स के रबर टिप्स की वजह से इन्हें इस्तेमाल करने वाले लोगों को आसपास का शोर लगभग सुनाई नहीं देता है। इसी दिक्कत का समाधान करते हैं, सेनहाइजर कंपनी के ओपन ईयर या हाफ इन ईयर डिजाइन वाले बड्स। कंपनी ने इन्हें Accentum Open नाम से पेश किया है। इन बड्स को कंपनी की वेबसाइट से 9,990 रुपये में खरीदा जा सकता है। ओपन ईयर या हाफ इन ईयर डिजाइन वाले ये बड्स बिना रबर टिप वाले हैं। यह बड्स म्यूजिक लवर्स को काफी पसंद आएंगे। कंपनी का दावा है कि इनमें 28 घंटे का बैकअप मिलता है। एक बार चार्ज होने पर बड्स 6.5 घंटे तक चल सकते हैं। इन बड्स का कर्वी डिजाइन इन्हें रखरखाव में आसान बनाता है। इन्हें टाइट जीस के पॉकेट में भी आसानी से रखा जा सकता है। इन बड्स में वॉल्यूम कंट्रोल और मल्टी कनेक्टिविटी का फीचर होने से वॉल्यूम घटा और बढ़ा सकते हैं। इन्हें एक साथ दो डिवाइस से कनेक्ट किया जा सकता है।



### लॉवा लॉन्च करेगा गेमिंग स्मार्टफोन

लॉवा नया गेमिंग स्मार्टफोन लॉन्च करने वाला है। इसके लिए स्मार्टफोन में कई नए फीचर शामिल किए गए हैं। लॉवा ने नए स्मार्टफोन के टीजर में गेमिंग की झलक दिखाई है। इस स्मार्टफोन की डिस्प्ले 6.67 इंच की रहेगी, जो 120Hz रिफ्रेश रेट को सपोर्ट करने में सक्षम है। इसमें MediaTek Dimensity 7300 का प्रोसेसर दिया जा सकता है। इसके अलावा मेन कैमरा 64MP का AI मैट्रिक्स और गेमबूस्ट मोड दिया जा सकता है। यह गेम के परफॉर्मेंस और अनुभव को बढ़ाएगा। इस स्मार्टफोन में 5,000mAh की बैटरी हो सकती है। कीमत की बात करें तो यह 15 हजार रुपये में लॉन्च होगा।



## एआई की मदद से सौ दिन में सरसों की फसल तैयार, 35% ज्यादा पैदावार

आमतौर पर सरसों की फसल 120 से 130 दिन में तैयार होती है, लेकिन एआई की मदद से वैज्ञानिक आधार पर खेती करके सरसों की फसल को 100 दिन में तैयार किया जा सकता है। यही नहीं कम से कम एक तिहाई ज्यादा पैदावार के साथ एफिड्स और आल्टरनेरिया ब्लाइट जैसे कीटों की समस्या से भी छुटकारा पाया जा सकता है। यह बात सरदार वल्लभभाई पटेल कृषि एवं प्रौद्योगिकी विश्वविद्यालय, मोदीपुरम के तीन छात्रों अक्षत गुप्ता, गोविंद त्यागी और जया बिंदल ने अपने शोध से साबित कर दिखाई है। परंपरागत खेती प्रणाली लंबे समय से सरसों की खेती का आधार रही है। इसमें जलवायु परिवर्तन, संसाधनों की कमी और कीट प्रतिरोध किसानों के लिए बड़ी समस्या है। इन्हीं दिक्कतों का समाधान तीनों छात्रों ने अपने वैज्ञानिक शोध में खोजा है। उन्होंने सरसों की DMH-1, पूसा सरसों-29, NRCHB-506 किस्म लेकर शोध शुरू किया। खेती में एआई आधारित सिंचाई प्रबंधन, जीपीएस, ड्रोन सेंसर का उपयोग किया और मौसम का सटीक पूर्वानुमान लगाकर पहली फसल 100 दिन में हासिल कर दिखाई।



गोविंद त्यागी।



अक्षत गुप्ता



जया बिंदल।



### 25 डिग्री तापमान सबसे उपयुक्त

10 से 25 डिग्री सेंटीग्रेड का ठंडा तापमान सरसों फूलने के लिये आदर्श है। बीज पकने के समय सूखा मौसम उपयुक्त होता है। फूलने के समय पाले से बचाव आवश्यक है। मिट्टी अच्छी जल निकासी वाली दोमट या बलुई दोमट मिट्टी, PH 6.0-7.5 के साथ उपयुक्त है। जैविक पदार्थ से भरपूर मिट्टी उत्पादकता बढ़ाती है। डिजिटल कृषि अपनाई : छात्रों ने फार्म प्रबंधन सॉफ्टवेयर के माध्यम से फसल निगरानी और इनपुट प्रबंधन किया और मोबाइल ऐप्स से वास्तविक समय कीट अलर्ट, मौसम अपडेट और कृषि सुझाव हासिल किए।

### इस तरह की बुवाई और कटाई

छात्रों ने सीड ड्रिल द्वारा 30x10 सेमी की उचित दूरी पर समान बुवाई की। कम्पाइन हार्वेस्टर अपनाकर कटाई में नुकसान कम और श्रम लागत बचाई। स्मार्ट सिंचाई प्रणाली, माइक्रो-सिंचाई तकनीक अपनाई। ड्रिप सिंचाई से कम पानी से मिट्टी की नमी बनाए रखी।

### जलवायु परिवर्तन के खतरे घटाए

अनियमित वर्षा और तापमान में बदलाव सरसों की फसल में फूल और बीज बनने की प्रक्रिया को प्रभावित करते हैं। नई प्रणाली से जलवायु परिवर्तन के इन खतरों पर भी नियंत्रण पाया गया। सरसों की यह आधुनिक खेती प्रणाली पारंपरिक ज्ञान और वैज्ञानिक प्रथाओं का संतुलित मिश्रण जैसी है।

### मुनाफे भरा सौदा

शोध छात्रों का दावा है कि सटीक खेती, स्मार्ट सिंचाई और एकीकृत कीट प्रबंधन अपनाकर किसान अधिक उत्पादकता, कम पर्यावरणीय प्रभाव के साथ बेहतर मुनाफा पा सकते हैं। सरसों की खेती को बदलते कृषि परिदृश्य में प्रतिस्पर्धी बनाए रखने में यह काम सहायक है।



## जेवर एयरपोर्ट के दायरे में निर्माण से पूर्व एनओसी लेना जरूरी

नोएडा, एजेंसी

गौतम बुद्ध नगर प्रशासन ने कहा है कि नोएडा अंतर्राष्ट्रीय हवाई अड्डे के 20 किलोमीटर तक के दायरे में अनापत्ति प्रमाण पत्र (एनओसी) प्राप्त किए बिना कोई निर्माण कार्य नहीं किया जाएगा। प्रशासन ने आदेश का उल्लंघन करने वालों के खिलाफ सख्त कार्रवाई की चेतावनी दी है।

कलेक्ट्रेट में समीक्षा बैठक की अध्यक्षता करते हुए जिलाधिकारी मेधा रूपम ने जेवर में बनने वाले हवाई अड्डे के आसपास साफ-सफाई बनाए रखने तथा जलभराव को रोकने के लिए ठोस उपाय अपनाने की आवश्यकता बतायी। उन्होंने कहा, विमान संचालन में कोई बाधा न आए, इसके लिए पक्षियों और आवारा जानवरों की गतिविधियों पर नियंत्रण होना चाहिए। ड्रोन और लेजर जैसी गतिविधियों पर पूरी तरह से प्रतिबंध लगाया जाए और ग्रामीण इलाकों में इसके बारे में व्यापक



● 20 किलोमीटर तक के दायरे में मनमर्जी से नहीं कर पाएंगे निर्माण

जनजागरूकता अभियान चलाया जाए। जिलाधिकारी ने रेखांकित किया कि हवाई अड्डे का सुरक्षित संचालन और आपदा प्रबंधन सर्वोच्च प्राथमिकता है। आपातकालीन स्थितियों के लिए तैयारियों को मजबूत करने के भी निर्देश दिए। कहा, हवाई अड्डा पर्यावरण प्रबंधन समिति, हवाई अड्डा समिति और हवाई अड्डा आपातकालीन योजना समिति समितियों और अन्य संबंधित एजेंसियों के बीच आपसी समन्वय और सहयोग को और मजबूत किया जाना चाहिए।

## हस्तशिल्प, हथकरघा उत्पाद को निर्यात के लिए नए मुकाम की जरूरत

नई दिल्ली, एजेंसी

केंद्रीय कपड़ा मंत्री गिरिराज सिंह ने गुरुवार को हथकरघा और हस्तशिल्प के निर्यात को नई ऊंचाइयों तक ले जाने की जरूरत पर बल देते हुए कहा कि महिला कारीगरों की मासिक आय को न्यूनतम 15 से 20 हजार रुपये तक पहुंचाने के प्रयास किए जा रहे हैं।

सिंह ने यहां कपड़ा मंत्रालय की तरफ से विकसित शिल्प परिसर ‘द कुंज’ का उद्घाटन करने के बाद कहा कि देश में करीब एक करोड़ लोग हथकरघा और हस्तशिल्प क्षेत्र से जुड़े हुए हैं। मंत्री ने कहा, शिल्प परिसर कुंज भवन देशभर के शिल्पियों के लिए अपने उत्पाद प्रदर्शित करने का एक मंच होगा। हमारा लक्ष्य है कि महिला कारीगरों (शिल्प दीदी) की मासिक आय कम से कम 15 से 20 हजार रुपये हो सके। उन्होंने इस बात पर बल

- केंद्रीय कपड़ा मंत्री बोले- महिला कारीगरों की मासिक आय 15-20 हजार तक पहुंचाने के प्रयास जारी
- विकसित शिल्प परिसर द कुंज का उद्घाटन के बाद बोले- एक करोड़ लोग इन दोनों क्षेत्र से जुड़े हुए

दिया कि हथकरघा एवं हस्तशिल्प के निर्यात को और बढ़ावा देना समय की जरूरत है। ‘कुंज भवन’ की परिकल्पना भारतीय हस्तशिल्प और हथकरघा की विविध धरोहर को प्रदर्शित करने और बढ़ावा देने के लिए एक सांस्कृतिक एवं खुदरा गंतव्य के रूप में की गई है। वित्त वर्ष 2025-26 की अप्रैल-जुलाई अवधि में देश का कुल वस्त्र निर्यात 12.18 अरब डॉलर रहा, जो पिछले वर्ष की समान अवधि के 11.73 अरब डॉलर की तुलना में 3.87 प्रतिशत अधिक है।



नई दिल्ली में अंतर्राष्ट्रीय शिल्प परिसर के उद्घाटन के बाद एक प्रदर्शनी का दौरा करते केंद्रीय कपड़ा मंत्री गिरिराज सिंह।

## बिजनेस ब्रीफ

### 6,500 किग्रा मिलावटी घी जब्त किया

### आईपीओ से पूर्व शेयरों की हो सकेगी खरीद-बिक्री

### सेबी की आईपीओ लाने वाली कंपनियों के लिए नया मंच लाने और शेयर वायदा कारोबार की अवधि बढ़ाने की योजना

नई दिल्ली। खाद्य नियामक एफएसएसआई ने गुजरात के राजकोट स्थित एक डेयरी इकाई से लगभग 6,500 किलोग्राम मिलावटी घी जब्त किया है। गुरुवार को एक बयान में, भारतीय खाद्य सुरक्षा एवं मानक प्राधिकरण (एफएसएसआई) ने कहा कि उसने गुजरात के राजकोट स्थित एक डेयरी इकाई, कोरोवा मिल्क प्रोडक्ट प्राइवेट लिमिटेड से 35 लाख रुपये मूल्य का लगभग 6,500 किलोग्राम मिलावटी घी जब्त किया है। नियामक ने घी के नमूने लिए और उन्हें एफएसएसआई द्वारा अधिसूचित प्रयोगशाला में भेजा, जिसने पुष्टि की कि नमूने घटिया थे और उनमें वनस्पति वसा की मिलावट थी।

### दुबई के लिए गढ़वाली सेब की खेप भेजी

देहरादून। देश से कृषि निर्यात बढ़ाने के प्रयास में भारत ने पहली बार देहरादून से दुबई के लिए गढ़वाली सेब की खेप भेजी है। वाणिज्य मंत्रालय ने बताया कि वाणिज्य सचिव सुनील बर्थवाल ने देहरादून से दुबई के लिए 1.2 टन गढ़वाली सेब की पहली परीक्षण खेप को हरी झंडी दिखाई। इस परीक्षण खेप का संचालन कृषि एवं प्रसंस्कृत खाद्य उत्पाद निर्यात विकास प्राधिकरण (एपीडा) ने किया।

### रैपिडो पर लगाया 10 लाख का जुर्माना

नई दिल्ली। केंद्रीय उपभोक्ता संरक्षण प्राधिकरण (सीसीपीए) ने भ्रामक विज्ञापनों और अनुचित व्यापार प्रथाओं के लिए ऑनलाइन वाहन सेवा मंच रैपिडो पर 10 लाख रुपये का जुर्माना लगाया है। उपभोक्ता मामलों के मंत्रालय ने गुरुवार को यह जानकारी दी। उपभोक्ता संरक्षण प्राधिकरण सीसीपीए ने रैपिडो को उन ग्राहकों को पैसे देने का निर्देश भी दिया है जिन्होंने कंपनी की पांच मिनट में ऑटो या फिर पाएं 50 रुपये ऑफर का इस्तेमाल किया था, लेकिन उन्हें यह राशि मिली नहीं। नियामक ने रैपिडो के विज्ञापनों की जांच के बाद यह कार्रवाई की जिसमें पांच मिनट में ऑटो या 50 रुपये पाएं और गारंटीड ऑटो का वादा किया गया था।

## एफएमसीजी बाजार की घटी रफ्तार खाद्य एवं पेय खंड में सबसे बड़ी सुस्ती

नई दिल्ली, एजेंसी

देश में तेज रफ्तार से बढ़ते रोजमर्रा के उपभोग के सामान (एफएमसीजी) क्षेत्र में बिक्री की रफ्तार धीमी पड़ी है जो मुख्य रूप से खाद्य एवं पेय पदार्थों के खंड में आई सुस्ती का नतीजा है। गुरुवार को एक रिपोर्ट में यह जानकारी दी गई। उपभोक्ता आंकड़ों पर नजर रखने वाली फर्म वर्ल्डपैनल बाय न्यूमेरेटर की यह रिपोर्ट कहती है कि खाद्य मुद्रास्फीति से खाद्य एवं पेय खंड में खर्च बढ़ने से शहरी एवं ग्रामीण दोनों क्षेत्रों में खरीदारी पर असर पड़ा है। मई, 2025 तक गेहूं से इतर एफएमसीजी क्षेत्र की 12 महीनों की कुल बिक्री (एमएटी) में वृद्धि घटकर चार प्रतिशत रह गई, जो एक साल पहले छह प्रतिशत थी। इसी तरह मूल्य वृद्धि भी घटकर 7.9 प्रतिशत रही जबकि मई, 2024 में यह 8.3 प्रतिशत थी। खाद्य



निवेश संबंधी निर्णय लेने को सूचीबद्ध होने से पहले की जानकारी अक्सर पर्याप्त नहीं होती है। पांडेय ने एक पहल का संकेत देते हुए कहा, एक विनियमित मंच प्रायोगिक आधार पर जहां आईपीओ लाने की तैयारी कर रही कंपनियां कुछ खुलासों के बाद व्यापार करने का विकल्प चुन सकती हैं। यदि इस पहल को क्रियान्वित किया जाता है तो इससे अनियमित मंचों जिन्हें अक्सर ‘ग्रे मार्केट’ कहा जाता है, उन पर असूचीबद्ध शेयर के व्यापार पर अंकुश लग सकेगा। वर्तमान में, आईपीओ के बोली लगना

- आईपीओ आवंटन एवं सूचीबद्ध होने के बीच विनियमित तरीके से शेयर व्यापार करने की मिलेगी अनुमति
- सेबी के चेयरमैन तुहिन कांत पांडेय ने सार्वजनिक रूप से गुरुवार को दी जानकारी

बंद होने और बाजारों में इसके खुलने में कम से कम तीन कारोबारी दिनों का अंतराल होता है और इस अवधि के दौरान ‘ग्रे मार्केट’ में व्यापार होता है। गैर-सूचीबद्ध क्षेत्र जो कि अधिकतर अनियमित बना हुआ है, निवेशकों के बीच काफी लोकप्रिय हो रहा है। हालांकि, इसमें कई निवेशकों के लिए काफी जोखिम है। यह टिप्पणी ऐसे समय में आई है जब भारतीय आईपीओ बाजार 2025 तक 48 मुख्य कंपनियों की सूचीबद्धता के साथ काफी सक्रिय हो गया है। उल्लेखनीय है कि अगस्त माह में 11

कार्वाँ के निवेशकों के लिए दावा करने का समय बढ़ाया

नई दिल्ली। पूंजी बाजार नियामक सेबी ने गुरुवार को ग्राहकों की प्रतिभूतियों एवं कोष के निपटान में चूक करने वाली कार्वाँ स्टॉक ब्रोकिंग लिमिटेड (केएसबीएल) के निवेशकों के लिए दावे दाखिल करने की समयसीमा दिसंबर 2025 तक बढ़ा दी। नेशनल स्टॉक एक्सचेंज (एनएसई) ने 23 नवंबर, 2020 को ब्रोकिंग फर्म केएसबीएल को चूककर्ता घोषित कर दिया था। इसके बाद निवेशकों को अपने दावे दाखिल करने के लिए कहा गया था और इसकी अंतिम तिथि दो जून, 2025 तय की गई थी। बाजार नियामक ने अब इस समयसीमा को बढ़ाकर 31 दिसंबर, 2025 कर दिया है। भारतीय प्रतिभूति एवं विनियम बोर्ड (सेबी) ने कहा कि जिन निवेशकों ने अभी तक दावा दर्ज नहीं कराया है, वे अंतिम तिथि से पहले दावा दाखिल कर दें। निवेशकों की सुविधा के लिए एनएसई का टोल-फ्री नंबर 1800 266 0050 और ईमेल भी उपलब्ध है।

कंपनियों ने अपनी आरंभिक शेयर बिक्री शुरू की। अगले सप्ताह कुछ और कंपनियां भी आईपीओ लाने वाली हैं। ‘प्री-आईपीओ ट्रेडिंग प्लेटफॉर्म’ पर डिपॉजिटरी के साथ कोई चर्चा होने के सवाल पर उन्होंने कहा, मैं जो भी कह रहा हूँ, वह केवल सैद्धांतिक है। यह नया मंच निवेशकों को आईपीओ आवंटन एवं सूचीबद्ध होने के बीच तीन दिन की अवधि में विनियमित तरीके से शेयर का व्यापार करने की अनुमति दे सकता है। यह पहल मौजूदा अनियमित ग्रे मार्केट की जगह ले सकती है, जो वर्तमान में इस

## बीएफएसआई क्षेत्र में पांच सालों में 2.5 लाख नौकरियां होंगी सृजित

मुंबई, एजेंसी

भारत का बैंकिंग एवं वित्तीय सेवा (बीएफएसआई) क्षेत्र मजबूत वृद्धि के लिए तैयार है। 2025-26 में नियुक्तियों में 8.7 प्रतिशत और 2030 तक 10 प्रतिशत तक की वृद्धि का अनुमान है, जिससे करीब 2.5 लाख स्थायी नौकरियां उत्पन्न होंगी। गुरुवार को एक रिपोर्ट में यह बात कही गई।

बैंकिंग, वित्तीय सेवा और बीमा (बीएफएसआई) क्षेत्र में यह वृद्धि छोटे व मझोले श्रेणी के शहरों में बढ़ती मांग के दम पर हो रही है, जो महानगर केंद्रित भर्ती से स्पष्ट बदलाव को दर्शाता है। कार्यबल समाधान



प्रदाता एंडेको इंडिया ने रिपोर्ट में कहा, बीएफएसआई क्षेत्र में प्रतिभाशाली लोगों की बढ़ती मांग के दम पर देश के छोटे व मझोले शहर शक्तिशाली इंजन के रूप में उभर रहे हैं, जहां लगभग 48 प्रतिशत नई नौकरियां सृजित हो रही हैं। रिपोर्ट के अनुसार, वित्त वर्ष 2024-25 की पहली छमाही में गत वित्त वर्ष 2024-25 की इसी अवधि

- 2025-26 में नियुक्तियों में 8.7 प्रतिशत और 2030 तक 10 प्रतिशत तक की वृद्धि का अनुमान

की तुलना में भर्तियों में 27 प्रतिशत की वृद्धि देखी गई। स्थानीय भाषा में दक्षता एवं जमीनी स्तर पर बिक्री का अनुभव रखने वाले उम्मीदवारों के अब चर्चान्वित होने की संभावना 2.5 गुना अधिक है और उन्हें 10-15 प्रतिशत अधिक वेतन मिलेगा। इस बीच, बैंकों ने बिक्री एवं संबंधित अधिकारियों, डिजिटल उत्पाद प्रबंधकों और ऋण जोखिम विश्लेषकों के लिए भर्ती बढ़ा दी है, जो इस वर्ष पारंपरिक बीएफएसआई भर्ती में सबसे अधिक मांग वाली भूमिकाएं हैं।

## केसीसी : 5 लाख लोन 4% ब्याज पर

किसान क्रेडिट कार्ड (केसीसी) योजना देशों के करोड़ों किसानों को काफी सस्ती दर पर कर्ज देती है। इस योजना के तहत किसान अल्पकालिक खेती, कटाई के बाद के खर्च, घरेलू जरूरतों, पशुपालन और खेतों की मरम्मत जैसे कई कामों के लिए लोन ले सकते हैं। सरकार इस योजना में 2% ब्याज सब्सिडी और 3% समय पर भुगतान बोनस देती है, जिससे किसान को केवल 4% सालाना ब्याज दर पर लोन मिलता है।



सरकारी आंकड़ों के मुताबिक, भारत में फिलहाल 7.75 करोड़ से ज्यादा एक्टिव केसीसी खाते हैं। साल 2014 में जहां कुल लोन 4.26 लाख करोड़ था, वो दिसंबर 2024 तक बढ़कर 10.05 लाख करोड़ पहुंच गया है।

### कितना लोन मिलता है

केसीसी के तहत किसान को मिलने वाली लोन सीमा कई चीजों पर निर्भर करती है। जैसे कि फसल का स्केल ऑफ फाइनेंस, जमीन की मात्रा, खेती की लागत, बीमा खर्च, और फार्म भूगर्भों की देखरेख का अनुमान। शुरुआत में जो लोन सीमा तय होती है, उसी के आधार पर अगले पांच सालों तक हर साल 10% तक की स्वाभाविक वृद्धि मानकर नई सीमा तय की जाती है। इस लोन की सीमा 5 लाख तक कर दी है। 12 लाख तक का ऋण पूरी तरह कोलेटरल-फ्री होता है, यानी इसके लिए कुछ गिरवी

### कौन आवेदन कर सकता है

- जमीन के मालिक किसान
- बटाईदार
- किरायेदार किसान
- मौखिक पट्टेधारक
- किसान समूह जैसे (सेफ हेल्थ ग्रुप) या (जॉइंट लायबिलिटी ग्रुप)

### ऑनलाइन प्रोसेस

- जिस बैंक से लेना है, उसकी वेबसाइट पर जाएं।
- केसीसी का विकल्प चुनें।
- अर्लाई पर विलक करें।
- जानकारी भरें और सबमिट करें।
- आवेदन नंबर मिलेगा और 3-4 दिन में बैंक संपर्क करेगा।
- ऑफलाइन आवेदन के लिए ब्रांच में जाकर फॉर्म भरें।

## बदलाव


कार्यालय संवाददाता, कानपुर

अमृत विचार। सरकार द्वारा रियल मनी गेमिंग बंद करने के बाद गेमर नए विकल्प के तलाश में हैं। ऐसे में वायदा कारोबार (फ्यूचर एंड ऑप्शन) के पुट-कॉल स्ट्रेटेजी जिसे ट्रेडर्स हीरो-जीरो स्ट्रेटेजी बोलते हैं, की ओर युवाओं का झुकाव और बढ़ सकता है। विशेषज्ञ इससे सालाना लगभग दो सौ करोड़ रुपये का नुकसान होने का अनुमान लगा रहे हैं।

केश्री ब्रोकिंग के को-फाउंडर राजीव सिंह ने बताया कि वायदा एक्सपायरी (कटान) के दिन कम कीमत वाले (डीप आउट ऑफ द मनी) ऑप्शन खरीदे जाते हैं। इसका बाजार बंद होने तक इंतजार

किया जाता है। इस बीच ऑप्शन की कीमत या तो जीरो (शून्य) हो जाता है या फिर तेजी से कई गुना बढ़ जाती है। युवा ट्रेडर्स में ‘हीरो-जीरो’ स्ट्रेटेजी खासा लोकप्रिय है। लेकिन ‘डीप आउट ऑफ द मनी ऑप्शन’ खरीदने में नुकसान की संभावनाएं बहुत ज्यादा होती हैं। शेयर बाजार में अचानक होने वाले किसी बड़े उठा-पटक से बचाव तथा जोखिम प्रबंधन (हेजिंग एंड रिस्क मैनेजमेंट) के नियत से वायदा कारोबार (फ्यूचर एंड ऑप्शन) को शुरू किया गया था लेकिन, समय बीतने के साथ ही वायदा बाजार खासतौर पर ‘ऑप्शन ट्रेडिंग’ सट्टेबाजी का प्रोडक्ट बन गया।

सेबी के रिपोर्ट के अनुसार वित्तीय वर्ष 2024-25 में भारत



के 96 लाख खुदरा निवेशकों को एफएंडओ ट्रेडिंग से 1,05,603 करोड़ रुपये का नुकसान हुआ है। इनमें से 91 फीसदी निवेशकों को शुरुआत हुआ। एफएंडओ ट्रेडिंग से इस साल हो सकता है 127 करोड़ का नुकसान

इसलिए आकर्षित होते हैं ट्रेडर्स

- कम समय और कम लागत में ज्यादा कमाई की चाहत
- ऑप्शन खरीदने पर सीमित नुकसान और असंमित फायदे की संभावनाएं
- टेक्नोलॉजी के माध्यम से कहीं से भी ट्रेडिंग करना संभव
- सोशल मीडिया पर बंपर फायदे वाले जोशीले रील्स देखकर

वित्तीय वर्ष 2024-25 में कानपुर के निवेशकों को 125 करोड़ से ज्यादा के नुकसान का अनुमान है। सेबी के रिपोर्ट के अनुसार, कैश सेगमेंट में कानपुर की औसत हिस्सेदारी 0.12 फीसदी है। इस आधार पर यदि

बचत और समय का नुकसान

- ऐसी ट्रेडिंग से घरेलू बचत निवेश के बजाय सट्टेबाजी में जा रही है
- युवाओं का कीमती समय सट्टेबाजी में जा रहा।
- निवेशक लंबी अवधि के निवेश (घन सृजन) की धारणा छोड़कर शॉर्ट-कट अपना रहे हैं
- 10 में से 9 फ्यूचर एंड ऑप्शन के ट्रेडर्स को नुकसान होता है।

एफएंडओ में भागीदारी भी समान मानें, तो इस वर्ष शहर में एफएंडओ ट्रेडिंग से करीब 127 करोड़ रुपये के नुकसान का अनुमान है। रियल मनी गेमिंग के बंद होने से नुकसान में 50 से 60 फीसदी की बढ़ोतरी संभव है।



वर्ल्ड ब्रीफ

## खाई में गिरी तीर्थयात्रियों की बस, एक की मौत

**सांबा/जम्मू।** जम्मू-कश्मीर के सांबा जिले में बृहस्पतिवार को माता वैष्णो देवी जम्मू-पठानकोट राजमार्ग से फिसलकर खाई में गिर जाने से एक व्यक्ति की मौत हो गई और 39 लोग घायल हो गये। अधिकारियों ने बताया कि यह दुर्घटना जटवाल में हुई जब उत्तर प्रदेश से कटरा जा रहे तीर्थयात्रियों की बस का टायर फट गया और वह एक छोटे पुल के पास राजमार्ग से फिसल गई। उन्होंने कहा कि मृतक की पहचान अमरोहा निवासी 45 वर्षीय इकबाल सिंह के रूप में हुई है। दुर्घटना के बाद एक बचाव अभियान शुरू किया गया और घायलों को सांबा के अस्पताल में भर्ती कराया गया।

## फिजी के पीएम राबुका यात्रा पर भारत आएंगे

**नई दिल्ली।** फिजी के प्रधानमंत्री सिटिवेनी लिंगामामादा राबुका आगामी रविवार को भारत की तीन दिन की यात्रा पर आएंगे। विदेश मंत्रालय ने गुरुवार को बताया कि उनके साथ उनकी पत्नी सुलुपती राबुका भी आएंगी। फिजी के प्रतिनिधिमंडल में स्वास्थ्य एवं चिकित्सा सेवा मंत्री रातू अटोगियो लालबालावु और रिचर्ड अधिकारी शामिल होंगे। राबुका की प्रधानमंत्री बनने के बाद पहली भारत यात्रा होगी। वह 25 अगस्त को प्रधानमंत्री नरेंद्र मोदी के साथ वार्ता करेंगे। राबुका का राष्ट्रपति द्रोपदी मुर्मू से भी मुलाकात का कार्यक्रम है। राबुका भारतीय विश्व मामलों की परिषद में ‘शांति का महासागर’ विषय पर व्याख्यान भी देंगे।

## अमेरिका में 5.5 करोड़ वीजाधारकों की समीक्षा

**वाशिंगटन।** अमेरिका में राष्ट्रपति डोनाल्ड ट्रंप के नेतृत्व वाले प्रशासन ने कहा कि वह अमेरिकी वीजा वाले साढ़े पांच करोड़ से अधिक लोगों की समीक्षा कर रहा है। अमेरिकी विदेश मंत्रालय ने कहा कि यदि किसी वीजाधारक के अधिक समय तक रहने, अपराधिक गतिविधि, सार्वजनिक सुरक्षा के लिए खतरा, किसी भी प्रकार की आतंकवादी गतिविधि में शामिल होने या किसी आतंकवादी संगठन को समर्थन देने के संकेत हों तो उसे अमेरिका में रहने की अनुमति देने वाले वीजा को किसी भी समय रद्द किया जा सकता है।

**धोखाधड़ी: ट्रंप पर जुर्माने का फैसला रद्द**  
न्यूयॉर्क। न्यूयॉर्क की एक अपीलीय अदालत ने नागरिक धोखाधड़ी मामले में अमेरिकी राष्ट्रपति डोनाल्ड ट्रंप पर जुर्माना लगाने के फैसले को बृहस्पतिवार को खारिज कर दिया। पांच न्यायाधीशों के पैनल ने न्यूयॉर्क राज्य के उस मुकदमे में अपना फैसला सुनाया, जिसमें ट्रंप पर ऋण हासिल करने के लिए अपनी निष्पक्षि संपत्ति को बढ़ा-चढ़ाकर पेश करने का आरोप लगाया गया था। वह फैसला ट्रंप के बतौर राष्ट्रपति ब्लाइट हाउस में वापसी करने के सात महीने बाद आया है।

## हिंसा के मामले में पाकिस्तान सुप्रीम कोर्ट ने इमरान खान को दी जमानत

**इस्लामाबाद।** पाकिस्तान के सुप्रीम कोर्ट ने नौ मई को हुई हिंसा से संबंधित आठ मामलों में जेल में बंद पूर्व प्रधानमंत्री इमरान खान को बृहस्पतिवार को जमानत दे दी।

कानून प्रवर्तन प्राधिकारियों द्वारा इस्लामाबाद में खान को हिरासत में लिए जाने के बाद उनके समर्थकों ने नौ मई 2023 को तोड़फोड़ और हिंसा की थी। दोनों में कथित भूमिका के लिए खान और उनकी पार्टी पाकिस्तान तहरीक-ए-इंसाफ के कई नेताओं के खिलाफ कई मामले दर्ज किए थे। सुप्रीम कोर्ट की तीन सदस्यीय पीठ ने खान के वकील सलमान सफदर और पंजाब राज्य की

## बेटे की हत्या करके अमेरिका से भागी महिला भारत में गिरफ्तार

न्यूयॉर्क, एजेंसी

अमेरिकी खुफिया एजेंसी एफबीआई की 10 सर्वाधिक वांछित भागड़ों की सूची में शामिल एक महिला को छह वर्षीय बेटे की हत्या के आरोप में भारत में गिरफ्तार किया गया है। एफबीआई के निदेशक काश पटेल ने बुधवार को 'एक्स' पर एक पोस्ट में टेक्सास में कानून प्रवर्तन सहयोगियों, अमेरिकी न्याय विभाग और भारतीय अधिकारियों का आभार जताया। सिंडी रोड्रिगेज सिंह मुकदमे से बचने के लिए 2023 में अमेरिका से भाग गई थी। एफबीआई ने सिंह की गिरफ्तारी या सूचना पर 250,000 अमेरिकी डॉलर ( करीब 2.47 करोड़ रुपये) के इनाम की घोषणा की थी। फॉक्स न्यूज' के अनुसार एफबीआई ने सिंह को भारत



### ● एफबीआई के मोस्ट वांटेड की टॉप टेन सूची में थी शामिल, ढाई लाख डॉलर का घोषित था इनाम

में भारतीय अधिकारियों और इंटरपोल के सहयोग से गिरफ्तार किया है। रिपोर्ट के अनुसार उसे अमेरिका लाया गया है और टेक्सास के अधिकारियों को सौंप दिया जाएगा। मार्च 2023 में, टेक्सास के अधिकारियों ने सिंडी रोड्रिगेज सिंह के दिव्यांग बेटे नोएल रोड्रिगज-अल्वारेज की खोजबीन की, जिसे अक्टूबर 2022 के बाद से नहीं देखा गया था।

# शांति की कोशिशों के बीच रूस का

# यूक्रेन पर साल का सबसे बड़ा हमला

यूक्रेन के पश्चिमी इलाकों को 574 ड्रोन और 80 मिसाइलों से बनाया निशाना

कीव, एजेंसी

यूक्रेन की वायु सेना ने बृहस्पतिवार को कहा कि रूस ने इस साल यूक्रेन पर अपना सबसे बड़ा हवाई हमला किया, जिसमें 574 ड्रोन और 40 मिसाइलें दागी गईं। उसने बताया कि हमले ज्यादातर देश के पश्चिमी इलाकों को निशाना बनाकर किए गए।

अधिकारियों के अनुसार, इन हमलों में कम से कम एक व्यक्ति की मौत हो गई और 15 अन्य घायल हो गए। यूक्रेन के विदेश मंत्री ओलेंडे सिबिहा ने कहा कि रूस ने पश्चिमी यूक्रेन में एक प्रमुख अमेरिकी इलेक्ट्रॉनिक्स निर्माता पर हमला किया। उन्होंने कोई और जानकारी नहीं दी। यूक्रेन के पश्चिमी हिस्से, देश के पूर्व और दक्षिण में युद्धक्षेत्र की अग्रिम पंक्ति से दूर हैं। माना जाता है कि यूक्रेन के पश्चिमी सहयोगियों द्वारा प्रदान की गई अधिकांश सैन्य सहायता वहीं पहुंचाई और संग्रहीत की जाती है। आधिकारिक आंकड़ों के अनुसार, दागे गए ड्रोन की संख्या के लिहाज से यह रूस का इस साल का तीसरा सबसे बड़ा हवाई हमला था और मिसाइलों के लिहाज से आठवां सबसे बड़ा हवाई हमला था। ये हमले अमेरिका के नेतृत्व में युद्ध विराम के नए प्रयासों के बीच



यूक्रेन के फायर पॉइंट्स से गुप्त कारखाने में तैयार की जा रही है पलेगिमी कूज मिसाइल।

**ईरान के साथ वीजा मुक्त यात्रा समझौता समाप्त**  
कीव। यूक्रेन सरकार ने ईरान के साथ राजनयिक या सेवा पासपोर्ट वाले नागरिकों के लिए वीजा-मुक्त यात्रा संबंधी समझौता समाप्त कर दिया है। यूक्रेन की संसद में मंत्रिपरिषद के स्थायी प्रतिनिधि तारास मेलनिचुक ने यह जानकारी दी है। श्री मेलनिचुक ने बुधवार को टेलीग्राम पर कहा, यूक्रेन सरकार और इस्लामी गणराज्य ईरान सरकार के बीच राजनयिक और सेवा पासपोर्ट वाले नागरिकों के लिए वीजा-मुक्त यात्रा संबंधी समझौता समाप्त कर दिया गया है। उन्होंने बताया कि यह समझौता 15 मार्च, 1993 को कीव में हुआ था।

हुए हैं। इन प्रयासों का उद्देश्य रूस के पड़ोसी देश पर आक्रमण के बाद शुरू हुई तीन साल पुरानी जंग में शांति समझौते तक पहुंचना है। यूक्रेन के राष्ट्रपति वोलोदिमीर जेलेंस्की ने हमले की निंदा करते हुए कहा कि यह ऐसे अंजाम दिया गया मानो बिल्कुल भी कुछ बदल ही नहीं रहा हो। उन्होंने कहा कि मास्को ने युद्ध समाप्त करने के लिए सार्थक वार्ता की कोई इच्छा नहीं दिखाई है। उन्होंने इस हमले

की प्रतिक्रिया में अंतरराष्ट्रीय समुदाय से कड़ा दबाव बनाने का आग्रह किया, जिसमें सख्त प्रतिबंध और शुल्क (टैरिफ) लगाना शामिल हैं। इससे पहले, जेलेंस्की ने कहा था कि यूक्रेन यह समझने के लिए बैठकें करेगा कि उसके सहयोगी किस प्रकार की सुरक्षा गारंटी देने को तैयार हैं, क्योंकि उसे संकेत मिले हैं कि अमेरिका युद्ध की समाप्ति के लिए फिर सक्रिय चर्चा शुरू करेगा।

## नेपाल के सांसदों का लिपुलेख मुद्दे को सुलझाने का आग्रह

**काठमांडू।** नेपाल के सांसदों ने अपने देश की सरकार से लिपुलेख दर्रे के रास्ते भारत और चीन के बीच व्यापार के मुद्दे को कूटनीतिक रूप से हल करने का आग्रह किया। लिपुलेख को नेपाल अपना क्षेत्र बताता है। भारत और चीन ने मंगलवार को लिपुलेख दर्रे और दो अन्य व्यापारिक बिंदुओं के माध्यम से सीमा व्यापार फिर शुरू करने पर सहमति व्यक्त की थी। नेपाली विदेश मंत्रालय ने बुधवार को इस कदम पर आपत्ति जताते हुए कहा कि यह क्षेत्र नेपाल का अविभाज्य हिस्सा है। भारत ने इस क्षेत्र पर नेपाल के दावों को खारिज कर दिया है।

## भारत मूल्यवान लोकतांत्रिक साझेदार संबंधों में गिरावट को रोके अमेरिका

न्यूयॉर्क, एजेंसी

रिपब्लिकन पार्टी की नेता निक्की हेली ने कहा है कि भारत के साथ संबंधों में आ रही गिरावट को रोकना अमेरिका की प्राथमिकता होनी चाहिए और नयी दिल्ली को एक मूल्यवान स्वतंत्र व लोकतांत्रिक साझेदार के रूप में देखा जाना चाहिए।

बुधवार को न्यूजवीक पत्रिका में एक लेख में भारतीय-अमेरिकी नेता ने यह टिप्पणी की है। उन्होंने ऐसे समय में यह बात भी कहा है जब भारतीय वस्तुओं पर 50 प्रतिशत



### ● रिपब्लिकन सहयोगी निक्की हेली ने दी डोनाल्ड ट्रंप को सलाह

शुल्क लगाने के राष्ट्रपति डोनाल्ड ट्रंप के फैसले के बाद दोनों देशों के बीच संबंधों में तनाव पैदा हो गया है। हेली ने कहा कि ट्रंप प्रशासन की विदेश नीति के लक्ष्यों में चीन को रोकना और ताकत के बल पर

# रूस का सस्ता कच्चा तेल



### तेल आयात में वृद्धि

- वर्ष 2022 में यूक्रेन के साथ युद्ध शुरू होने से पहले रूस से भारत का तेल आयात मात्र 0.2 प्रतिशत था।
- युद्ध के बाद यूरोपीय देशों के प्रतिबंधों के बाद भारत ने रूस से रियायती दरों पर आयात में भारी वृद्धि की।
- अब भारत रूस से प्रतिदिन 1.8 मिलियन बैरल तेल खरीद रहा है जो रूस के कुल निर्यात का 37% है।

### भारत की जरूरत

- भारत कच्चे तेल की कुल जरूरत का 85 प्रतिशत से अधिक आयात करता है।
- यूक्रेन युद्ध के बाद भारत रूस से जरूरत का 40 प्रतिशत तेल आयात कर रहा है।
- पहले अमेरिका और इराक-सऊदी अरब जैसे खाड़ी देश भारत को तेल देते थे।

### भारत की अर्थव्यवस्था पर प्रभाव

- माना जा रहा है कि कच्चे तेल की कीमतों में कमी से भारत में मुद्रास्फीति को नियंत्रित करने में मदद मिल सकती है।
- ऊर्जा लागत में कमी से उद्योगों और उपभोक्ताओं को लाभ हो सकता है, आर्थिक विकास को बढ़ावा मिल सकता है।
- भारत के रूस से काफी रियायती दरों पर तेल खरीदने से चालू व्यापार घाटे को कम करने में मदद मिल सकती है।
- सरकार ने टैक्स घटाने की बजाय अतिरिक्त लाभ से राज कोषीय घाटा नियंत्रित किया और संसिडी बोझ कम किया।

### रूस से और उम्मीदें

- भारत रूस से तेल आयात जारी रखने के लिए और अधिक रियायतें चाहता है, जैसे भुगतान में आसानी, परिवहन और बीमा लागत में कमी और लंबी अवधि के लिए रियायती दरों पर तेल की आपूर्ति। भारत इस आयात के साथ रूस से निवेश और रिफाइनरी व एलएनजी टर्मिनल्स में तकनीकी सहयोग भी चाहता है।

### इस आयात में ये जोखिम भी

- रूस पर अत्यधिक निर्भरता से भविष्य में अमेरिका और यूरोप से राजनीतिक दबाव बढ़ने का जोखिम है।
- भुगतान के लिए यूआन-दिरहम और रुपये-रुबल का मैकेनिज्म अपनाया पड़ रहा है, इसका असर डॉलर पर।

# अमेरिका से खटास के बीच भारत और रूस संबंधों को नए मुकाम पर ले जाने की तैयारी

मॉस्को, एजेंसी

भारत और रूस ने अपने द्विपक्षीय व्यापार को 'संतुलित और टिकाऊ तरीके' से बढ़ाने का बृहस्पतिवार को संकल्प लिया। विदेश मंत्री एस जयशंकर ने गैर-शुल्क (टैरिफ) बाधाओं एवं नियामक अड़चनों को तेजी से दूर करने की आवश्यकता को रेखांकित किया।

दोनों देशों द्वारा रूस को भारतीय निर्यात बढ़ाने सहित द्विपक्षीय व्यापार को बढ़ाने का यह संकल्प, व्यापार और टैरिफ पर अमेरिकी राष्ट्रपति डोनाल्ड ट्रंप की नीतियों को लेकर भारत-अमेरिका संबंधों में बढ़ती दूरी के बीच लिया गया है। जयशंकर ने अपने रूसी समकक्ष सर्गेई लावरोव के साथ व्यापक वार्ता के बाद संयुक्त प्रेस वार्ता में कहा, हमारा मानना ​​है कि भारत और रूस के बीच संबंध द्वितीय विश्वयुद्ध के बाद दुनिया के सबसे प्रमुख संबंधों में से एक रहे हैं। उन्होंने कहा, भू-राजनीतिक स्थिति, जन



रूसी समकक्ष लावरोव के साथ जयशंकर।

भावनाएं और नेतृत्व संपर्क इसके प्रमुख प्रेरक बने रहेंगे। जयशंकर, रूसी राष्ट्रपति व्लादिमीर पुतिन की नवंबर या दिसंबर में होने वाली भारत यात्रा के विभिन्न पहलुओं को अंतिम रूप देने के लिए मंगलवार को मॉस्को पहुंचे।

बातचीत में, जयशंकर और लावरोव ने आतंकवाद से निपटने के तरीकों पर भी विचार-विमर्श किया। जयशंकर ने कहा, आतंक के मुद्दे पर, हमने आतंकवाद के सभी रूपों और अभिव्यक्तियों के खिलाफ संयुक्त रूप से लड़ने का

## हथियारों की तस्करी में तीन फलस्तीनी गिरफ्तार

बेरुत। लेबनान में सीरिया से हथियारों की तस्करी में फलस्तीन के तीन लोगों को गिरफ्तार किया गया है। लेबनान की सेना ने कहा कि आतंकवादी समूहों को निशाना बनाकर चलाए गए अभियान में दक्षिणी शहर सैदा के प्रवेश द्वार पर इन लोगों को पकड़ा गया। इन लोगों पर एन-अल-हेलवे शरणार्थी शिविर के अंदर कई आतंकवादी गतिविधियों में शामिल होने का आरोप है।

## चीन ने ताइवान पर जयशंकर की टिप्पणियों को लेकर जताई हैरानी

बीजिंग, एजेंसी

चीन ने बृहस्पतिवार को विदेश मंत्री एस जयशंकर की इस सप्ताह चीनी विदेश मंत्री वांग यी के साथ बातचीत के दौरान 'एक-चीन' नीति से संबंधित कथित टिप्पणियों पर भारत द्वारा दिए गए स्पष्टीकरण पर 'आश्चर्य' व्यक्त किया।

भारत ने मंगलवार को कहा था कि ताईवान पर उसके रुख में कोई बदलाव नहीं आया है और उसके साथ नई दिल्ली के संबंध आर्थिक, तकनीकी और सांस्कृतिक पहलुओं पर केंद्रित हैं। चीनी विदेश मंत्रालय की प्रवक्ता माओ निंग ने एक मीडिया ब्रीफिंग में कहा, हम भारत के स्पष्टीकरण से हैरान हैं। वह जयशंकर की टिप्पणियों पर भारत के स्पष्टीकरण की खबरों पर चीन के आधिकारिक मीडिया के एक सवाल का जवाब दे रही थीं।

यह स्पष्टीकरण तब आया जब चीनी विदेश मंत्रालय ने वांग के साथ बातचीत के दौरान जयशंकर के बयान को गलत तरीके से उद्धृत करते हुए कहा था कि ताईवान चीन का हिस्सा है। चीनी प्रवक्ता ने दावा किया



### ● कहा- कुछ लोग चीन की संप्रभुता कमजोर कर संबंधों को बाधित करने की कर रहे हैं कोशिश

कि बीजिंग इस स्पष्टीकरण को 'तथ्यों के साथ असंगत' पाता है। माओ ने कहा, ऐसा लगता है कि भारत में कुछ लोगों ने ताईवान के मुद्दे पर चीन की संप्रभुता को कमजोर करने और चीन-भारत संबंधों में सुधार को बाधित करने की कोशिश की है। चीन इस पर गंभीर चिंता व्यक्त करता है और इसका कड़ा विरोध करता है। उन्होंने दावा किया, मैं इस बात पर जोर देना चाहती हूं कि दुनिया में सिर्फ एक ही चीन है और ताईवान चीन के भूभाग का एक अविभाज्य हिस्सा है। भारत सहित अंतरराष्ट्रीय समुदाय में इस पर व्यापक सहमति है। चीनी प्रवक्ता ने कहा कि चीन को उम्मीद है कि भारत 'एक-चीन' के सिद्धांत का गंभीरता से पालन करेगा।







**आज का भविष्यफल** - च.वं. ज्ञानेश्वर एमबी  
आज की ग्रह स्थिति : 22 अगस्त, शुक्रवार 2025 संवत् -2082, शुक्र संवत् 1947 मास-भाद्रपद, पक्ष-कृष्ण पक्ष अमावस्या 11.35 तक तत्परचात प्रतियदा।

### आज का पंचांग

मं.	6	कं.	4	बु.	
7		5	सू.		गु. 3
	8			2	बं.
9		11	रा.		1
	10			श.	12

**दिशाशूल** - पूर्व, ऋतु - वर्षा।  
नक्षत्र-मघा 24 अगस्त 12.54, तक तत्परचात पूर्वा फाल्गुनी  
ताराबलअश्विनी, भरणी, रोहिणी, आर्द्रा, पुष्य, आश्लेषा, मघा, पूर्वा फाल्गुनी, हस्त, स्वाति, अनुराधा, ज्येष्ठा, मूल, पूर्वाषाढा, श्रवण, शतभिषा, उत्तराभाद्रपद, रेवती, चन्दबलवृषभ, कर्क, कन्या, तुला, मकर, कुम्भ

	मेघ
	वृष
	मिथुन
	कर्क
	सिंह
	कन्या

	तुला
	वृश्चिक
	धनु
	मकर
	कुंभ
	मीन

आर्थिक और व्यापार के मामले में दिन बेहतरीन रहेगा। पैसों से जुड़े लेन-देन से निजात मिल सकती है। व्यापार के मामले में घन लाभ के योग हैं। घर-परिवार में खुशी देखने को मिलेगी। कार्यस्थल पर विरोधियों से सावधान रहें। राशि से अष्टम नवम त्रिगही योग चल रहा है। शरीर से जुड़ी कुछ समस्याओं का सामना करना पड़ सकता है। सेहत सही न होने का प्रभाव कामकाज पर भी पड़ सकता है। थोड़ी सुस्ती महसूस करेंगे। अनुभवी व्यक्ति की सलाह लाभदायक हो सकती है। आज लाभ कमाने के मौके मिलेंगे। विरोधी आपकी प्रशंसा कर सकते हैं। राजनीति से जुड़े लोगों का दिन अनुकूल रहेगा। किसी कार्यक्रम में शामिल हो सकते हैं। ससुराल पक्ष से धन लाभ और सहयोग होने के योग हैं। दिन पारिवारिक और आर्थिक मामलों में अच्छा रहने वाला है। अधीनस्थ कर्मचारियों का सहयोग मिलेगा। इससे मन प्रसन्न रहेगा। आर्थिक मामलों में सफलता हासिल करेंगे। घर में किसी प्रिय मेहमान का आगमन हो सकता है। कठिनाइयों भरा दिन है। कुछ समस्याओं का सामना करना पड़ सकता है। बुद्धिमानी से काम करें। हानि की भी संभावना है। आज जोखिम भरा कार्य करने से बचें। अनावश्यक विवादों से भी दूरी बनाकर रखें। कार्यस्थल पर जरूरी दस्तावेजों और मूल्यवान वस्तुओं को संभालना जरूरी है। इनके चोरी या गुम होने की आशंका है। आर्थिक मामलों में कोई भी फैसला सोच-समझकर लें, अन्यथा नुकसान हो सकता है।



हाईलाइट

प्रेस्टविज का कहर, भारत ए की पारी लड़खड़ाई

**राष्ट्रीय स्ववाश की मेजबानी करेगा दिल्ली**  
नई दिल्ली। राष्ट्रीय स्ववाश चैंपियनशिप का आयोजन 23 से 28 अगस्त तक होगा। इसकी सात साल बाद शहर में वापसी हुई है। प्रतियोगिता में 25 राज्यों के 300 खिलाड़ी हिस्सा लेंगे, जिसकी कुल इनामी राशि आठ लाख है। प्रतियोगिता की मेजबानी मेजर ध्यान चंद स्टेडियम करेगा। भारतीय स्ववाश रैकेट महासंघ के महासचिव साइरस पोचा ने कहा कि इस साल की चैंपियनशिप के लिए उत्साह अभूतपूर्व है। हमारे खिलाड़ी दुनिया के शीर्ष 100 में हैं और सभी इसमें भाग ले रहे हैं।

**नेशंस कप के लिए 25 खिलाड़ी ले रहे ट्रेनिंग**  
बेंगलुरु। मोहन बागान सुपर जायंट्स ने अपने खिलाड़ियों को रिलीज करने से इनकार कर दिया है, जिसके बाद भारत के नवनिर्भुत मुख्य कोच खालिद जमील के पास ताजिकिस्तान और उज्बेकिस्तान में होने वाले सीएफएफ नेशंस कप से पहले राष्ट्रीय शिविर के लिए बुलाए 35 में से 25 खिलाड़ी ही बचे हैं। यह शिविर 16 अगस्त को 22 खिलाड़ियों के साथ शुरू हुआ था, लेकिन छह दिन के बाद भी 11 खिलाड़ी इसमें शामिल नहीं हुए हैं। कुछ दिन पहले तीन खिलाड़ी शामिल हुए थे, लेकिन इनमें से एक मूल 35 खिलाड़ियों में शामिल नहीं है।

**ऑस्ट्रेलिया से भारतीय हॉकी टीम 1-3 से हारी**  
पर्थ (ऑस्ट्रेलिया)। भारतीय पुरुष हॉकी टीम को 15 से 21 अगस्त तक ऑस्ट्रेलिया के खिलाफ खेली गई चार मैचों की मैत्री सीरीज में 1-3 से हार का सामना करना पड़ा है। पर्थ हॉकी स्टेडियम में खेले गए सीरीज के अंतिम और चौथे मैच में भारत को ऑस्ट्रेलिया के खिलाफ 2-3 से हार का सामना करना पड़ा। इस तरह से मेजबान टीम ने यह सीरीज 3-1 से अपने नाम कर ली। भारत ने अपने अभियान की शुरुआत 15 अगस्त को खेले गए पहले मैच में मेजबान टीम से 1-4 से हार के साथ की और अगले दिन दूसरे मैच में भारतीय टीम को 0-3 से हार मिली।

**विशाल ने 400 मीटर में राष्ट्रीय रिकॉर्ड बनाया**  
चेन्नई। तमिलनाडु के विशाल थेनारासु कयालविडी ने गुरुवार को राष्ट्रीय अंतर राज्यीय सीनियर एथलेटिक्स चैंपियनशिप की पुरुष 400 मीटर स्पर्धा में 45.12 सेकंड के समय से राष्ट्रीय रिकॉर्ड बनाया। विशाल ने ने 45.21 सेकंड के पिछले राष्ट्रीय रिकॉर्ड में सुधार किया जो मोहम्मद अंसर ने 2019 में बनाया था। इससे पहले विशाल का सर्वश्रेष्ठ प्रदर्शन 45.57 सेकंड था जो उन्होंने मई में दक्षिण कोरिया में 2025 एशियाई चैंपियनशिप में चौथे स्थान पर रहने के दौरान बनाया था। विशाल हालांकि 44.85 सेकंड के विश्व चैंपियनशिप के स्वंतः क्वालीफिकेशन समय से चूक गए।

**भारतीय मुक्केबाजी संघ के अध्यक्ष फिर बने अजय गुरूक्षाम।** निवर्तमान अजय सिंह गुरुवार को तीसरी बार भारतीय मुक्केबाजी महासंघ के अध्यक्ष बन गए जिन्होंने जसलाल प्रधान को हराया। चुनाव निर्वाचन अधिकारी राजेश टंडन और बीएफआई की अंतरिम समिति के प्रमुख सिंगपुर के फेरुज मोहम्मद की मौजूदगी में हुए जिन्हें विश्व मुक्केबाजी ने पर्यवेक्षक के तौर पर भेजा था। विश्व मुक्केबाजी के अध्यक्ष बोरिस वान डेर वॉस्ट और महासचिव माइक मैकएटी चुनाव में पर्यवेक्षक होने थे लेकिन उन्होंने इसमें भाग नहीं लिया।

काजल स्वर्ण पदक के लिए, श्रुति और सारिका कांस्य के लिए खेलेंगी

**समोकोव (बुलारिया), एजेंसी**  
युवा भारतीय पहलवान काजल ने दो बड़े स्कोर वाली जीत दर्ज करते हुए गुरुवार को अंडर-20 विश्व कुश्ती चैंपियनशिप के महिलाओं के 72 किग्रा भार वर्ग के फाइनल में प्रवेश किया। वहीं, श्रुति और सारिका सेमीफाइनल में हारने के बाद कांस्य के लिए भिड़ेंगी। मौजूदा अंडर-20 एशियाई चैंपियन व 2024 कैंडेट विश्व चैंपियन काजल ने अपने तीन मुकाबलों में दो बार दोहरे अंक हासिल किए। उन्होंने एमिली मिहाइलोवा अपोस्टोलोवा को तकनीकी श्रेष्ठता हराया। इसके बाद किर्गिस्तान की कैयर्कुल शारशेबायेवा को क्वार्टर फाइनल में हराया। अमेरिका की जैस्मीन डोलोरेस रॉबिन्सन को भी मात दी। श्रुति ने महिलाओं के 50 किग्रा भार वर्ग में प्रतिस्पर्धा करते हुए प्री-क्वार्टर फाइनल में वायलेटा बिरियुकोवा पर जीत से शुरुआत की और फिर पोल्टा की अन्ना यस्केविच पर जीत दर्ज की। लेकिन वह जापान की रिना ओगावा से सेमीफाइनल

ब्रिस्बेन, एजेंसी

भारत की विश्व कप टीम में जगह बनाने में नाकाम रही शेफाली वर्मा ने आठ चौके जड़कर 35 रन की पारी खेली, लेकिन भारत ए ने गुरुवार को ऑस्ट्रेलिया ए के खिलाफ महिला क्रिकेट टेस्ट के वर्षा से प्रभावित पहले दिन 93 रन तक पांच विकेट गंवा दिए। भारत ने टॉस गंवाने के बाद पहले बल्लेबाजी करते हुए नियमित अंतराल पर विकेट गंवाए। नंदिनी कश्यप और धारा गुर्जर खाता खोलने में नाकाम रहीं, जिससे शुरुआती दो ओवर में भारत का स्कोर दो विकेट पर छह रन रहा। दोनों विकेट जॉर्जिया प्रेस्टविज (25 रन पर 3 विकेट)

● **भारत ए महिला टीम ने ऑस्ट्रेलिया ए के खिलाफ 93 रन पर पांच विकेट गंवाए**

ने चटकाए। तेजल हस्बनिंस (9) भी अधिक देर नहीं टिक सकीं। उन्हें सियाना जिंगर ने आउट किया जबकि इससे पहले जॉर्जिया ने 11वें ओवर में शेफाली को बोल्ड किया। राघवी बिष्ट (नाबाद 26) और तनुश्री सरकार (13) ने कुछ देर के लिए विकेटों का पतन रोका। मेटलन ब्राउन ने तनुश्री को आउट कर भारत को पांचवां झटका दिया। एलेन बोर्डन फील्ड पर पहले दिन 23.2 ओवर का खेल हो पाया। खेल खत्म होने पर राधा और राघवी पिच पर थीं।

एशिया कप में पाकिस्तान से खेलेगा भारत

खेल मंत्रालय ने अनुमति दी लेकिन द्विपक्षीय खेल प्रतियोगिता पर लगाई रोक



नई दिल्ली, एजेंसी

खेल मंत्रालय ने गुरुवार को कहा कि भारत और पाकिस्तान किसी भी द्विपक्षीय खेल प्रतियोगिता में नहीं खेलेंगे, लेकिन भारतीय टीम को एशिया कप में खेलने से नहीं रोका जाएगा। मंत्रालय ने भारत की अंतर्राष्ट्रीय प्रतियोगिताओं के संबंध में नई नीति का अनावरण किया, जिसे पाकिस्तान पर विशेष ध्यान रखकर बनाया गया है।

सूत्रों ने बताया कि यह नीति तत्काल प्रभाव से लागू हो गई है। मंत्रालय की नीति अनुसार, पाकिस्तान

● **अंतर्राष्ट्रीय प्रतियोगिताओं के लिए बनाई गई नई नीति में पाकिस्तान पर विशेष ध्यान**

से जुड़े खेल टूर्नामेंट के प्रति भारत का दृष्टिकोण उस देश के साथ व्यवहार करने की उसकी समग्र नीति को दर्शाता है। जहां तक एक-दूसरे के देश में द्विपक्षीय खेल प्रतियोगिताओं का संबंध है तो किसी भी खेल में भारत की टीमें पाकिस्तान में प्रतियोगिताओं में भाग नहीं लेंगी। और ना ही हम पाकिस्तान की टीमों को भारत में खेलने की अनुमति देंगे। हालांकि कई देशों के टूर्नामेंट पर इसका कोई असर

रणजी से पहले रहाणे ने मुंबई की कप्तानी छोड़ी

मुंबई, एजेंसी

अनुभवी भारतीय बल्लेबाज अजिंक्य रहाणे ने आगामी रणजी ट्रॉफी सत्र से पहले गुरुवार को मुंबई के कप्तान पद से इस्तीफा दे दिया। उन्होंने कहा कि यह नया नेतृत्वकर्ता तैयार करने का सही समय है। यह 37 वर्षीय खिलाड़ी हालांकि

बल्लेबाज के रूप में टीम में बना रहेगा। रहाणे ने अभी तक प्रथम श्रेणी क्रिकेट में 201 मैच खेले हैं, जिसमें उन्होंने 14000 से अधिक रन बनाए हैं। रणजी सत्र 15 अक्टूबर से शुरू हो रहा है और मुंबई की टीम अपने पहले मैच में जम्मू-कश्मीर से भिड़ेगी। रहाणे ने एक्स पर लिखा, मुंबई की कप्तानी करना और चैंपियनशिप जीतना मेरे लिए सम्मान की बात है। आगे नए घरेलू सत्र को देखते हुए मेरा मानना ​​है कि नए कप्तान को तैयार करने का यह सही समय है और इसलिए मैंने कप्तानी छोड़ने का फैसला किया है। मैं एक खिलाड़ी के रूप में अपना सर्वश्रेष्ठ देने के लिए प्रतिबद्ध हूं और एमसीए (मुंबई क्रिकेट संघ) के साथ अपना समझ जारी रखूंगा ताकि हमें और अधिक ट्रॉफी जीतने में मदद मिल सके। मैं

काजल स्वर्ण पदक के लिए, श्रुति और सारिका कांस्य के लिए खेलेंगी

**अंडर-20 विश्व कुश्ती चैंपियनशिप**  
में हार गई। सारिका ने 53 किग्रा भार वर्ग में दबदबा बनाया। उन्होंने सेवेल केयर को हराया। इसके बाद सारिका ने चीन की तियांनयु सुन के खिलाफ क्वार्टर फाइनल में बड़ी जीत दर्ज की।पर सेमीफाइनल में वह यूक्रेन की अनास्तासिया पोल्स्का से हार गई। ग्रीको रोमन पहलवान सूत्र ने 60 किग्रा वर्ग में सेमीफाइनल में जगह बनाई थी लेकिन वह अर्मेनिया के युरिक मखितार्यन से हार गए।

स्टेडियम

लखनऊ, शुक्रवार, 22 अगस्त 2025

अमृत विचार

www.amritvichar.com

अभिनव को स्वर्ण, भारत ने चैंपियनशिप में शीर्ष स्थान किया मजबूत

शिमकंट (कजाखस्तान),एजेंसी

भारतीय निशानेबाजों ने गुरुवार को 16वीं एशियाई निशानेबाजी चैंपियनशिप के चौथे दिन दांव पर लगे पांच में से चार स्वर्ण पदक जीतकर दबदबा कायम किया, जिससे पदकों की संख्या 26 हो गई। भारत ने 14 स्वर्ण, छह रजत और इतने ही कांस्य पदक जीतकर शीर्ष पर अपनी स्थिति मजबूत कर ली है।

अभिनव साव ने भारत के लिए स्वर्ण पदक जीतने की शुरुआत की। उन्होंने पहले नायगण प्रणव (631.1 अंक से तीसरे स्थान पर) और हिमांशु (630.9 अंक से चौथे स्थान पर) के साथ क्वालीफिकेशन में 628.1 अंक हासिल कर फाइनल में जगह पक्की करने के अलावा स्वर्ण जीतने के साथ तीनों का 1890.1 अंक का स्कोर एशियाई और जूनियर विश्व रिकॉर्ड दोनों ही बने। उन्होंने पांच शॉट की श्रृंखला के बाद ग्रिड पर पांचवें स्थान से शुरुआत

एशियाई निशानेबाजी



की और दूसरे के बाद बहुत बना ली। उनकी अंतिम चरण में ली हूनसो के साथ डी टक्कर हुई। लेकिन भारतीय निशानेबाज ने 17वें और 18वें शॉट पर नौ अंक का स्कोर बनाते हुए कोरियाई खिलाड़ी को 0-1 से पीछे छोड़ दिया। इसके बाद 10.9 अंक का 21वां शॉट लगाया। वहीं शॉटगन रेंज में मानसी रघुवंशी ने महिला जूनियर स्कीट स्पर्धा में स्वर्ण पदक अपने नाम किया जबकि हमवतन यशस्वी राठौर ने रजत

**पुरुषों की 10 मीटर एयर राइफल टीम स्पर्धा में भारत को स्वर्ण**

भारत के रुद्राक्ष पाटिल, अर्जुन बाबूता और किरण जाधव ने गुरुवार को 10 मीटर एयर राइफल पुरुष टीम स्पर्धा में स्वर्ण जीता। भारतीय तिकड़ी ने 1892.5 अंक हासिल किए, जिसमें पाटिल 632.3 अंकों के साथ क्वालीफाइंग राउंड में शीर्ष पर रहे और व्यक्तिगत फाइनल में जगह बनाई। अर्जुन ने 631.6 अंक के साथ प्रिलिमिनरी रटेज में चौथा स्थान पाया और पदक राउंड में जगह बनाई। लेकिन 628.6 अंकों के साथ दसवें स्थान पर रहे किरण फाइनल से चूक गए। चीन ने 1889.2 अंकों के साथ रजत, जबकि दक्षिण कोरिया ने 1885.7 अंक के साथ कांस्य पदक जीता। पुरुषों की व्यक्तिगत 10 मीटर एयर राइफल स्पर्धा के फाइनल में, पूर्व विश्व चैंपियन रुद्राक्ष चौथे स्थान पर रहकर पौडियम से चूक गए।



जीता। अन्य भारतीय निशानेबाज अग्रिमा कंवर (15) फाइनल में छठे और अंतिम स्थान पर रहीं। मानसी ने पांच दौर में कुल 106 अंक से दूसरे स्थान पर रहते हुए फाइनल में जगह बनाई जबकि बशारोवा ने 112 अंक से क्वालीफिकेशन में शीर्ष स्थान हासिल किया।

यशस्वी 102 अंक से क्वालीफिकेशन में पांचवें स्थान पर रहीं और अग्रिमा ने भी 101 अंक से कट हासिल किया। ईशान सिंह लिब्रा (116), हरमेहर सिंह लाली (115) और ज्योतिरादित्य सिंह सिसोदिया (110) ने क्रमशः पहले, तीसरे और पांचवें स्थान पर रहे।

इरानी-वावसोरी फिर बने मिश्रित युगल चैंपियन



न्यूयॉर्क, एजेंसी

सारा इरानी और एंड्रिया वावसोरी ने अपना प्रदर्शन जारी रखते हुए बुधवार रात खेले गए फाइनल में जीत दर्ज करके अमेरिकी ओपन टेनिस टूर्नामेंट में अपना मिश्रित युगल खिताब बरकरार रखा। इटली की इस जोड़ी ने फाइनल में इगा स्वियातेक और कैस्पेर रूड को 6-3, 5-7 (10-6) से हराया। उन्होंने दो दिनों में चार मैच जीतकर 10 लाख डॉलर की इनामी राशि हासिल की जो पिछले साल की पुरस्कार राशि से अधिक है। इरानी और वावसोरी उन कई खिलाड़ियों में थे जिन्होंने पहले इस नए प्रारूप की आलोचना की थी, लेकिन चैंपियन

● **फाइनल में इगा स्वियातेक और कैस्पेर रूड को हराया**

बनने के बाद उनके चेहरे पर मुस्कान थी। वावसोरी ने कहा कि मुझे लगता है कि इस कोर्ट में खेलना अद्भुत था और मैं इस माहौल के लिए तहे दिल से शुक्रिया अदा करना चाहता हूं। को इस जोड़ी ने फाइनल में इगा स्वियातेक और कैस्पेर रूड को 6-3, 5-7 (10-6) से हराया। उन्होंने दो दिनों में चार मैच जीतकर 10 लाख डॉलर की इनामी राशि हासिल की जो पिछले साल की पुरस्कार राशि से अधिक है। इरानी और वावसोरी उन कई खिलाड़ियों में थे जिन्होंने पहले इस नए प्रारूप की आलोचना की थी, लेकिन चैंपियन

डी गुकेश और आर प्रज्ञाननंदा ने अपनी-अपनी बाजियां ड्रॉ खेलीं

**सिंकफील्ड कप**  
● **कारुआना और अरोनियन के साथ संयुक्त बढ़त बनाए हुए हैं प्रज्ञाननंदा**

सेंट लुई (अमेरिका), एजेंसी

विश्व चैंपियन डी गुकेश को सिंकफील्ड कप शतरंज टूर्नामेंट के तीसरे दौर में अमेरिका के वाइल्ड कार्डधारी सैमुअल सेवियन ने ड्रॉ पर रोका जबकि उनके साथी भारतीय खिलाड़ी आर प्रज्ञाननंदा ने भी उज्बेकिस्तान के नोदिरबेक अब्दुसतोरोव से अंक बांटे। प्रज्ञाननंदा ने लगातार दूसरी बाजी ड्रॉ खेली, लेकिन वह अमेरिका के फैबियानो



कारुआना और अर्मेनियाई से अमेरिकी बने लेवान अरोनियन के साथ संयुक्त बढ़त बनाए हुए हैं। दिन की एकमात्र निर्णायक बाजी में कारुआना ने फ्रांस के अलोरेंजा फिरोजा को टूर्नामेंट में पहली हार का स्वाद चखाया। अरोनियन को फ्रांस के मैक्सिम वाचियर-लाग्रेव ने ड्रॉ पर रोका, जबकि एक अन्य अमेरिकी वेस्ली सो ने पोलैंड के डुडा जान-क्रिश्चर्टॉफ के साथ अंक बांटे।



इस 3,75,000 डॉलर की पुरस्कार राशि वाले टूर्नामेंट में अभी छह राउंड खेले जाने बाकी हैं। अभी प्रज्ञाननंदा, अरोनियन और कारुआना दो-दो अंकों के साथ संयुक्त बढ़त पर हैं। उनके बाद वेस्ली, फिरोजा, वाचियर-लाग्रेव, सेवियन और गुकेश का नंबर आता है जो उनसे आधा अंक पीछे हैं। डुडा एक अंक के साथ नौवें स्थान पर हैं, जबकि अब्दुसतोरोव ने अपने पहले तीन मैचों में आधा अंक हासिल किया है।

एशिया कप

चीन के हांगझोउ में पांच से 14 सितंबर तक आयोजित होगी प्रतियोगिता

भारतीय हॉकी टीम का नेतृत्व करेंगी सलीमा टेटे

नई दिल्ली, एजेंसी

अनुभवी मिडफील्डर सलीमा टेटे को चीन के हांगझोउ में पांच से 14 सितंबर तक होने वाले एशिया कप के लिए गुरुवार को 20 सदस्यीय भारतीय महिला हॉकी टीम की कप्तान बरकरार रखा गया। यह टूर्नामेंट काफी महत्वपूर्ण है क्योंकि इसका विजेता 2026 एफआईएफ महिला हॉकी विश्व कप के लिए क्वालीफाई करेगा। भारत को पूल बी में रखा गया है जहां उसका सामना जापान, थाईलैंड और सिंगपुर से होगा। टीम अपने अभियान की शुरुआत

पांच सितंबर को थाईलैंड के खिलाफ करेगी और फिर छह सितंबर को जापान से भिड़ेगी। भारत अपना अंतिम पूल मैच आठ सितंबर को सिंगपुर के खिलाफ खेलेगा। हॉकी इंडिया के मुख्य कोच हरेद्र सिंह ने कहा कि हांगझोउ में होने वाले महिला एशिया कप के लिए हमने जो टीम चुनी है उसे लेकर हम उत्साहित हैं। सलीमा पिछले साल कप्तान नियुक्त होने के बाद से टीम का अभिन्न अंग रही हैं। हरेद्र ने कहा कि यह टीम कड़ी मेहनत से प्रशिक्षण ले रही है और हमने अनुभवी खिलाड़ियों तथा युवा प्रतिभाओं के बीच सही संतुलन बनाने की कोशिश की है। उन्होंने कहा कि हमारा ध्यान आक्रामक और अनुशासित हॉकी खेलने पर होगा और हमारा मानना ​​है कि यह टीम एशिया की सर्वश्रेष्ठ टीमों

में शामिल होगी। भारत अपना अंतिम पूल मैच आठ सितंबर को सिंगपुर के खिलाफ खेलेगा। हॉकी इंडिया के मुख्य कोच हरेद्र सिंह ने कहा कि हांगझोउ में होने वाले महिला एशिया कप के लिए हमने जो टीम चुनी है उसे लेकर हम उत्साहित हैं। सलीमा पिछले साल कप्तान नियुक्त होने के बाद से टीम का अभिन्न अंग रही हैं। हरेद्र ने कहा कि यह टीम कड़ी मेहनत से प्रशिक्षण ले रही है और हमने अनुभवी खिलाड़ियों तथा युवा प्रतिभाओं के बीच सही संतुलन बनाने की कोशिश की है। उन्होंने कहा कि हमारा ध्यान आक्रामक और अनुशासित हॉकी खेलने पर होगा और हमारा मानना ​​है कि यह टीम एशिया की सर्वश्रेष्ठ टीमों

**महिला हॉकी टीम**

गोलकीपर : बंसारी सोलंकी, बिबु देवी खारीबाम बिफेंडर : मनीषा चौहान, उदिता, ज्योति, सुमन देवी थोडम, निवकी प्रधान, इशिका चौधरी मिडफील्डर : नेहा, वैष्णवी विट्टल फाल्के, सलीमा टेटे, शर्मिला देवी, लालरेमसियामी, सुनेलिटा टोप्पो फारवर्ड : नवनीत कौर, रुतजा दादासो पिसल, ब्यूटी डुगडुंग, मुमताज खान, दीपिका और संगीता कुमारी।

के खिलाफ मजबूती से मुकाबला करने की क्षमता रखती है। टीम में युवा और अनुभवी खिलाड़ियों का संतुलित मिश्रण है जिसमें गोलकीपिंग की जिम्मेदारी बंसारी सोलंकी और बिबु देवी खारीबाम पर होगी। रक्षा पंक्ति में निवकी प्रधान और उदिता जैसी अनुभवी खिलाड़ी होंगी जिनका साथ युवा मनीषा चौहान, ज्योति, सुमन देवी थोडम और इशिका खोलने पर होगा और हमारा मानना ​​है चौधरी देवी। मिडफील्ड में नेहा, सलीमा, लालरेमसियामी, शर्मिला देवी, सुनेलिटा टोप्पो और वैष्णवी विट्टल फाल्के जैसी मजबूत खिलाड़ी हैं। अग्रिम पंक्ति में अनुभवी और उभरते सितारों का मिश्रण है जिसमें नवनीत कौर, संगीता कुमारी, मुमताज खान, दीपिका, ब्यूटी डुगडुंग और रुतजा दादासो पिसल शामिल हैं। हालांकि अनुभवी खिलाड़ी सविता और सुशीला चानू टीम का हिस्सा नहीं हैं। ये दोनों एफआईएफ प्रो लीग के यूरोपीय चरण में खेली थी।